

போட்டாஸ் பிரச்சினகள்

பூவை எஸ். ஆறுமுகம்



யூவரம் பதிப்பகம்

51, பெல்ஸ் ரோடு
திருவல்லிக்கேணி, சென்னை-5.
Phone: 87272

உலகளாவிய பொதுக் கள உரிமம் (CC0 1.0)

இது சட்ட ஏற்புடைய உரிமத்தின் சுருக்கம் மட்டுமே. முழு உரையை <https://creativecommons.org/publicdomain/zero/1.0/legalcode> என்ற முகவரியில் காணலாம்.

பதிப்புரிமை அற்றது

இந்த ஆக்கத்துடன் தொடர்புடையவர்கள், உலகளாவிய பொதுப் பயன்பாட்டுக்கு என பதிப்புரிமைச் சட்டத்துக்கு உட்பட்டு, தங்கள் அனைத்துப் பதிப்புரிமைகளையும் விடுவித்துள்ளனர்.

நீங்கள் இவ்வாக்கத்தைப் படியெடுக்கலாம்; மேம்படுத்தலாம்; பகிரலாம்; வேறு கலை வடிவமாக மாற்றலாம்; வணிகப் பயன்களும் அடையலாம். இவற்றுக்கு நீங்கள் ஒப்புதல் ஏதும் கோரத் தேவையில்லை.

இது, உலகத் தமிழ் விக்கியூடகச் சமூகமும் (<https://ta.wikisource.org>), தமிழ் இணையக் கல்விக் கழகமும் (<http://tamilvu.org>) இணைந்த கூட்டுமுயற்சியில், பதிவேற்றிய நூல்களில் ஒன்று. இக்கூட்டுமுயற்சியைப் பற்றி, <https://ta.wikisource.org/s/4kx> என்ற முகவரியில் விரிவாகக் காணலாம்.



Universal (CC0 1.0) Public Domain Dedication

This is a human-readable summary of the legal code found at
<https://creativecommons.org/publicdomain/zero/1.0/legalcode>

No Copyright

The person who associated a work with this deed has **dedicated** the work to the public domain by waiving all of his or her rights to the work worldwide under copyright law, including all related and neighboring rights, to the extent allowed by law.

You can copy, modify, distribute and perform the work, even for commercial purposes, all without asking permission.

This book is uploaded as part of the collaboration between Global Tamil Wikimedia Community (<https://ta.wikisource.org>) and Tamil Virtual Academy (<http://tamilvu.org>). More details about this collaboration can be found at <https://ta.wikisource.org/s/4kx>.

முதல் பதிப்பு பிப்ரவரி 1967.

© கைவரம் பதிப்பகம்

விலை ரூ: 2-00

ஸ்ரீமதி பிரின்டர்ஸ், சென்னை-2.

முன்னுரை

புதிய துறை
புதிய உள்ளம்

பதினொந்து ஆண்டுகளுக்கு முன்னர் நான் ‘காதல்’ அலுவலகத்தில் பணி இயற்றியபோது, உடற்கூறு, உடல் இயல்பற்றிய விவரங்களைப் படித்தறியும் அருமையான வாய்ப்புக் கிட்டியது. அத்தொடர்புதான், இத்துறையிலும் நான் அடியெடுத்துவைப்பதற்கு வழி அமைத்துக்கொடுத் திருக்கிறது. அதன் விளைவுதான், இந்நால்.

பெண் சமுதாயத்துக்குப் பயன்தரும் நூல்களைத் தொடர்ந்து வெளியிட விரும்பி ய பதிப்பகத்தின் உரிமையாளர், பேறுகாலப்பிரச்சினகள் குறித்து ஒரு நூலை எழுதித் தரும்படி கூறினார். அந்த அன்பின் ஆணைப்படி இந்நாலை எழுதியிருக்கிறேன். வெறும் ஏட்டுச் சரக்காயாக மாத்திரம் நூல் அமைவதைத் தடுத்து, ஒவ்வொரு கார்ப்பினிக்கும் நடைமுறை வாழ்வில் பயன்தரும் வகையில் பலபல அரிய விஷயங்களை மிகவும் கவனத்துடன் சேகரம் செய்து எழுதியிருக்கிறேன். எனக்கு உதவிய வைத்திய ஆய்வு நூல்கள் அனைத்துக்கும் தகீவுண்டுகிறேன்.

சில நூல்களைச் சரிபார்த்து, இதிலுள்ள படங்களை வரைந்து தந்தவர் எங்கள் ஊர் டாக்டர் திரு. கே. வி. பாஸ்கர். அவருக்கு நன்றி.

இந்நாலைன் மிகவும் நல்ல முறையில் வெளியிடும் பதிப்பகத்தின் உரிமையாளர் திரு. எஸ். வடிவேலு அவர்களின் ஆழ்ந்த அன்பை நான் நன்றியுடன் நினைத்துக் கொள்வேன்.

பூதை. எஸ். ஆறுமுகம்.

குழந்தையும் தெய்வமும்

“அம்மா ! நான் எங்கிருந்து வந்தேன் ? நீ என்னை எங்கே கண்டு பிடித்தாய் ?” என்று தாயைப் பார்த்துக் கேட்டது குழந்தை.

தாய் கரைகானு ஆர்வத்துடன் குழந்தையை இழுத்து மார்புடன் அணைத்துக் கொண்டு, அழுகையும் சிரிப்புமாகப் பதிலளித்தாள் :

“என் செல்வமே ! என் இதயத்தில்— அதன் ஆசையாகவே நீ மறைந்திருந்தாய் !”

“எங்கள் குலதெய்வத்துடன் நீயும் கோயில் கொண்டிருந்தாய். அதைத் தொழுத் போது, உன்னையுமன்றே நான் வழிபட்டேன்!

“என்னுடைய கோரிக்கைகளிலும், என் னுடைய ஆசைகளிலும் என்னுடைய உயிரி லும், ஏன், என்னுடைய தாயின் உயிரிலுங்கூட நீ இருந்தாய் !

“நம் இல்லத்தைக் காக்கும் அழிவில்லாச் சக்தி சொருபத்தின் மடியிலே, நீ தலைமுறை தலைமுறையாகத் தாலராட்டப் பட்டிருக்கின்றோய் !

“சொர்க்கத்தின் முழு முதற் செல்வமும் அருணேதயத்தோடு பிறந்த இரட்டைப் பிறவி யுமான் நீ, உலக உயிர் ஒடையோடு மிதந்து வந்து, என் இதயத்திலே கரை சேர்ந்து விட்டாய்!...”

—தாகூர்

சிருஷ்டப்புதிருக்கு ஒரு தத்துவமாக விளங்குகிறார்கள் பெண். அவளது பெண்மையோ படைப்புத் தத்துவத் துக்கு ஒரு விளையாட்டாக அமைகிறது. ஆனால் பெண் தாய்மைப்பேறு அடையும் பொழுதுதான், அவள் சிருஷ்டிக்கே ஒரு ஜீவன் ஆகின்றார்கள்; அதன் மூலம் படைப்பின் ரகசியம் அம்பலமாகின்றது; சிருஷ்டியின் புதிருக்கும் ஒரு விளக்கம் கிடைத்து விடுகின்றது!

ஆம்; குழந்தைதான் படைப்புச் சக்தியின் முதல் ஆத்மா. அந்த ஆத்மாவை அருளுகிற—அருளவல்ல அந்தத் தாய்தான் படைப்பிற்கு ஒரு விதி—ஒரு தவம்.

உண்மைதான்; தாய் தவம் இருந்து, நோன்பு இயற்றி, கனவு கண்டு, அன்பு வளர்த்துப் பெற்ற மதலை உலகின் ஜனத்தொகையில் ஒர் அங்கம் வகைக்கத் தொடங்குகிறது; நாட்டு நடப்பில் அதற்கும் ஒரு பங்கு கிட்டக் காத்திருக்கின்றது! வாழ்வியல் கதைக்கு அதுவே விதியாகவும் இயங்கத் தொடங்கி விடுகின்றது!

“குழந்தையும் தெய்வமும் கொண்டாடும் இடத்தே!» என்று சொல்லப்படுவது உண்டல்லவா!—இம்மொழி நமது தமிழ்ப் பண்பாட்டுக்கு ஒரு விளக்கமாகும். கொண்டாடப்படும் போதுதான் குழந்தையும் தெய்வமும் ஏற்றம்

பெறுகின்றன. கொண்டாடக் கொண்டாட, கடவுளுக்குச் சக்தி கூடுதல்; அம்மாதிரியேதான், குழந்தையின் நிலையும் அமைகிறது.

இத்தகையதொரு பொது நியதியின் கட்டுக்கோப்பில் தான் புதிய உலகின் பரிணமத் தோற்றும் உருவாகிறது. இந்தப் புதிய புவனத்தில், குழந்தை தெய்வமாகிறது; தெய்வம் குழந்தையாகிறது. குழந்தையும் தெய்வமும் ஒன்றி இணைந்ததொரு கூட்டுப்பான்மைக்கு உத்தாரமாக அமையவல்ல—அமைந்து விடுகிற அந்தத் தாயை ப் போற்றுகிறோம்; அத்தெய்வத்தின் பொறுமைக்கு—தர்மத்துக்கு — சகிப்புத் தன்மைக்கு — அன்புக்கு—அருளுக்கு அத்தெய்வம்தான் உதாரணமாக முடியும்; அத்தவ நெறிப்பான்மைக்கும் அச்சக்திதான் சாட்சியாக ஆகவும் கூடும்.

வாழ்வியல் போக்கின் பிரத்யட்ச உணர்வாகவும் நடைமுறை மெய்யாகவும் இச் சட்டம் ஆட்சி செலுத்துகிறது. இச்சட்டத்தின் ஆளுகைக்கு உருக் கொடுக்கும் உரிமை, ஆண்—பெண் எனும் மகத்தான மெய்ப்பாட்டுணர்வுகளுக்கே சொந்தமாகின்றது. அந்தப் பொது நியதியின் இரு வேறு கூறுகளாக இயங்கும்—அல்லது இயக்கப்படும் பிண்டங்களாக விளையாடும்—அல்லது விளையாட்டுக் காட்டும் ஆண்—பெண் என்கிற தூண்டுதலின் கூட்டுறவுதான் வாழ்வு; அதுவேதான் அவனி.

மெய்தான்: புவனமே சக்தி சிவம் வடிவானது என்று கைவ ஆகமங்கள் சொல்லவில்கௌயா?

ஆதி மனித குலத்தின் நாகரிகத்துக்கும் இந்தியதிக் கோட்பாடுதான் வரம்புக் கோடாக விளங்கியது. இன்றைய விண்வெளிக் கேளிக்கையின் யுகசந்திக்கும் அதே குறிக்கோள்தான் மையப்புள்ளியாக விளங்குகிறது.

**பட்டினத்திகள் ஓர் அழகு கணிந்த பாடலைப் பாடி
யிருக்கின்றார் :**

ஆண்—பெண் இனக்கவர்ச்சிக்கு வாய்ந்த ஒரு மகா
சக்தி போலவே இந்தப் பாடல் மிளர்கின்றது.

“காதல் செய்வதும் தூய்மையுடன் காதலனும் காதலீ
யும் இருப்பதும் ஆகிய இவ்விரு கடமைகளும் என்
றென்றும் எல்லாவித இனங்களிடையேயும் நிலவி
வருகிற—காலம் கடந்த நிலையில் நிலவி வருகிற ஓர்
அறவழிப் பண்பாடாகும்—” இக் கருத்துக்கு முன்னேடு
யாகத் திகழ்கிறார் மேலூநாட்டு உடற்கூறு அறிஞர்
ஹாவலக் எல்லீஸ் (Havelock Ellis).

இவ்விதச் சிந்தனையையும் இதோ, ஒவிக்கவிருக்கிற
அடிகளான் குரலையும் விஞ்ஞானர்தியில் ஒன்றாக்கியோ
அன்றி பாகுபடுத்தியோ பார்க்கும்போது, வாழ்வியலின்
ஆண் பெண் தத்துவ ரகசிய நுட்பங்களும், அந்நுட்பங்
களின் புதிர்களும், அப்புதிர்களின் புதுமைகளும் நன்கு
புலனுக முடியும்.”

சரி: பாடலுக்கு வருவோம்.

“யைத்திரு ஞானகுரு உபதேச முத்தயிழின் கலையுங்
கரை கண்டு
வளர்ப்பிறை என்று பலரும் விளம்ப வாழ் பதினாறு
பிராயமும் வந்து—
மயிரமுடி கொதி அறுபத நீல வண்டிமிர் தண்டொடை
கெண்டை புனைந்து
மனி பொன் இவஸ்கு பணிகளனிந்து மாகதர் போகதர்
கூடி வண்டக—
மதுகை சொருபன் இவனென மோக மங்கையர் கண்டு
மருண்டு திரண்டு

வரிவிழி கொண்டு சுறிய எறிந்து மாமயில் போலவர்
போவது கண்டு—
மனது பொருமல் அவர் பிறகோடி மங்கல செங்கல
சந்திகழ் கொங்கை
மதன சுக்ரீத விதனம் இதென்று வாஸிப கோலமும்
வேறு பிரிந்து—’

இவ்வாறு சுவை சொட்டச் சொட்டப் பாடி க்
கொண்டே போகிறுர் பட்டினத்தார். இயற்கையின்
இயல்பான—தவிர்க்க முடியாத விபத்தாக அமையும்
ஆண் பெண் இனக் கவர்ச்சியின் உறவுக்கு ‘திருமணம்’
என்கிற சடங்கும் ‘முதல் இரவு’ என்கிற விழாவும் இன்றி
யமையாத பாதுகாப்பாக—இனிமை கொண்ட எச்சரிக்கை
யாக அமைகின்றன. இத்தகைய விசித்திரக் கலவையின்
அல்லது கலவியின் ஓர் அற்புதமாகத் திகழ்கிறுள் ‘தாய்’
என்னும் மகாசக்தி. அந்த மகா சக்தி பெற்றிருக்கும்
மகத்தான அற்புதமாகவே ‘குழந்தை’ எனும் ‘புதுமை’
பொலிகிறது !

“குழந்தை என்று சொல்லக் கூடிய புத்தொளி
மாத்திரம் உலகத்திலே இல்லாமல் இருந்திருந்தால்,
அப்புறம் உலகம் என்ற ஒன்று அர்த்தமிழந்ததாக
எப்போதோ ஆகிவிட்டிருக்கும், ’ என்று மொழிந்த
ஆசியஜோதியான நேரு ஜி யின் சொற்களை நாம்
எப்போதுமே மறந்துவிட முடியாது. ‘இன்றையக்
குழந்தைகளே நானோயத் தலைவர்கள்! ’ என்று இனோய
பாரதத்தினேர்க்கு வாழ்த்துக்கூறும் பெற்றிக்கும் உடைத்
தானது குழந்தை உலகம்.

இந்த இருபதாம் நூற்றுண்டை ‘குழந்தைகளின்
நூற்றுண்டு’ எனவும் குறித்தார் பேரறிவாளர் எல்லென்
கே (Ellen Key) அவர்கள்.

‘குழந்தை’ என்கிற ஒரு தவத்தை—ஓர் அன்பை—
ஒரு மந்திரத்தை—ஓர் அற்புதத்தை ‘பிள்ளைக் கணியமுது’
எனவும் ‘பேசும் பொற் சித்திரம்’ என்றும் ‘ஆடிவரும்
தேன்’ எனவும் போற்றிப் புகழ்ந்திடும் தண்ணயும்
மோனப் புளகிதமும் பாரதி ஒருவனுக்கே சொந்தம்!

“தம்முடைய மக்களின் சிறு கைகளால் அளாவப்
பெற்ற உணவு, பெற்றேர்க்கு அமிழ்தத்தைவிட மிகவும்
இனிமை உடையதாகும்.”

இது தமிழ் மறையின் சித்தாந்தம்.

சுகாதாரம் கடந்த விஞ்ஞான பூர்வமான நடப்பு இது;
அனுபவித்த புண்ணிய சீலர்களால்தான் இம் மகோன்னத
நிலையை உணர முடியும்!

இந்த மகோன்னத நிலைக்கு ஆதாரமாக விளங்கும்
‘தாய்’ தன்னுடைய பேறுகாலக் கண்டங்களைத் தாண்டி,
குழந்தையைப் பெற்றெடுத்து, ‘புனர்ஜனமம்’ பெறு
வதற்கான், அவள் முன்னே தலைவிரித்தாடும் பிரச்சினைகள்
ஒன்று, இரண்டா?—அவள் கருத்தரித்தது முதல்
பிரசவிக்கும் வரையிலும் அவள் கண்காணித்துப் பேண
வேண்டிய குறிப்புக்கள் ஒன்றல்ல—இரண்டல்லவே!

‘விதியின் முன் பண்யம் வைத்து, பெண் ஆனவள்
தாயாக உய்ந்து ஒரு சமூக அந்தஸ்துப் பெறும் ஓர்
அதிர்ஷ்டவசமான நல்வாய்ப்புக்கு முதற்காரணமாகிறது
குழந்தை. இக் குழந்தையின் மூலமாக ஆனும் பெண்
னும் தந்தையும் தாயும் ஆகி, ஒரு சமுதாய மதிப்புப்
பெறும் பாக்கியத்தையும் அடைகின்றனர்!

“ஆண் பெண் இன உறவின் அச்சுறுத்தும் மிகப்
பெரிய பயம் பேறுகாலம்,” என்கிறுர் டாக்டர் ஆலன்
கட்மாச்சர் (Dr. Alan Guttmacher) என்பவர்.

“தக்கபடி பேணினால், குழந்தை பெற்றெறுப்பது என்பது மிகவும் சுருவான ஒரு வேலையோ கும்,” என்று டாக்டர் க்ராண்ட்லி டிக் ரீட் (Dr. Grantly Dick Reed) கூறு விரும்.

இப்படி இரு வேறுவகைப்பட்ட அபிப்பிராயங்களும் ‘பிரசவம்’ குறித்து நிலவிக் கொண்டுதான் வருகின்றது. முன் சொல்லப்பட்ட அமெரிக்க ஜக்கிய நாடுகளின் டாக்டர்கள் இவரது கருத்தை ஒத்துத்தான் உலகின் பல் வேறு பகுதிகளிலும் கிளைபிரிந்த கருத்துக்கள் நிலவி வருகின்றன.

ஆனால் ஒன்று மட்டும் வாஸ்தவம்.

‘கருத்தரிப்பு’ (Conception) என்பது எவ்வாறு தெய் வச் செயலாகக் கொள்ளப்படுகிறதோ, அதே அளவுக்கு ‘பிரசவம்’ (Delivery) என்பதும் தெய்வச் செயலாகவே கொள்ளப்பட்டு வருகிறது!

இத்தகைய மன நிலையில் நின்று நோக்கும்போது இவ்வாறு பிரசவத்தை நிர்ணயிக்கலாம்.

பிரசவம் என்பது வாழ்க்கையின் ஒரு தேவை; ஒரு நிகழ்ச்சி; ஒரு விடிபொழுது!

கருத்துரித்தல்

வொழ்க்கையின் வசந்தத் திரு விழா என்று அழைக்கப்படும் ‘முதல் இரவு’ புதுமணத் தம்பதிகளின் மறக்கமுடியாத நினைவை என்றென்றாம் எடுத்தியம்பிக் கொண்டேயிருக்கும். இருமனம் ஒன்று சேர்ந்த தம்பதி களின் உடலுறவு இன்பத்திற்கு ஓர் எல்லை கட்டக்கூடிய தாக அமைந்து விடுகிற அவர்களது உடலின் வலுவும் உள்ளத்தின் பலமும் தாம்பத்திய சுகத்தில் பெரும் பங்கு கொண்டு இயங்குகின்றது. அளவோடு கூடிய, முறைப் பட்ட உடலுறவு இன்பத்தில் ஈடுபட்டு அமைதியும் ஆனந்தமும் தம்பதியரின் எதிர்காலம் வனப்பும் ஆறுதலும் பெற்றுத் திகழும்.

ஜீவதாது எனப்படும் விந்து (semen) புனிதம் நிரம்பிய ஒரு சக்தியாகும். உடலுறவில் உணர்வகளுக்களின் உச்சக் கட்டத்தில் இவ்விந்து வெளியாவதன் மூலம் ஆண் உணர்ச்சியின் உச்சத்தை எய்தி, சொல்லால் விளக்கிக் காட்ட வொண்ணுத ஒரு மயக்கமிக்க ஆனந்த நிலையை அடைகிறோன்; அதே போல, பெண்ணும் தன்னுடைய உணர்ச்சிகள் உச்சநிலையைத் தொட்டு நிற்கையில் அவனும் அதே வித இன்பநிலைக்கு ஆளாகிறோன். இவ் வகையான உடலுறவுச் சுகத்தின் போது, ஆண் தனது ஜீவசத்துக்களின் கல்வையான விந்தை வெளிப்படுத்தி, ஆகையின் நிறைவேற்றத்தை அடைகிறோன். அதாவது,

தன்னிலிருந்து மகத்தான சக்தியை வெளியேற்றி-இழந்து-இன்பத்தைப் பெறுகிறோன். ஆனால் பெண் மேற்குறித்த இன்பத்தைப் பெற எதையும் தன்னிலிருந்து இழப்பது கிடையாது. உள்ளத்து உணர்வுகளின் ஆட்சியின் காரணமாகக் கிளர்ந்திடமும் ஆசைப் புரட்சியை-மோகப் போராட்டத்தை-தன்னுள் எழுந்து துடிக்கும் ஓர் உணர் வத் தேவையை நிறைவேற்றிக் கொள்ளும் வகையில் அவள் சிருஞ்சியால் இயற்கையாகவே அமைக்கப்பட்டிருக்கிறோன். ஆகவேதான், அவளுள் எந்த இழப்பும் ஏற்படுவதில்லை. உடற் கலவியின்போது, ஆணிடமிருந்து வெளியாகும் விந்துபோல பெண்ணிடமிருந்து விந்து வெளியாவது இல்லை.


ஆகவேதான், இந்த உயிர்ச்சக்தியை-உயிர்ப்புச் சத்தைக் கட்டிக் காப்பாற்றிப் போற்றிப் பேணுவதில் ஆண்மகன் மிகுந்த பக்தி சிரத்தை கொள்ளவேண்டும் என்று அறிவாளர்கள் கூறியிருக்கின்றார்கள்.

மோகவெறி, காமப்பித்து, மிருக உணர்ச்சி போன்ற கீழ்த்தரமான நோக்கங்களுக்கு அடிமையாகி, மனிதன் தன் ஜீவசத்தை விரயம் செய்வது மகாபாவம் என்றும், அது தன்னைத்தானே அழித்துக் கொள்ளும் தற்காலை முயற்சிக்குச் சமம் என்றும், அது ஒரு சமுதாயத் துரோகம் என்றும் தம்முடைய ‘சத்திய சோதனை’யில் பலப் பல தருணங்களில் எச்சரிக்கை விடுத்திருக்கிறார் காந்தி அடிகள்.

கேவலம் உடல் வேட்கையைத் தணித்துக் கொள்ளும் நோக்கம் மட்டும் தாம்பத்திய உறவுக்கு இருந்தால் அதை விட அதர்மான செயல் உலகில் வேரென்றுமே இருக்க முடியாது.

தாம்பத்திய உறவில் சிருஷ்டி எனும் புனிதக் கடமை பொதிந்திருக்கிறது. இதுதான், இந்த மண்ணிடைப் பிறந்த உயிர்களுக்குக் கடவுளால் விதிக்கப் பெற்ற கடமையாகும். இவ்வுண்மையேதான் வாழ்வாகவும் இயங்கி வருகிறது; இவ்வாழ்வுக்கு மூலமாக இயங்கி வருகிறது; தாய்க்குலம்!

ஆன் பெண் தாம்பத்திய உறவின் போகநிலையில் (Coitus) ஆணிடம் வெளிப்படும் சுக்கிலத்தில்—ஜீவசத்தில் பல்லாயிரக்கணக்கான உயிரணுக்கள் (Spermatozoes) அடங்கியிருக்கின்றன. இவற்றில் ஏதோ ஒர் உயிரணு—ஆன் உயிர் அனு, பெண்ணின் கருக்குழலிலுள்ள ஒரு



1. குல் பை
2. பெண்ணின் சினை முட்டை ஓவம் உற்பத்தியான மற் றெரு குல் பை
3. கருக்குழலில் உட்செல் ஓவம் பெண்ணின் சினை முட்டை-ஓவம்
4. ஓவரிக்குழாய்-கருக்குழல்
5. ஆணின் உயிர் அனுவும் பெண்ணின் சினைமுட்டை யும் கலந்து கருப் பந்து ஆவது
6. ஆணின் உயிரணுக்கள் கருப்பப் பையினுள் துகோத் துச் செல்லல்
7. கருப்பையின் வாயிக்-கரு உருவாகும் நிலை

சினை முட்டையோடு கலந்து கருவாகிறது. ஆணின் சுக்கில அனு—உயிர் அனு (Sperm), தலையும் வாலும் கொண்டதாக இருக்கும். இது பெண்ணின் கருக்குழலில்

உள்ள சினை முட்டையோடு (ovum) கலக்கிறது. ஓர் ஆணின் ஆண்குறி (Penis) வெளிப்படுத்தும் ஒரு ஜீவ அணு, பெண்ணின் யோனியின் (Vagina) சினைக்குழாயிலுள்ள சினை முட்டையுடன் இவ்வாறு கலப்பதற்குரிய காலசக்தி நாற்பத்தித்தட்டுமணி அளவுதான் என்றும் கூறப் படுகிறது. இந்தக் கால நிலைக்குள் இரண்டும் இரண்டறக் கலந்து கருவாக உருவாகி, கருக்குழாயின் வழியாகக் கருப் பைக்குள் (Uterus) நுழைந்து அவ்விடத்தில் தங்கிக் கொள்கிறது. அக்கணத்திலிருந்து கரு உற்பத்தி பெற்று வளரும் இயக்கம் ஆரம்பமாகிறது. (Manual of Embryology by Frazer).

பெண்ணிடம் வலது சினைப்பை என்றும் இடது சினைப்பை என்றும் இரண்டு சினைப்பைகள் (ovary) இருக்கின்றன. இவற்றில் ஏதாவது ஒன்று பிரதி மாதமும் ஒரு சினை முட்டையை (ovum) வெளியே அனுப்பிவைக்கும். இம் முட்டை மாதவிலக்கு நிகழ்ந்த பின் ஏதோ ஒரு குறிப் பிட்ட தினத்தில் மட்டுமே காணப்படுமாதலால், அந்நேரத் தில் சினை முட்டை அங்கு தங்கியிருக்கும் பட்சத்தில், கருக்குழலில் அதாவது சினைக்குழாயின் (Fallopian Tube) வழியே நுழையும் ‘உயிரனு’ அம் முட்டையுடன் கலந்து, கருப்பப் பை (Uterus)க்குள் பீற்றுப் பாய்ந்து தங்கி, ‘கரு’ (Fertilisation) உருப்பெற ஏது உண்டாகின்றது! இந்நிலை தான் ‘கருப்பம்’ (Pregnancy) எனப்படும்!

கருப்பையின் உட்புறத்தில் இருக்கும் ‘என்டெ மெட்ரியம்’ (Endometrium) எனும் மெல்லிய ஜூவுதான் இக்கருவைத் தன்னிடத்தே வைத்துக் கொள்ளும். கரு உருவாகாவிட்டு, இந்த ஜூவு உரிந்து ரத்தத்தோடு ரத்த மாக வெளியே வந்துவிடும். இந்த வகை உதிரப்போக்குத் தான் ‘மாதவிடாய்’ என்றும் ‘மாதவிலக்கு’ (menstruation) என்றும் சொல்லப்படுகிறது.

சுக்கில உயிருடன் இரண்டறக் கலந்துவிட்ட சினை முட்டை கருப்பையை அடைய ஏறக்குறைய ஏழு நாட்கள் ஆகின்றன. அதுவரை அது திரவ ரூபமாகவே இருக்கும். அது சூல்பையில் தங்குவதற்கேற்ப, சினைப்பையில் சுரக்கும் ஒருவகை நீர் அப்பையில் நன்கு பரவத் தொடங்குகிறது. இதன் மூலம் ‘கர்ப்பம்’ உருவாகி வளரவும் வழி அமைத்துக் கொடுக்கப்படுகிறது. கருவுற்ற ஏழாவது தினத்திலிருந்தே கருவின் வளர்ச்சி தொடங்கி விடுகிறது.

சினைக் குழாயில் இரண்டு சினை முட்டைகள் வெளியாகி அவற்றேடு இரண்டு உயிரனுக்கள் கலந்து கர்ப்பம் உண்டானால், ‘இரட்டைக் குழந்தைகள்’ (twins) பிறக்கின்றன.

ஒரே சினை முட்டையுடன் இரண்டு உயிர் அனுக்கள் கலந்து, கரு உருப்பெறும் போதுதான், இருவேறு உடல் களும் உள்ளத்துணர்ச்சிகள் ஒரே விதமாகவும் கொண்டு இயங்கவல்ல விசித்திரப் படைப்புக்களான அழுர் வசகோதரர்கள் பிறக்கிறார்கள்.

இரண்டுக்கு மேற்பட்ட அதிசயப்பிறவிகள் பிறக்கும் நிலைக்கும் சினை முட்டைகள், உயிரனுக்களின் கூடுதல் எண்ணிக்கை தாம் காரணமாகின்றன!

“கருத்திப்பது என்பது இயற்கையான, விரும்பத் தக்க ஒரு நிகழ்ச்சியாகும்,” என்கிறார் ஆர். டபிள்யூ. ஜான்ஸ்டன், தமது ‘பிள் கோப் பேறு மருத்துவம்’ (R. W. Johnstone on ‘midwifery’) என்னும் புகழ்பெற்ற நாவில்!

பேறுகாலத்திற்குக் காத்திருக்கும் கர்ப்பினிகளுக்குத் தக்க பணி செய்துவருகிறது நமது அரசாங்கம். உத்தியோகம் பார்க்கும் கர்ப்பினிகளுக்கும் பல சலுகைகள் கொடுக்கப்பட்டு வருகின்றன. கர்ப்பினிகளுக்கு அளிக்கப்படும் சுகாதாரப் பாதுகாப்பு (health protection) சோவியத் யூனியனிப்போல இன்னும் விரிந்த அளவில் பெருகுவதற்கான திட்டங்களும் நம் நாட்டில் கருவில் இருக்கின்றன.

பேறுகாலம் !

ஓமுங்கான ஆரோக்கியம் மிகுந்த உடல் வலுவும் பக்குவப்பட்ட திடமான மன வல்லமையும் கொண்ட யுவனும் யுவதியும் தம்பதியாகி, முதல் இரவு கண்ட அன்றேகூட பெண் கருத்தரிக்கும் பேற்றினை அடைய வாய்ப்பு இருக்கிறது. ‘கல்யாணமாகி பத்தாவது மாதத்தில் குழந்தையைப் பெற்றுவிட்டாள்!’ என் ரூ ஆச்சிரியம் தொனிக்கப் பேசிக் கொள்வது யாவரும் கேட்டிருக்கி ரேம். ஆனால் அத்தகைய பிள்ளைப் பேற் ரூ கு இலக்காகும் அந்தத் தாய்—அவள் புருஷன் இருவருடைய மனவாழ்க்கை அவ்வளவு மனக்கோலாகலத்துடன் விளங்குவதற்கு வழியில்கீ; வாய்ப்புமில்கீ.

திருமணம் நடந்து குறைந்த பட்சம் ஓராண்டாவது தம்பதி இருவரும் ஆனந்தக் கேளிக்கையில் பல்வகை இன்ப விலைகளையும் ஆண்டனுபவித்த பின்னர், மனைவி யானவள் கருவற்றால், அம்முடிவின் ஆரம்பமாக அக்கணவள் எய்தும் மகிழ்ச்சின் மனதிலையே தனிப்பட்டதாகவே இருக்கும். இதுவே உண்மையான, பிரத்யட்ச நடப்பும் கூட. திரு மண மான சடுதியிலேயே இரண்டு நபர்களுடன்கூட இன்னெனுஞ் நபரும் அதாவது குழந்தையும் இடம் பெறும் நிலை உருவானால், அப்புறம் ‘குடும்பம்’ என்ற ஒரு வரன்முறை, ஒரு சுமையாகவும் ஒரு பயங்கரமாகவும் நிலவுவதைத் தவிர வேறு மார்க்கம் கிடையாது. அவ்வாறு ஒருசமயம் சீக்கிரமே பெண்

தாய்மைப்பேற்றின அடைந்துவிட்டால், அதற்கேற்ப தங்களது சூழ்நிலையை விவேகத்துடன் அமைத்துக் கொள்ளுவதில் தம்பதி நாட்டம் கொள்ளவேண்டும் !

தாம்பத்திய உறவு நிகழும் பொழுதே பெண்தான் கருவறும் நிலையை நிர்ணயம் செய்து கொள்ளும் சில அறிகுறிகளை ‘அஷ்டாங்க ஹ்ருதயம்—சாரீரஸ்தானம்’ என்னும் மலையாள நூல் கீழ்க்கண்டபடி சொல்லுகிறது.

1. உடற் சேர்க்கையின்போது, இந்திரியம் எனப் படும் ஜீவதாது வெளியே வராமல், உள்ளக்குள்ளாகவே இழுத்துக் கொள்ளப்படும்.

2. புணர்ச்சியின் சமயத்தில் நிறைந்த திருப்தி உண்டாகும்.

3. வயிறும் ஜனனேந்திரியமும் கனத்திருப்பதாக ஓர் உணர்வு எரும்.

4. ஜனனேந்திரியத்திலும் இருதயத்திலும் ஒரு வகைத் துடிப்பு இருக்கும்.

5. உடற் சோர்வு ஏற்படும்.

6. தாகம் கூடுதலாகும்.

7. ரோமாஞ்சனி ஏற்படும்.

இத்தகைய உள்ளுணர்வுக் குறியீடுகளாலும் புறச் சலன அடையாளங்களாலும் கருத்தரிக்கும் நிலையினை உணரக்கூடும்.

இவை தவிர, பொதுவாக ஒரு பெண் கர்ப்பம் தரித் திருக்கிறார்களா என்பதை அறியத்தக்க சில அடையாளங்களையும் நாம் கவனிக்கவேண்டும்.

1. குதுஸ்நானம் என்று கூறப்படும் மாதவிடாய் (Menstruation) நின்று விடுவது கருவுற்றிருப்பதை அறிய ஒர் அடையாளமாகும்.

நல்ல ஆரோக்கியமான உடல் செழிப்பம் கொண்ட பெண் குடும்ப வாழ்க்கையினை மேற்கொண்டு ஒழுங்கு முறையுடன் மாதவிலக்கு ஏற்பட்டு, பிறகு மாதவிலக்கு நின்றுவிடும் பட்சத்தில், அந்நிலையே கருவுற்றிருப்பதற் குரிய அடையாளமாகும்.

வாயு நோய் காரணமாகவோ, ரத்தக் குறைவு காரணமாகவோ அல்லது வேறு வயிறு சம்பந்தப்பட்ட குறைபாடு காரணமாகவோ அல்லது ஐனான் அவயவங்களின் நோய் காரணமாகவோகூட ‘தூரம்’—மாதவிடாய் நின்றுவிடுவது உண்டு. இந்நிலையை வைத்து, பெண் கருப்பவதை என்று கணக்கிட்டு, ஏமாறுவோரும் இல்லாமல் இல்லை. அத்தகையவர்கள் வயிற்றின் கண உணர்ச்சியை கட்டாயம் உணரவேழுதியாது. ஆகவே, மாதவிலக்கு ஒழுங்குடன் ஏற்படுவதற்கான சிகிச்சைகளை மேற்கொள்ளுதல் வேண்டும்.

2. காலை நேரத்தில் எழுந்ததும் வயிற்றுப் புரட்டல் ஏற்படும்; வாந்தி எடுக்க உணர்வு தூண்டும்; வாந்தியும் உண்டாகும். மயக்கமும் தலை வளியும்கூட உண்டாகும். இந்நிலை கரு உருப்பெற்றதொடங்கிய ஒரு வாரத்திலோ அல்லது ஒரு மாதம் கழித்தோ தொடங்கி, நான்கு மாதங்கள் வரை நிடிக்கும். அதற்கு மேலும் நிடிப்பது உண்டு இந்நிலை. இதைத்தான் ‘மசக்கை’ என்கிறார்கள்.

3. முதல் நான்கு மாதங்கள் வரையிலும் உழிழ்நீர் சதா ஊறிக்கொண்டே இருக்கும்.

4. குழந்தை ஒரு மாதத்துக்குப் பின்னர் அப்பெண் களின் ஸ்தனங்கள் (Breast) கூடுதலான ரத்த ஒட்டத்தின்

காரணமாக அதிகமாகப் பெருத்திருக்கும். மார்பகங்களைக் கூற்றிலும் ஒருவகையான கருமை படர்ந்து காணப்படும்; முலைக்காம்புகள் (Nipples) விரைப்பாகவும் கனமாகவும் பழுப்பு நிறம் கொண்டதாகவும் விளங்கும்.

இத்தகைய மாற்றங்கள் சிலரது உடல் வாகுக்கு ஏற்ப கருவற்ற இரண்டாம் வாரத்திலேயே காணப்படுவதும் உண்டு. அமுத்தம் காரணமாக முலைக்காம்புகளில் ஒருவகையான தீரவம் (Secretion of Colostrum) கசியத் தொடங்கும். குத்துவளியும் அடிக்கடி ஏற்படும்.

5. சாதாரண காலங்களைவிட, கருவற்ற இக்காலத்திலே உணர்ச்சித் தூண்டுதல்கள் அதிகப்படியாக இருக்கும்.

6. கருப்பை பெரிதாகும்போது, பெண்ணின் மர்ம ஸ்தானம்—சிறுநீர் கழிக்கும் பகுதி-சற்றே வெளித் தள்ளிக் காணப்படும்.

கருத்தரித்திருக்கும் நிலை நிர்ணயமாக எப்படியும் பன்னிரண்டு வாரங்கள் பிடிக்கும். இக்கெடு தாண்டியதும், கர்ப்பவதி தகுந்த லேடி டாக்டர்களிடம் சோதனை செய்யப்பட்டு, அவர்களின் யோசனைகளுக்கு ஏற்ப நடந்து, அவர்கள் சொல்லும் மருந்துகளை உட்கொண்டு ஒழுகதலும் நலம் பயக்கும். உடலையும் சிறு நீரையும் சோதித்துப் பார்க்கும் டாக்டர்கள் கர்ப்ப நிர்ணயம் பற்றி நிச்சயித்து விடுவார்கள்.

இப்போது, வயிற்றுக்குறிகளைக் கவனிக்கவேண்டும்.

மூன்று மாதங்கள் கழிந்த பின்னரே வயிறு பெருக்க ஆரம்பிக்கிறது. இடை எலும்புக் குழியை விட்டு கருப்பை வெளியேறுவதற்கு மூன்று மாதங்களுக்கு மேலாகும். ஆகையால் அது வரை வயிறு பெரிதாகக் காணப்படாது.

நான்காம் யாதம்: முன்புறம் இடை எலும்புக்குமேல் அடிவயிற்றில் கருப்பை மேற்புறம் தட்டுப்படும்.

ஸ்தாம் யாதம்: கருப்பை, தொப்புளுக்கு ஓர் அங்குலம் கீழ் வலரையில் எழும்பியிருக்கும்.

ஆரும் யாதம்: தொப்புளுக்குச் சரியாக இருக்கும்.

ஏழும் யாதம்: தொப்புளுக்குமேல் மூன்று விரற்கிடை உயர்ந்திருக்கும்.

எட்டாம் யாதம்: நெஞ்சுக்குழிக்கும் தொப்புளுக்கும் மத்தியில் இருக்கும்.

ஒன்பதாம் யாதம்: விலாப்புறம் எலும்புக்கூடுகளை ஒட்டி உயர்ந்திருக்கும்.

பத்தாம் யாதம்: கருப்பை கீழே இறங்கி, எட்டாவது மாதத்திய அளவுக்கு வந்துவிடும்.

இவ்வாறு டாக்டர் தி. சே. சௌ. ராஜன் அவர்கள் தமது ‘வீட்டு வைத்தியர்’ எனும் நாவில் விளக்கம் கொடுத்திருக்கிறார்கள்.

பெண்ணின் சினைப் பையினின்றும் வெளிப்படுகிற சினைமுட்டை ஆணின் உயிரணுவுடன் கலந்து சினைக் குழாயைவிட்டுக் கொண்டி, அது கருப்பையை அடைவதற்குச் சமார் ஏறு தினங்கள் ஆகும். அவ்வாறு குல் பையை அடைந்து எவ்விதத் தடங்கலுமில்லாமல் கருப்பையில் தங்கி ‘கரு’ உருவாகத் தொடங்கும். முதல் வாரத்தில் இறுதிக் கட்டத்தில் கரு கடுகுபோன்ற அளவுடன் இருக்கும். பிறகு நாளாவட்டத்தில் கரு வளரத் தொடங்கிவிடும்:

முதல் மாதத்தில் கை, கால், தலை என்று வெறும் புள்ளி அமைப்பில் கருப்பின்டம் காணப்படும்.

இரண்டாம் மாதத்தில் இரைப்பை, முக்கு, தொப்புள், கண், விரல்கள் என்று வளர்ச்சி ஏற்படும். இப்போது அதன் அளவு ஒன்று அல்லது ஒன்றரை அங்குலமாகவே இருக்கும்.

சாதாரணமாகக் கருக் கொண்ட பிண்டம் மூன்றாவது மாதத்தில் ஐந்து மூட்டுக்களுடன் இருக்கின்றன. சிரசு, இருகால், இருகை என்ற அமைப்பில் அப்பிண்டம் குட்சம் பாகங்கள் ஏதும் தெளிவில்லாத நிலையில் இருக்கும். தாயின் கருப்பையில் இருக்கும் குழந்தையின் தலை, முனை இவற்றை அத்தாயின் சுக்குக்கங்கள் பாதுக்கின்றன. இவ்விளைவு ‘நஞ்சுக்கொடி’ வழி யே உண்டாகிறது. ‘இருதயம்’ அமைக்கப்படும். கருவின் அளவு மூன்று அங்குலம்.

நான்காவது மாதத்தில் கருப்பிண்டத்துக்குச் சம்பூரணமானதோர் உருவம் உண்டாகிவிடும். கருவின் அளவு ஐந்து அங்குலம். ஆனால், பெண்ணு என்ற வேற்றுமைத்தன்மைகள் இப்போதுதான் உண்டாகும்.

ஐந்தாம் மாதத்தில் சிசுவின் ஜீவத் துடிப்பு ஆரம்ப மாகிவிடும். சிசுவின் இருதயம் துடிப்பதை ஐந்தாவது மாதத்தின் கடைசியில் கேட்க முடியும்.

நன்கு உருவாக்கம் பெற்ற கருப்பிண்டம்—அதாவது சிசு (Mature foltus) ஏழு முதல் ஏழைர பவுண்ட எடை திற்கும் என்று உடனியல் அறிஞர்கள் கணித்திருக்கிறார்கள்.

ஆருவது மாதத்தில் சிசுவின் தசைநார் வளர்ச்சி, யோம் முனைத்தல், உடல்பலம், உடல்நிறம், நகம்முனைத்தல், தோல் உருவாதல் போன்ற காரியங்கள் நிகழ்கின்றன. எலும்புகள் உறுதிப்படும். கல்லீரல் வளரும். எடை பதினைந்து பலம். அளவு பதின்மூன்று அங்குலம்.

ஏழாவது மாதத்தில் உறுப்புக்கள் பூரண வளர்ச்சி அடைகின்றன. சிசு புரஞம் எட்டாவது மாதத்தில் சிசு வுக்கு ஜீ வசக்தி—ஊட்டம் (energy) உண்டாகிறது. இச்சக்தி பிள்ளைக்கும் தாய்க்கு மாக ஊடுருவிப் பரவி நிற்கும். கருப்பிள்ளை ஜீவசக்தியுடன் முன்னும் போது, தாய் தின்ரென்று சோர்வடைவதும், தாய் ஜீவத் துடிப்புடன் காணப்படுகையில் சிசு சோந்திருப்பதும் இயல்பு.

சிசுவின் இருதயத்துடிப்பு நன்கு தெரியும்.

ஒன்பதாவது மாதத்தில் கருப்பையினுள் சிசு புரள்வ கைக் கண்களால் பார்க்க முடியும்!

பத்தாவது மாதத்தில் சிசு நிறைமாதம் முடிந்து முழு வயயான உருவத்துடன் ஜனனம் ஆகிறது.

கர்ப்பகாலம் ஏற்தாழ இருநாற்றெண்பது நாட்கள் என்று கணக்கிடப்பட்டிருக்கின்றது. அதாவது, ஒன்பது மாதமும் பத்து தினங்களும் ஆனபின் பிரசவம் ஆகிவிடும். அதற்குமேல் கர்ப்பவாசத்தைச் சிசு மேற் கொள்வதில்லை என்று கைத்திய சாஸ்திரம் கூறுகிறது. இது பொதுப் படையான வரம்பு. கொஞ்சம் முன்பாகவோ, அல்லது பின்பாகவோ குழந்தை ஜனனம் ஆவது விதிவிலக்கு. ஆனால், சாதாரணமாக, “பத்துமாதம் உன்னைச் சுமந்து பெற்றேனே?” என்று தாய் வருந்துவதும், பட்டினத்தடி கள், “முந்தித்தவம் கிடந்து முந்நாறு நாள் சுமந்து” என்று தாயின் தவத்தையும் பிரசவத் தொல்கீலையும் பாடுவதும் பிரசவகாலக் கணிப்புக்கு எட்டாத வேறு வகைச் செய்திகளாகின்றன!...

ஆனா ? பெண்ணு ?

கர்ப்பகாலத்துக்கு உரிய நாட்கள் 280 என்று மருத்துவ விற்பனைர்களால் கண்டு சொல்லப்பட்டிருக்கிறது. இவ்விதிக்குச் சற்றே— அதாவது ஓரிரு நாட்கள் முன்னதாகவோ அல்லது பின்பாகவோ பிரசவம் ஏற்பட்டு விடவும் கூடும். ஏனென்றால், கர்ப்பம் தரித்தநாளைக்கச்சிதமாகக் கணக்கிடுவது அசாத்தியமல்லவா?

கர்ப்பகாலக் கணக்குப் பார்க்கும் விதம் இது:

கடைசியாக மாதவிலக்கு நின்ற தேதி மாசி பத்து என்றால், அடுத்த மாசி பத்துக்கு ஓராண்டு ஆகிறது. மூன்று மாதம் கழித்தால், கார்த்திகை பத்து ஆகிறது. இத்துடன் பத்துநாட்களைக் கூட்டினால், கார்த்திகை 20 ஆகிறது. இதுவே பிரசவநாள் ஆகும்.

இன்னொரு விதமாகவும் கணக்கிடப்படுகின்றது :

கடைசி மாதவிலக்கு ஐநவரி 1ம் தேதி ஏற்பட்டதாக வைத்துக் கொள்வோம். அத்தோடு 7 ஐச் சேர்த்தால் 8 ஆகிறது. பிரசவமாகும் மாதம் அக்டோபர். இம்மாதத்தின் 8ம் நாள்தான் பிரசவமாகக்கூடிய உத்தேச நாளாகிறது.

இந்தக் கர்ப்பகாலக் கணக்கை அட்டவணையிட்டுக் கொடுத்திருக்கிறார் ‘இளவேணில்’. நால் ‘புதுமணத் தம்பதிகளுக்கு’. மேலே சொல்லப்பட்டுள்ள விதத்தை வைத்து, இவ்வட்டவணையைப் பயன்படுத்திக் கொள்ள வேண்டும்.

பிரசவகால அட்டவணை

கடைசி மாத விலக்கு எற்பட்ட மாதம்	மாத விலக்கு தொடர்ச் கிய நாள்	சேர்த்துக் கொள்ளிய எண்	பிரசவம் ஆகும் மாதம்
ஜனவரி	...	7	அக்டோபர்
பிப்ரவரி	...	7	நவம்பர்
மார்ச்சு	...	5	டிசம்பர்
ஏப்ரல்	...	4	ஜனவரி
மே	...	4	பிப்ரவரி
ஜூன்	...	7	மார்ச்சு
ஜூலை	...	6	ஏப்ரல்
ஆகஸ்ட்	...	7	மே
செப்டம்பர்	...	7	ஜூன்
அக்டோபர்	...	7	ஜூலை
நவம்பர்	...	7	ஆகஸ்ட்
டிசம்பர்	...	6	செப்டம்பர்

கர்ப்பம் (Pregnancy) தாங்கிய நிலையினின்றும் பிரசவம் ஆகும் காலத்தைக் கணித்துப் பார்ப்பதற்கு இன்னொரு வகையும் கூறப்படுகிறது. கருப்பையில் கரு இருப்பதற்கு 278 தினங்களே போதும் என்றும் சொல்லப்படுகிறது. கருத்திற்குத் தாளினிருந்து 278 நாட்களைக் கூட்டிப்பார்த் தால் கிடைக்கக் கூடிய நாள்தான் பிரசவகால நாளாகும்.

இவைகளைத் தவிர, இப்போது சொல்லப்படும் முறை கொண்டும் பேறுகாலத்தைக் கணிக்கலாம். கடைசி மாதவிலக்கினைக் கணக்கிட்டு அந்த நாளுடன் பத்து தினங்களைச் சேர்த்து, அப்பால் அதனின்றும் மூன்று மாதங்களைப் பின் தள்ளிப் பார்த்தால், அந்த மாதம் அந்த நாள்தான் பிரசவத்திற்குரிய தினம் எனக் கொள்ளலாம்.

இன்னுமொரு வழியும் கூறப்படுகிறது. கடைசித் ‘தூரம்’ ஆன முதல் நாளிலிருந்து மூன்று மாதங்களைப் பின்தள்ளி எண்ணி, அத்துடன் ஒரு வருஷம் ஏழு நாட்களைக் கூட்டினால், அந்த நாளையே பேறுகால நாளாகக் கொள்ள வேண்டும். இத்தகைய முறை மேலை நாடுகளிலும் அனுஷ்டிக்கப்படுகிறது.

இப்போது கூறி வந்த வகைள் எல்லாம் ஒரு அனுமானக் கணக்குத்தான்.

‘மழைப் பேற்றை யும் பின் ஜீப் பேற்றையும் மகேசனுல் கூடச் சொல்ல முடியாது! ’ என்பது நம் நாட்டுப் பழுமொழி! ...

குழந்தைப் பேறு எய்தும் நல்லதிருஷ்டம் பெற்ற பெண், கருவுற்று அக்கரு தாயின் கருப்பப்பையில் வாசம் செய்யத் தொடங்கும் நாள் முதல் அப்பின்டம் வளர்ந்து வாழ்ந்து இம்மண்ணுலகின் கண், கண்மலரும் வரையுள்ள இந்த இடைவேளைப் பகுதி யின் நாட்களிலே தாய் அனுபவிக்கும் இன்பத் தொல்லைகளுக்கும் அடையும் உடல் உபாதைகளுக்கும் மனப் பயங்களுக்கும் தாண்டி வரும் கண்டங்களுக்கும் ஓர் எல்லையே இல்லை.

ஆகவே, இந்தக் கர்ப்பக் காலத்திலே அப் பெண் கவனித்து மேற் கொள்ள வேண்டிய விஷயங்கள் எவ்வளவோ உள்ளன. பிரசவித்துப் பழக்கப்பட்ட நல்ல மனமுள்ள பெண்டுகள் சொல்லும் ஆலோசனைகள் எச்சரிக்கைகள்—புத்திமதிகள்—ஆறுதல்கள் ஆகியவையும் கர்ப்பவதிகட்குப் பெரிதும் துணை நிற்க முடியும்.

“கர்ப்பகாலத்தின் கடைசிக் கட்டமாக குழந்தையைப் பிரசவிக்கும் கடமை கருதப்படுகிறது,” என்று

நியூயார்க் டாக்டர் ஜஸ்டஸ் ஜே. ஷிப்பெரிஸ் (Justus J. Schifferes) கருதுகிறார். அவர் மேலும் சொல்கிறார் : “பிரசவம் என்பது வெகு சராசரியான—இயல்பான தொரு நடப்பாக ஆகிவருகிறது இந்த நவீனயுகத்திலே. 1,500 அல்லது 2,000 பெண்களிலே ஒருத்திமட்டும்தான் பிரசவத்தில் பத்திரமாக உயிர்தப்பிக்கக் கூடாமல் போய் விடுகிறார். பிரசவப் பராமரிப்புக்கு இன்றைய விஞ்ஞான ஆராய்ச்சி பெறி தூம் பயன்பட்டு வருகிறது. புதிய ஆபரேஷன் முறைகளும் நூதனமான மருந்துக் கண்டு பிடிப்புகளும் வளர்ச்சியடைந்து வருவதால், சராசரி குடும்பத்தார்களும் கூட வீட்டில் பிரசவம் வைக்காமல் சகல வசதிகள் மிகுந்த ஜெனரல் ரஸ் ஆஸ்பத்திரிகளையும் நாளீங்கோமக்கொயுமே நாடுகின்றனர். 1920ல் செம்பாதி அளவு அமெரிக்கக் குழுவிகள் வீடுகளிலேயே பிறந்தன; ஆனால் இன்றே, 90%அளவுக்கு சகல வசதிகளும் பெற்ற மருந்துவமணைகளில்தான் குழந்தைகள் பிறக்கின்றன. இயல்பான சுகப்பிரசவங்கள் (natural child birth) மிகவும் சகஜமாக ஏற்பட்டு வருகின்றன. இதன் காரணமாக, இங்குள்ள கர்ப்பவதிகளுக்கு பிரசவத்தின்மீதுள்ள அச்சம் குறைந்து வருகிறது!“

திருமணம் ஆனது முதற்கொண்டு அந்தத் தம்பதி இருவருக்குமே முதற் கனவாக இருப்பது குழந்தைதான்; இதற்காக அவர்கள் இருவரும் அனுஷ்டிக்கும் விரதங்களும் செய்யும் தர்மங்களும் ஏராளம். பிள்ளைவரம் கோரிசந்தானபாக்கியம் பெற கோத்திராடனம் செய்வதும் அதிகம். அசை மரத்தைச் சுற்றிப் பூஜைகள் செய்வதும் பாம்புப் புற்றுக்குப் பால் வார்ப்பதும் பாலகிருஷ்ணனுக்கு விசேஷப் பிரார்த்தனை புரிவதும் இயல்பு. இத்தகைய போக்குகள் பாரத்தில் சிலசில மாறுதல்களுடன் நிகழ்ந்து கொண்டு வருகின்றன.

கணவன்—மனைவி ஆகிய இருவரது உடலும் உள்ளமும் தகுந்த ஆரோக்கியத்துடன் இருந்தால், யாதொரு சிரமமும் இல்லாமல், தாய்ப்பேறு அடைவார்கள் என்பது மருத்துவ ரீதியான முடிவு ஆகும். ஆனால், இத் தகைய பொது முடிவை மாற்றிவிடச் செய்யக்கூடிய விசித் திரங்கள்தான் நம் நாட்டில் அதிக அளவுக்கு நிகழ் கின்றன. தம்பதியர் இருவருமே நல்ல உடல்வளத்துடன் இருந்தும்கூட அவர்களுக்குச் சந்தான பாக்கியம் ஏற் படாமல் இருந்து வரும் அதிசயங்களை நாம் காணவே செய்கிறோம். தம்பதியர் தக்க மருத்துவப் பரிசோதனைகள் அடைந்த பின்னரும்கூட, அப்பெண் கருத்தரிக்கும் நிலையை அடைய முடியாத பரிதாபத்தையும் சில இடங்களில் காணுகிறோம்.

இப்படிப்பட்ட விதிவிலக்குகளுக்குக் காரணம் என்ன? — இவ்வினு சிந்தனைக்கு உகர்ந்ததாகவே கருதப் பட்டுவருகிறது. இம்மாதிரியானதொரு இக்கட்டில்தான், ‘விதி’ என்றும் ‘தெய்வசித்தம்’ என்றும் நம்பி, அதற் கேற்ப, அதற்குரிய நடவடிக்கைகளில் மனம் செலுத்தி, நம்பிக்கையுடன் ஒழுகி வருகிறார்கள். பின்னொப் பேற்றுக் குரிய சில விரதங்களையும், சில பரிகாரங்களையும் அனுஸ்தித்து, புண்ணிய நீராடல் செய்தபின், கச்சிதமாக ‘பின்னொப்பேறு’ அடையும் பெண்களையும் நாம் நிதர்சன மாகக் கண்டு கொண்டுதான் வருகின்றோம்.

கருவற்ற தாய், கருத்தரித்த நாளினிருந்து கணவுலகில் தான் சஞ்சரிக்கிறீர்கள்.

கருவற்றவுடன், கர்ப்பவதி பூசம் நட்சத்திரத்தில் விரதம் இருந்து, தங்கம், வெள்ளியாலான ஆண் பொழ் மையைத் தீயிவிட்டு, பிறகு அதைக் கரந்த பசும்பாலில் தோய்த்து, அப்பாளை அஞ்சவி அமைப்பில் குவிந்த

கைகளின் இடை வெளியில் ஊற்றி அதைப் பருகினால், ஆண் குழந்தை ஜனனமாகும் என்றும் ஆல மொக்ருகள் எட்டை எடுத்து அரைத்து, கரந்த பாளில் அச்சாற்றை ஊற்றிக் கலந்து, அதைக் கருப்பவதியின் இடது மூக்கில் ஊற்றினால், பெண் ஜனனம் என்றும், வலது மூக்கில் ஊற்றினால் ஆண் ஜனனம் என்றும் வைத்திய சாஸ்திரம் கூறுவதாக நம்பப்படுகிறது.

நல்ல நாள் கணித்து, சுபமுகூர்த்தம் கண்டு, ‘முதனிரவு’ என்றும் ‘சாந்தி முகூர்த்தம்’ என்றும் ‘பல தானம்’ என்றும் புதுமணத் தம்பதியர் உடலுறவு (Sexual intercourse) கொள்ளும் நிகழ்ச்சியை நடத்துவதும், மேற் சொன்ன பரம்பரை வழிப்பட்ட நம்பிக்கையின் அடிப்படையில்தான் என்பதை நாம் நம்புவதற்கு நம்முடைய பகுத்தறிவு தாராளமாகவே இடமளிக்கச் செய்யும்.

ஆண் பெண் உறவின் அடிப்படையில் இருக்கும் இனவிருத்தி—சிருஷ்டி—சமுதாயச்சேவை பேரான் ற குறிப்புகளையும் அத்தம்பதிகள் உணர வேண்டும். உடலுறவின்போது, ஆனாலும் பெண்ணாலும் வெளிப்படுத்த நேரிடும் ஜீவதாதுவின் மகத்துவத்தையும் அவர்கள் நன்கு அறிந்து கொள்ள வேண்டும். அப்போதுதான், அ வர்கள் தங்களுடைய உடலுறவுக் கேளிக்கைகளை ‘அளவுடன்’ வைத்துக் கொள்ள முடியும். அளவு கடந்த உடற் சேர்க்கைகளின் விளைவாகவும், புத்திர உற்பத்தி உண்டாகாமல் தடைப்பட ஏதுவுண்டு என்பதையும் அவர்கள் நிலைப்படுத்திக்கொள்ள வேண்டும்.

ஆகவே, தாம்பத்திய உறவுக்கு ஒரு கட்டுப்பாடு வேண்டும். திருமணமான தம்பதியரிடையேயும் நிலவிப் பண்பட்டு வரவேண்டிய ‘பிரமச்சரியம்’ பற்றி அடிக்கடி அறிவுறுத்திய காந்தியடிகளின் உள் நோக்கம் இத்தகைய

தற்காப்புகளுக்காகவேதான் பெரும்பாலும் ஏற்பட்டிருக்க வேண்டும். புலனடக்கம், மனக்கட்டுப்பாடு முதலிய பரா மரிப்புக்களின் வாயிலாக ‘இளமை’யின் தற்காப்பு பேணப் பட வேண்டும்.

குழந்தையைப் பெற்றிருக்க வேண்டும் என்கிற ஆவசின் துடிப்பும் குழந்தைப் பாசமும் குழந்தை மீதுள்ள ஆர்வமும் ஒரு பெண்ணுக்கு அடி நாளிலிருந்தே உள்ள மனத்தில் படிந்து, அதன் மூலமாக அந்த ஆர்வம் மிகுந்து அவ்வார்வமே அவளது உடலிலும் அவனுடைய ஆள்மா விலும் படிப்படியாகப் பரவி நிற்கவேண்டும். இத்தகைய நிலைக்கு இலக்காகும் பெண்கள் சீக்கிரமே கருத்தரிக்க வாய்ப்பு இருப்பதாக மனோத்தத்துவ ரீதியில் நம்பப்படுகிறது. (*Ideal Birth*.)

தலைமகள் மாதவிலக்கு ஆனதும் அந்த மூன்று நாட்களும் அவள் ஓதுங்கித் தூர இருந்து, பின் நான்காம் நாள் நீராடி வீட்டினுள் செல்கிறார்கள். இடைப்பட்ட மூன்று நாட்களிலும் அவளது கருப்பையில் உள்ள கெட்ட நீர் போன்றவை வெளிப்படுகின்றன. நான்காம் நாள் கருப்பத்தில் பிள்ளைப்பேற்றுக்குரிய ஜீவ அனுக்கள் வளர்ச்சி பெறுகின்றன. அன்று தொட்டு பன்னிரண்டு நாட்கள் தலைமகன் தலைமகளைப் பிரியாதிருத்தல் வேண்டும் என்றும் கூறப்படுகிறது.

‘மூப்பு’ உண்டாகும் நாளுக்கு முந்தி ஆறு நாட்களும் பிந்தி ஆறு நாட்களும் தாம்பத்தியைப் புனர்ச்சிக்கு உகந்த காலமாகவும் கருதப்படுகிறது.

‘களவியல்’ உரையாளரான நக்கீர், மாதவிலக்குப் பெற்ற மூன்று தினங்களும் சொல்லாடல் மூலம் உடனிருந்து, பின் ஒன்பது நாளும் இணைதல் வேண்டும் என்றும் மூன்று நாளில் சொல்லாடல் மூலம் இன்பணி

செகாள் வாய்ப்பில்லாவிடில், தலைமகளிடம் ஒரு நலிவ ஏற்பட்டு, அதன் விளொவென ‘கருச்சிதைவும்’ ஏற்படக்கூடுமென்றும் கூறியுள்ளார்.

‘புத்’ என்ற நரகத்தினின்றும் விடுபடத் தவும் புண்ணியம் குழந்தைக்குக் கிடைக்கிறது. இம்மைப்பயன் அடையவும் குழந்தையே உதவுகிறது. இன்பம் தரத்தக்க இளங்குழவிகளைப் பெற்றவர்கள் நடுநிலையினின்றுப் பதவருதவர்கள் என்பதும், இளங்குழந்தைகள் இல்லாதவர்கள் நடுநிலையினின்றும் தவறியவர்கள் என்பதுவும் வளருவர்வாக்கு ஆகும்.

குழந்தை இன்பம் சொல்லச் சொல்லத் திகட்டாத இன்பம்தான்.

ஆனால் குலுற்ற பெண் தன் கருவில் உருவாகி வரும் குழந்தை ஆனு, பெண்ணு என்று அறிவதில் நாட்டம் மிகக் கொள்கிறார். தன் குலத்தை விளங்கச் செய்ய— தனக்கு எள் ஞம் தண்ணீரும் இறைக்க—ஒர் ஆண் குழந்தை வேண்டுமென்று தந்தை கருதுகிறான். தாயோ, தன்னுடன் இருந்து உதவி ஒத்தாசை செய்ய பெண் குழந்தை வேண்டுமென்று ஆசைப்படுவான்!—இம்மாதிரி யான வேறுபட்ட குறிக்கோள்கள் சாதாரணமான நிலை யுடன்தான் அமைகின்றன. ஆனால் குழந்தைப் பாசம் மிகக் ஆனும் பெண்ணும் அதாவது, தந்தையும் தாயும் ஆண் குழந்தைதான் வேண்டுமென்றே, அல்லது பெண் குழந்தைதான் வேண்டும் என்றே பாகுபடுத்திக் கணவு காண்பதோ, உள்ளுற ஆசைப்படுவதோ கிடையாது. சமப்பவனுக்கு சுமைக்குரிய பலன் கிட்ட வேண்டுமென்றுதான் இதயத்துள் ஏங்குவான்; மனைவியின் பிரசவக் கண்டங்களை உணர முடிந்த கணவனும் அவ்வாறுதான் நினைப்பான். என்றாலும், ஆண் குழந்தை

என்றால் உலகிலேயே அதற்கு ஒரு தனி ‘மவுஸ்’ உண்டு என்பதை யார்தான் மறுக்க முடியும்?

குடும்பத்தின் பாரம்பரிய முறை வழுவாமல் அந்தந்த குடும்பத்துத் தலைவர்களும் தலைவிகளும் மாருமல் அவரவர் சந்ததிகளுக்குப் பிறக்கிறார்கள் என்பதும்ரபு வழிப்பட்ட நடப்பாகும். இதையொட்டித்தான் பாட்டன் பெயரையும் பாட்டி பெயரையும் பேரனுக்கும் பேத்திக்கும் சூட்டி மகிழுவதும் வமிச வழிப்பண்பாடாகக் கைக் கொள்ளப்படுகிறது.

கருவிலிருக்கும் சிசுவின் ஆண் பெண் இனப்பாகுபாடு கருவற்ற நான்காவது மாதத்தில் நிர்ணயிக்கப் படுகிறது.

டாக்டர் ஸிக்மண்ட் ஃப்ராய்ட் (Dr Sigmund Freud) சீரால் கீரூர்: “குழந்தையின் பாரம்பரியத் தன்மைகள் தகப்பன் மூலமாகவோ தாய் மூலமாகவோ அமைகின்றன. தாய் தந்தையரின் உயிரனுக்களில் (Cells) உள்ள கணுக்கோல்களில் (Chromosomes) பாதி அதன் தந்தையிட மிருந்தும் மறுபாதி அதன் தாயிடமிருந்தும் வந்தவை இதையொட்டித்தான் கருப்பச்சிசு (fetus) வின் ஆண் பெண் தன்மை அமையும்!”

குழந்தையின் ஆண் பெண் தன்மை அதன் தாய் தந்தையின் உடல்—உள்ள வாகைப் பொருத்து அமைகின்றது. இந்த ஆண் பெண் தன்மையின் வேறுபாடுகள், அச்சிசு கருவில் உருவாகும்போது, அக்கருவில் சேமிக்கப் பட்டுள்ள சத்துக்களில் பாகுபாட்டுணர்வுகளின் தூரதூதுக்கும் தூரதம்பயத்துக்கும் உகந்த ரீதியில் அமைகின்றன. கருப்பபிண்டத்தின் தந்தையானவன் நல்ல உடற்கட்டும் உறுதியான மனமும் கொண்டிருந்தால், பிறக்கும் குழந்தை ஆணுக இருக்கும் என்றும், தாய் ஈரம் மிக்கவளாகவும் மென்மையிக்க உடலும் உள்ள மும் உடையவளாகவும் இருந்தால், பிறப்பது பெண் குழந்தை

யாக இருக்கும் என்றும் கருதப்படும். ஆண் சூடான உணவை உண்டு, கடினமாக உழைத்தால் அவனுக்குப் பிறப்பது ஆணுகவும், ஈரம்யிக்க உணவை உட்கொண்டு உழைக்காதவளாக இருப்பவருக்குப் பிறப்பது பெண்ணுகவும் இருக்கும் எனவும் கருதப்படும்.

புதிய மினு மினுப்புடன் தாய் பொவிந்தால் அவள் ஆண் மழலையைப் பெற்றெடுப்பாள் என்றும், கர்ப்பகாலத் தீல் உத்சாகமற்று அசதியுடன் இருந்தால் அவனுக்குப் பெண் குழந்தையே அவதரிக்கும் என்றும் கூறப்படுகிறது.

ஜீவசத்து மிகுத்திருப்பின், ஆண் குழந்தையும் அச்சக்தி தாழ்ந்திருப்பின் பெண் குழந்தையும் பிறக்கும்.

மேற்கூறிய இரு வேறுமாறுதல் பண்புகளும் தனித் தனியே பிரிந்து இல்லாமல், இரண்டும் கெட்ட நிலையில் இருந்தால், இரண்டும் கெட்டான் குழந்தை உண்டாகும்!

மிதமிஞ்சிய உடலுறவு கொண்டவர்கட்குப் பெண் குழந்தை கள்தாம் பிறக்கும். அதேபோல மிக மிக இளமையானவர்களோ, மிக மிக அதிக வயதானவர்களோ பெண் குழந்தைகளையே பெறுவார்கள்.

ஒருங்குப்படி மிதமான உணவு உண்ணுபவர்கள் ஆண் குழந்தைகளைப் பெறமுடியும். வசந்த காலத்தில் கருவாகும் குழந்தை ஆணுகவும், கோடை வெம்மையில் கருக்கிகாளாரும் சிச் பெண்ணுகவும் அமைவதாகவும் கொள்ளப்படும்.

இவ்விவரங்கள் டாக்டர் நிக்கோலஸ் எழுதிய நூலில் கூறப்பட்டுள்ளன. (Esoteric Anthropology by Dr Nicholas)

பேறுகாலப் பராமரிப்புகள்

புதிய விருந்தாளியை—அந்தப் புத்தம் புதிய இனிய ஆத்மாவை வரவேற்பதற்கான ஆயத்தங்களைத் தனக்குத் தானே செய்யக் கடமைப் பட்டவளாக ஆகிறுள் தாய். தான் கருவுற்றிருக்கும் உண்மை நிலை நிர்ணயமானதும், அவள் அக்குடும்பத்தில் பெறும் தனி அந்தஸ்து துல்லிய மானதாகும். கொண்ட கணவன் மெய்யாகவே அவளைத் தலையில் தூக்கி வைத்துக்கொண்டு ஆடுவான்; பெற்ற தாய் தந்தையரும் அம்மகளைத் தனிப்பட்ட கவனிப்புடன் பேணுவதற்கு முனைவார்கள். வேண்டாத மாமியாரும் கூட, தன் மருமகள் குலுற்றிருப்பதை அறியும்போது, ‘நல்ல மாமியாராக’ உருமாறி விடுவதை நாம் பார்க்கிறேனும்:

இத்தகைய செல்வாக்குகளைச் சுவீகரித்துக் கொள்ள ஒரு வாய்ப்பை உண்டாக்கிக் கொடுக்கிறது இத்தாய்மை எனும் பேறு.

கர்ப்பவதி எனும் புதிய பட்டத்தை அப்பகுதி மருத்து அம்மணிகள் அவளுக்குச் சூட்டியதும், அபிசிபணி, தன்னுடைய உடல்—உள்ளப் பராமரிப்பில் தக்க கருத்து கொள்ளவேண்டும். டாக்டர்கள் சிசால்லும் அ ள வி ல் அவர்கள் குறிப்பிடும் மருந்துகளையும் உணவு வகைகளையும் உரிய காலத்தே உட்கொள்ளவேண்டும்.

கருப்பவதி கருக்கு உணவுதான் மிகவும் இன்றிமையாத தாயும். ‘எதிர்காலத் தாய்’ என்றழைக்கப்படும்,

கருவற்ற பெண் தனக்குமட்டும் உண்ணவில்லை; தன் கருவில் வளர்ந்து வரும் சிசுவுக்கும் சேர்த்து உண்ண வேண்டியவளாகிறார். ‘இரு உயிர்’ கருக்கும் உணவு ஊட்டத்தைச் சேரம் செய்து கொள்ளும் தொண்டை—கடமையை அவள் பெறுகிறார்.

அவளது கர்ப்பத்தில் வாசம் செய்யும் கருப்பின்டம்—சிசு அந்தத் தாயின் ஓர் உணர்வாகவும் அவளுடைய ஜீவனின் ஒரு பகுதியாகவுமே விளங்குகிறது. தாயின் ரத்த ஒட்டம்தான் சிசுவுக்கு வேண்டிய சக்தியை அளிக்கின்றது. உணவு வகைகளைத் தாய் உட்கொள்ளும் புஷ்டியைப் பொறுத்துத்தான், குழந்தையின் புஷ்டியும் ஊட்டமும், ஆரோக்கியமும் அமையும்.

வினா நிலத்திற்கு கால்வாய் வழி நீர் பாய்ந்து நில மெங்கும் பரவுவதைப் போலத்தான் தாயின் ஊட்டம், உயிர்ச் சக்தி அவள் கர்ப்பச் சிசுவுக்கும் நஞ்சக்கொடி (Umbilical Cord) வழியாக ஊடுருவிப் பாய்ந்து பரவுகிறது.² (Sushrut Samhita)

1. உணவு :

கர்ப்பினியின் உணவு சத்துமிக்கதாக இருக்க வேண்டும். தாதுப்பொருட்கள் மிகுந்திருக்க வேண்டும். பிரசவத்துக்கு முன்னதாகவும், பிரசவ சமயத்திலும், பிரசவத்துக்குப் பிறகும் அந்தப் பெண்ணின் உடல்வளம் செம்மையைப் பட்டிருப்பதாவது அவசியமாகும். தாயின் சமர்ட்சணைக்குத் தேவையப்பட்ட ரத்தம் இருந்தாலும் இல்லாவிட்டாலும், கருவில் வளரும் சிசுவானது தன் வளர்ச்சிக்கும் வாழ்வுக்கும் வேண்டிய ரத்தத்தை தூட்ட சண்யம் இல்லாமல் எடுத்துக் கொண்டுவிடும். வயிற்றுச் சிசுவுக்கும் பிரசவத் தொல்லைகளைத் தாங்குவதற்கும் பிரசவத்துக்குப் பிறகு குழந்தைக்குப் பால் கொடும்

பதற்கும் தாயின் போகூக்கு மிகுந்த உடல் ஊட்டம் தான் ஈடுகொடுக்க வேண்டும். உணவுப் பராமரிப்புக் கெனவே ‘வளைகாப்பு’ போன்ற சடங்குகள் வைத்து, மகளைப் பெற்றோர்கள் தங்களிடம் அழைத்துக் கொள்ளுவதும் இயல்பாகிறது.

சத்து மிக்க உணவு ஆண்மலட்டுத் தன்மையையும் பெண் மலட்டுத்தன்மையையும் நீக்கிவிடுவதாகவும் கூறப் படுகிறது. தாம்பத்தியப் பிணைப்பு ஏற்பட்டதிலிருந்து உணவு விஷயத்தில் கண்ணும் கருத்துமாக இருக்க வேண்டியதன் அவசியமும் இதை ஒட்டியேதான் வளியுறுத்தப் பட்டு வருகிறது.

உடல் வளத்துக்கும் கருவின் ஊட்டத்துக்கும் தேக புஷ்டிப்பொருள்கள் (Protiens), மாச்சத்து-சர்க்கரைப் பொருள் கள் (Carbohydrates), கொழுப்புக்கள் (fats) உலோகச்சத்துப் பொருள்கள் (minerals) சண்ணும்புச் சத்துப் பொருள்கள் (Calcium) உப்புகள் (salts), ஜீவசத்துக்கள் (Vitamins), நீர் (water) போன்றன அதனதன் விகிதாசார அளவில் அமைந்திருக்க வேண்டும். இத்தகைய பொருள்களால் தேவைவும் தேகத்துக்குத் தேவைப்படும் உண்ணமும் கிடைக்கும்.

கருவுற்ற நாளிலிருந்து பிரசவம் ஆகும் நாள்வரை மாமிசங்களை வெகுவாகக் குறைத்துக் கொள்வது சிறந்தது. மாமிசங்களில் உள்ளதைக் காட்டிலும் மரக்கறிகளிலும் முட்டை, பசம்பால் போன்றவற்றிலும் அதிக ஜீவசத்து இருக்கிறது. உடலைக் கெடுக்கும் விஷச் சத்துக்கள் மரக்கறிகளில் இல்லை. கர்ப்பினிகளின் உடல் அதிகம் பெருத்து விடலாகாது. வெண்ணெய், நெய், எண்ணெய் போன்ற வற்றில் ‘கொழுப்புச்சத்து’ அதிகம் கிடைக்கிறது. இவற்றை அளவுடன் சாப்பிட்டால், உடல் பருக்காது:

ஆனால் மசக்கையின் பொழுது, இந்தப் பதர்த்தங்களை குறைத்துக் கொண்டால் நலமே! ஏனென்றால், வயிற்றுக் குமட்டல் போன்றவை ஏற்பட்டு விடுமே!

சம அளவு உணவுடன் பழங்களைச் சாப்பிடவேண்டும்; சாப்பாட்டுக்குப் பிறகு பால் குடிக்கவேண்டும்; மூட்டையையும் சாப்பிட வேண்டும். ரீஞர் புசிப்பதை எந்தச் சந்தர்ப்பத்திலும் தவிர்க்கவேண்டுவது அவசியம். ஆகாரவகைகளைப் பொறுத்தும் தாய்க்குப்பிறக்கும் சிசுக்களின் உடலமைப்பு உண்டாகு மென்று வைத்திய சாஸ்திரம் சொல்லுகிறது. உதாரணமாக : வாயுசம்பந்தமான உணவு உண்டால், குள்ளமாகவும், முடமாகவும், கூன் விழுந்தும் பிறக்குமாம். பித்த சம்பந்தமான உணவுண்டால், வழுக்கை விழும்; ரத்தப்பசை இருக்காது. கபம் சம்பந்தமாக சாப்பிட்டால், சோகையாகவும் வெண்குஷ்டம் விழுந்தும் பிறக்கும்.

பகல் போஜனத்தில் சமைத்த கீரவகைகள் அல்லது கிழங்கு வகைகளில் ஒன்றையும் பழதினுச்சகளில் ஒன்றையும் சாப்பிடுதல் நல்லது. உடல் உரம் பெறுத்தக்க உப்புச் சத்தும் புனியுப்புக் கலவைச்சத்தும் இவ்வகை உணவுகளில் நிரம்பக்கிடைக்கும். பால், தயிர், மோர் இவைகளை அதிகம் உபயோகிக்கலாம். வெள்ளரி, வெண்ணட முதலியனவும் சிறந்தவை. மசக்கையின்போது மாங்காய் விரும்புவர்கள்!

விட்டமின் சத்துக்கள்-உயிருட்டிகள் நிரம் பிய உணவுவகைகள் ஆண்மையும் உடல் நலமும் தரவல்லவை. இவ்வகை உணவுகளை தம்பதிசமேதராக உட்கொள்ளுதல் நலம் பயக்கும்.

வைடமின் ஏ—சத்துமிக்க உணவுவகைகள் கர்ப் பிணிகளுக்குப் பெரிதும் உபயோகமானாலே. தக்காளி, அன்னுசி, வெண்ணென்றும், முட்டை, காய் வகை, தேங் காய் முதலியவற்றில் ஏ—வைடமின் சத்து மிகுந்தி. கர்ப் பிணிகளுக்கும் கருப்ப சிசுக்களுக்கும் இவை பயன் தருமா?

வைடமின் ஈ—சத்து குறைந்தால்தான், அகாலப் பிரசவம், கருச்சிலைதவு, மலட்டுத்தனம் எல்லாம் நிகழும். தேங்காய், கோதுமை, ஈரல், பச்சைசக் கறிகாய்கள், பால், தாவர நெய் முதலியவைகளில் ஈ—வகை உயிருட்டிகள் உள்ளன.

ஜீரணசக்தி, நரம்புக்கட்டு, தேவனம் முதலியவை களுக்கு வைடமின் பி—சத்து அவசியம். மீன்ஸ், முட்டை, திராட்சை, காய்கறிகள் ஆகியவைகளில் பி—சத்து உள்ளது.

ரத்த ஓட்டம், பல் உறுதி, தேக பலம் ஆகியவை களுக்கு வைடமின் சி—வகை அவசியம். பழரசம், தக்காளி, கீரை அன்னுசி, திராட்சை, வெற்றிகீல உபயோகிக்க வேண்டும். பல், எலும்பு உறுதிக்கு வைடமின் ஆ—முக்கியம். மீன் எண்ணென்றும், வெண்ணை, பால், மீன் நலம்.

பிரசவத்தை எதிர் நோக்கும் கர்ப்பிணிகளுக்கு இந்த வைட்டமின் பி—சி—டி—ஆகியவையும் துணைபுரியும். ஜீவசத்துக்களில் எதுவும் தன்னுபடி கூடாது. ஒவ்வொரு வகைப்பலம் கூடினால் பிரசவிப்பதற்குத் தேவைப்படும் உடனின் முழு பலமும் உள்ளத்தின் பூரணத்திற்கும் ஏற்படும். எலுமிச்சை, தேன் முதலியவைகளை அடிக்கடி பயன் படுத்தினால் பயன் உண்டு!

போதுமான அளவு நீர் அருந்தலாம். 6, 7 குவளை தண்ணீர் தாராளமாகக் குடிக்கலாம். மேலும் அவர்கட்டுத் தண்ணீர் இயல்பாகவே அதிகமாகத் தேவைப்படும்.

2. உடை:

நோயனுக்கள் கர்ப்பினிகளை அண்டலாகாது. ஆகவே அவர்களின் குடியிருப்பும் உடையும் சுத்தமாக இருத்தல் இன்றியமையாத தாகும். உடை மெல்லிய தாக இருப்பது சிலாக்கியம். காற்றேட்டமும் சூரிய வெளிச்சமும் அதனால் உடம்பில் பரவும். வயிற்றைச் சுற்றிப்புடலையை இறுக்கமாகத் தரித்துக் கொள்வதும் இறுக்கமான நவீன சோளி வகைகளை அணிவதும் தவறு. அவ்வாறு இறுக்கமாகக் கட்டினால், கருவின் வளர்ச்சி யைத் தடுப்பதுடன், பிரசவத்தை இலகுவாக்கவல்ல சுருங்கிவிரியும் தன்மையுடைய ‘பெல்விஸ’ (Pelvis) எனும் இடுப்பெலும்பு கோளாறு அடையும். ஏனெனில், இந்த இடுப்பெலும்புக் கூட்டில்தானே கருப்பை உள்ளது!... ரத்தத்தைச் சாப்பிடுவதாகக் கூறப்படும் நெலான் வகைத் துணிகளை அணிவதைக் கட்டாயம் தவிர்க்கவேண்டும். கைபிடித் துண்டுகளைக் கூடுதலாக வைத்துக் கொண்டு வேர்வையைத் துடைத்தும் உடனுக்குடன் அவற்றை வெந்தீரில் நனைத்துப் பிழிந்து உலர்த்தியும், அப்பால் மீண்டும் அவற்றை உபயோகிக்க வேண்டும். வெள்ளீச் சேலைகளை உபயோகிப்பது நல்லது. ஆனால் சுமங்கலிகள் வெள்ளீய உபயோகிக்கத் தயங்குவார்கள். அப்படி யென்றால், கரைக்கட்டில் வேறு வர்ணக் கோடுகள் கொண்ட புதைகளைக் கட்டிக் கொள்ளலாமே! கறுப்பு, சிவப்புத் துணிகளைப் பயன்படுத்தக் கூடாது. அந்த நிறங்கள் மனத்துக்கு இனியலை அல்ல ; பார்வைக் கும் வெறுப்பூட்டுபவை அல்லவா? இதுவதவிர, ஏனைய

நிறங்களில் மங்கலாக உள்ள சேலைகளைக் கட்டிக் கொள்ள வாயே ! நாட்டுப்புறப்பகுதிகளில் பிரசவத்தை நெருங்கிக் கொண்டிருக்கும் பெண்கள் ரவிக்கைகள் அனிந்து கொள்வதை நிறுத்தி விடுவார்கள். இதனால் அவர்கட்டு ஒருவகையான நிம்மதியும் புழக்க மற்ற நிலை யும் ஏற்பட ஏது வுண்டு.

‘ஆடைகள் வயிற்றையும் இடுப்பையும் கட்டுப்படுத்தி அழுத்தாதவகையில் சுருங்கி விரியும் தன்மை கொண்ட வையாக இருக்கவேண்டும்’ என்கிழுர் வான் ப்ளார்காம் (Van Blarcom) அவர்கள்.

கோடைக்காலத்தில் சேலை முதனியலை மெல்லிய தாகவும் குளிர்காலத்தில் குளிரைத் தாங்கும்படியாகவும் இருக்கவேண்டும் என்பது யாவரும் அறிந்த செய்தியே அன்றே ! வீட்டிலிருக்கையில் உள்பாவாடை, உள்பாடி களை உபயோகிக்காமல் இருப்பது நலம் !

3. யிற்சி :

கர்ப்பினியின் ரத்ததூட்டம் (blood circulation) நல்ல படியாக இருந்தால்தான், தாய்மூலம் அவள் சிசுவுக்கு நல்லது. ரத்ததூட்டத்தின் அளவை ஒட்டித்தான் சிசுவின் ஆரோக்கியபலம் பலன் சிசால்லமுடியும். உண்ட உணவு ஜிரணித்து ரத்தத்துடன் கலந்து புஷ்டி ஏற்றுவதற்குக் கர்ப்பினிகள் ஒரளாவு வீட்டுவேலைகளைச் செய்து கொண்டிருக்க வேண்டும். அதன் மூலம்தான் ரத்ததூட்டம் சீராக அமையமுடியும். அயர்வையும் ஆற்றுமையையும் தூக்கூடிய வேலைகளைச் செய்யக்கூடாது. ஓர் அளவுடன் அலுவல்கள் செய்யவேண்டும். கிராமப்புறங்களில் இவ்விஷயத்தில் ரொய்பவும் அக்கறையோடு இருப்பது வழிக்கம். தண்ணீர்க்குடம் தூக்குவார்கள்; மின்காம்

அரைப்பார்கள்; மாவு ஆட்டுவார்கள். சில்லறை அலுவல் களில் கவனம் செலுத்துவார்கள்; இயல்பாகவே அவர் களுக்குள்ள உடல் உரம் மேலும் வலுவடைகிறது. இத்தகையதொரு பழக்கத்தை நகரங்களில் காணபது அரிது. நாகரிகமும் பணமும் மிகுந்த இடங்களில் பெண் கள் கருவற்று விட்டால், சட்டமாக நாற்காலியில் உட்கார்ந்து, ரேடியோவைத் திருப்பிப் பாட்டுக் கேட்பார்கள்; குழந்தைப்பாட்டு எதையாவது கேட்பார்களா வென்றால், அதுதான் நடக்காது. ‘ஜாஸ்’ சங்கீதம் கேட்பார்கள், ‘ட்விஸ்ட்’ நடன ஓவிகளை ரசிப்பார்கள். இந்த இடத்தில் கிடக்கும் குண்டுசியை அந்த இடத்தில் நகர்த்திப் போடமாட்டார்கள். இப்படிப் பட்டவர்களுக்குத் தான், பிரசவம் ஒரு தொல்லையாகவும் ஒரு சோதனையாக வும் ஒரு விதியாகவும் கூட அமைகிறது. உடலுழைப்பு காரணமாக, உடலின் உறுப்புகள் வலுப்பெற்று, தகை நார்கள் பக்குவும் அடைந்து, நரம்புகள் ஊட்டம் எய்தி, ரத்தாட்டம் சரளமாக நடந்து இதன் நல்ல விளைவாக, பிரசவகாலத்தில் சுயபிரசவம் ஏற்படும் என்கிற உண்மையை அவர்கள் உணர்வதில்லை. ஆனால் கிராமங்களில் அவர்களின் உழைப்புக் காரணமாக, சுகப்பிரசவம் தான் பெரும்பாலும் நடைபெறும். மருத்துவச்சி வந்து திரும்பிவிட்டாள் என்றால், பச்சைமண் ‘குவா...குவா. என்று முதற்குரல் எடுக்கத் தொடங்கிவிடும். ஜம்பது, அறுபது காசுக்குள் கடைச்சரக்குகள் வாங்கி அரைத்து ‘மருந்து’ சாப்பிட்டால் அவர்களுடைய பேறுகாலம் பிரச்சன தீர்ந்து போய்விடும்!

கர்ப்பவதிகளுக்குப் பயிற்சி முக்கியம்; உழைப்பின் பயிற்சி இன்றியமையாதது. காலையிலும் மாலையிலும் சிறிதளவாவது காற்றுட நடக்கவேண்டும்; பங்களா மொழியில் சொல்லவேண்டுமானால், ‘உலாவு’ வேண்டும்.

பணக்காரர்கள் கார்களிலே ‘உலாவுச் செல்வதுண்டே, அப்படியல்ல; நடந்து செல்லவேண்டும். இம்மாதிரி உலவுதல் (walking) உறுப்புக்களுக்கு நல்லது.

இவை தவிர, உடற்பயிற்சியும் நன்மை கொடுக்கும். அதன் காரணமாக, சிசுவின் உடல் வளமும் செம்மைப் பட முடியும். கர்ப்பஸ்தீர்களுக்குப் ‘பிராணவாயு’ அவசியம். உள்ளுறுப்புக்களின் இயக்கத்துக்கு பிராண வாயு சுவாசித்தல் நலம் தரும். நல்ல காற்று நுரையீரல் களைச் சுத்தப்படுத்தி வலுவுட்டும். உடற்பயிற்சிகள் பற்றிய வரைபடங்கள் இப்போது எல்லா ஆஸ்பத்திரி களிலும் இருக்கின்றன.

(அ) உடம்பை நாற்புறமும் வகைத்தல் வேண்டும்! இடுப்பின்மீது கைகளை வைத்துக்கொண்டு முன்னுக்கு வகைந்து, பின்னுக்கு நிமிர்ந்து, வலதுபக்கமாகவும் இடது பக்கமாகவும் சாய்ந்து நிமிரவேண்டும். இம்மாதிரி பண்ணிரண்டு தரமாவது பயிலலாம்.

(ஆ) ஒற்றைக்காலில் நின்று கொண்டு, மற்றிருக்குமுங்காலில் மடித்தவாறு மேலே தூக்கி, மார்பைத் தொட வேண்டும். இப்படியே மாறிமாறி ஒவ்வொரு முழங்காலாலும் நெஞ்சை சத் தொடவேண்டும். இயன்றமட்டில் உடம்பை கண்டப்படுத்திக் கொள்ளாத வகையில், செய்யவேண்டும்.

(இ) வயிற்றை நன்கு உள்ளுக்குள்ளாக எக்கி, அதாவது, வயிற்றின் தசைநார்களை உள்ளுக்குள் இழுத்து, சற்றுநேரம் கழித்துத் தளரவிட்டு இம்மாதிரியும் பயிலலாம்.

(ஈ) கால்களைச் சுற்று அகலவைத்துக் கொண்டு நின்று, இரண்டு கைகளையும் சேர்த்துத் தலைக்கு மேலாக தூக்கி கைகளிரண்டையும் கால்களுக்கிடையில் நுழைந்து போகும்படி, கீழே குனிந்து நிமிரவேண்டும்.

இத்தகைய தேராப்பியாசங்களை கருவற்ற தொடக்க காலங்களில் செய்தால் நன்மை பயக்கும்.

டென்னிஸ் ஆடுதல், குதிரைச்சவாரி செய்தல், நீந்துதல் இவைகளைத் தவிர்க்கவேண்டும்!

தேரப்பயிற்சி செய்யமுடியாதவர்கள் கொஞ்ச தூரமாவது நடக்கப் பழகவேண்டும். இது மிகவும் அவசியம். காற்றும் சூரியவெளிச்சமும் பட்டால்தான் சருமம் நல்லமுறையில் இருக்கும். சொறிசிரங்கு வராது. உடம்பில் அழுக்குப் படியவிடலாகாது; நன்கு தேய்த்துக் குளிக்கவேண்டும்; எண்ணெய் தேய்த்துக் குளிக்கும் பழக்கமும் உடல் காங்கையை அப்புறப்படுத்தும். விஞ்ஞான முறைப்படி செய்யப்பட்ட-டாக்டர்களால் சிபாரிசு செய்யப்பட்ட சோப்புக்களையே உபயோகம் செய்யவேண்டும்.

கர்ப்பவதிகள் இருட்டறைகளை நாடுவது தவறு, பிரசவத்துக்கு இருமாதங்கள் முன்பிருந்தே முலைக் காம்புகளைச் சுத்தப்படுத்தி வரவேண்டும்.

4. பற்கள் :

பற்களைச் சுத்தமாகப் பராமரிக்கவேண்டும். கர்ப்பகாலத்தே பற்களின் ஈறு வீங்குவதும் ரத்தம் வடிவதும் சகஜம். இவற்றைப் பல டாக்டர்களிடம் காட்டி உடனடி நிவாரணம் பெறவேண்டும்!

5. புகைபிடித்தல் :

பெண்கள் நம்நாட்டில் புகைபிடிக்கும் பழக்கத்தைக் கொள்வதில்லை. விதிவிலக்காக இருப்பவர்கள், கர்ப்பகாலத்தில் புகைபிடிப்பதை அறவே ஒழிக்கவேண்டும். நரம்புக்கும் ஜீரண அமைப்புக்கும் புகையிலை கொடுமை

உண்டாக்கும். லாகிரி வஸ்துக்களையும் மதுவகைகளையும் நாடவே கூடாது!

6. மலச்சிக்கல் :

கர்ப்பினிகளுக்கு மலச்சிக்கல் (constipation) ஏற்படாமல் பார்த்துக் கொள்ளவேண்டும். தினமும் மலம் கழித்தல் அவசியமான கடமையாகும். கீரைவகைகள் சேர்த்து ண வும் வாழைப்பழங்களும் விளாம்பழமும் மலச்சிக்கலைத் தவிர்க்கும். கடுக்காய் கஷாயம் நல்லதன்று ஆயுர்வேத சாஸ்திரம் தெரிவிக்கிறது.

கர்ப்பவதிகளுக்குத் தாகம் மிதமிஞ்சி உண்டாகும். ஆகவே, வேண்டிய அளவு தண்ணீர் பருகலாமென்றே சொல்லப்படுகிறது. குழந்தையின் உடலில் உண்டாகும் கழிபொருள்களும் தாயின் உதிர்த்தில் கலக்கிற காரணத்தினால், அவற்றைச் சுத்தப்படுத்தி அப்புறப்படுத்துவதற்கு தீர்த்தத்திற்குத் தண்ணீர் அதிகமாகத் தேவைப்படுகிறது. மலச்சிக்கலைத் தடுக்கவும் நீர் அருந்துதல் அவசியமாகும். பழரசமும் சூப் வகைகளும் பயன்தரும். இவை மூலமும் மலச்சிக்கல் ஏற்படும்போது, மருத்துவரது யோசனைப் பிரகாரமும் மலக்கழிவுக்கு மருந்துகளை (mild laxative) படுக்கப்போகும்போது உட்கொள்ளலாம்!

7. நீர்ப்பாசோதனை :

கர்ப்பம் தரித்தது முதல் நீர் அவ்வப்போது கழிக்கப்பட்டு விடவேண்டும். குடிக்கும் தண்ணீர் உடலில் உள்ள கழிவுப் பொருள்களையும் அமரியுப்பு போன்றவற்றையும் விவரியேற்றி விடுகிறது. மேலும் கருப்பை வளர்ச்சி அடைய அடைய அதில் அளவுக்கு மிஞ்சிய நீர் தேங்க இடம் இருப்பதில்கூ. ஆகவே, முத்திரத்தை எக்காரணம் கொண்டும் அடக்கி வைக்க முயல்வது சரியல்ல. கழிய

வேண்டிய நீர் தாமதம் ஆனாலோ, அல்லது தடைப் பட்டாலோ, உடனடியாக நீர்ப்பரிசோதனை செய்வது அத்தியாவசியமாகும். இதை ஒருபோதும் மறக்கக் கூடாது!

அவ்வப்போது தேக உங்ன நிலையையும் கவனித்துக் கொள்ளவேண்டும்.

8. உறக்கமும் ஓய்வும்

கர்ப்பவதிகளுக்கு ஓய்வு மிக முக்கியம்; இரவிலும் பகலிலும் நல்ல ஓய்வு கொள்ளல் வேண்டும். அமைதி யான—காற்றேட்ட வசதியுள்ள இடத்தில் கர்ப்பவதிகள் உணவுக்குப்பின் ஒன்றிரண்டு மணிநேரம் ஓய்வெடுத்தால், பிறகு அது உதவும். அம்மாதிரிக் காலங்களில் உடைகள் இறுக்கமாக இருக்கவே கூடாது. குறைந்த யட்சம் ஒரு நாளைக்கு எட்டுமணி நேரமாவது உறக்கம் கொள்ளவேண்டும்.

9. ஊர்ப்பயணம்

கருவுற்ற பெண்கள் இயன்ற மட்டில் கார்களிலும் பஸ்களிலும் பயணம் செய்வதைக் குறைக்க வேண்டும். அதிலும், கருவுற்ற நிலை நிர்ணயமாகும் அந்த நான்கு மாதங்கள் வரை நெடுந்தாரம் வண்டிகளிலோ அல்லது பஸ்களிலோ பிரயாணம் செய்வது தவறு. இதனால் உடனில் அயர்வும் அசைவும் ஏற்பட்டு, கர்ப்பம் கலைந்து விடவும் சிறைந்துவிடவும் வழிபிறக்கக் கூடும். அது போலவே, எட்டுமாதத்துக்கு மேலேயும் பயணம் செய்வது தவறு. ஊர்ப்பிரயாணம் தவிர்க்க முடியாததானால் டாக்டரின் ஆலோசனைக்குப் பின்னரே அதை ஸ்திரப் படுத்திக்கொள்ள வேண்டும். கூடியவரை ரயிலில் செல்வது நல்லது.

10. மார்பகச் சுத்தம்

நவீன விஞ்ஞானமும் மருத்துவ ஆலோசனையும் கர்ப்பவதிகளின் மார்பகச் சுத்தி பற்றி வெகுவான கவனம் கொள்கின்றன. பிறக்கப் போகும் சிசுவக்குச் சமர்ட்சனைக்கு உதவும் வண்ணம், கருப்பவதிகளின் மார்பகங்கள் ஆரூவது மாதத்திலிருந்து சுத்தம் செய்யப் பட வேண்டும். ‘பால்சப்புவதற்கு’ உரிய நிலைய குழந்தைக்கென இப்போதிருந்தே அமைத்துக் கொடுக்க வேண்டும் என்பது மருத்துவர்களின் அபிப்பிராயம். மூன்றாவது, அல்லது நான்காவது மாதத்தில் மார்பகங்களையும் முலைக்காம்புகளையும் லேடி டாக்டர்களோ மருத்துவச்சிகளோ சோதித்துப் பார்த்து, அதன்பின் பால் சுரப்பதற்கான வழிகளையும் சொல்வார்கள்.

11. மனமரபுகள்

கர்ப்பினிகள் தாம் கருத்திற்கு நாளிலிருந்து பிரசவம் ஆரும் வரை, இயன்ற அளவுக்கு மனத் துயரம் சிறிதும் இல்லாமல், அவர்களின் மனநிலை சந்துஷ்டியுடனும் மனக்குதாகலத்துடனும் இருப்பதற்கு அக்கறை கொள்ள வேண்டும். மணமலர்களைத் தொடர்ந்து பயன்படுத்துவது உடல் நலத்துக்கும் மன நலத்துக்கும் இதம் தரும்.

தாயின் மறுபிறவியாக—தாயின் பிரதிபிழிம்பமாகவே குழந்தை பிறக்கிறது. சிசு கர்ப்பத்தில் வாசம் செய்யும் காலத்தில், தாய் மகிழ்வுடன் இருப்பதை அனுசரித்துத் தான் அச்சிசுவும் மன மகிழ்வுடன் இருக்கும். ஆகவே, பயம், சோகம், துன்பம் போன்ற உணர்வுகள் கருச்சிதை வுக்கு வழி கோலலாம். பேய் பிசாசுகளைப் பற்றிய செய்தி களையும் அறியாதிருப்பது நல்லது. எவ்விதத்திலும் சிறிதளவுகூட மன அதிர்ச்சி கூடாது.

அவளின் மனத்தளவில்தான் அவளது கர்ப்பம் மனப் பக்குவம் எய்துவதற்கு அடித்தளம் அமைக்கப்படும். மனக் குதூகலத்துடன் பேசிச்சிரித்துக் கொண்டும், இனிய நல்ல நூல்களைப் படித்துக் கொண்டும், ஓய்வு வேளைகளில் நல்ல பாடல்களைக் கேட்டுக் கொண்டும் இருக்க வேண்டும். குழந்தைக்கு வேண்டிய சட்டை, குல்லாய் முதலான வற்றைப் பின்னுவதிலும் ஈடுபட வேண்டும். அவர்களின் கணவுகள் ரம்யமான முறையில் வளர அம்மாதிரிச் செயல் கள் உதவும்.

சில்லறைச் சண்டை, கோபதாபம் கூடாது. சாவு வீடுகளைத் தவிர்க்க வேண்டும்.

குழந்தைக்கும் தாய்க்கும் உள்ள தொடர்பு மனே தத்துவ அடிப்படையில் அமைந்திருப்பதால் கர்ப்பிணிகள் இம்மாதிரி விஷயங்களை அல்பம் என்று அசட்டை செய்து விடலாது!

12. உடறுறவு

கருவற்ற காலத்தில் தாம்பத்தியப் புணர்ச்சி கூடாது என்று சில உடற்கூறு வல்லுனர்கள் கூறுகிறார்கள். இக் காலத்தில் அளவோடு உடலுறவு கொள்ளலாம் என்று அபிப்பிராயம் கொண்டிருப்போரும் உண்டு. ஏனெனில் கருவற்ற பெண்களின் ஆசைகளை நிராகரிக்கலாகாது என்பது உட்கருத்தாகும். மனைவியின் விருப்பப்படி, அளவோடு புணர்ச்சி கொள்ளுவதில் கண்ணும் கருத்தும் கொள்ளுவதில் கணவன் அக்கரை கொண்டிலங்க வேண்டும். கணவனின் மோக வெறிக்கு கர்ப்பிணி பலியாகக் கூடாது. அவ்வாறு உண்டாகும்போது கருச் சிதைவு ஏற்படக் கூடும். சாதாரணமாக, கரு உருவாகி விட்ட தன்மை ஸ்திரமானபின்தான் தாம்பத்திய உறவு (Sexual intercourse) கொள்ள வேண்டும். எட்டாவது

மாதத்திற்குப் பிறகு உடலுறவு கொள்ளுவது கூடவே கூடாது! உடலுறவு கொண்டால், பிரசவத்தில் பல தொல்லைகளைக் கருப்பவதி அனுபவிக்க நேரிடும்; அதன் விளைவாக, பிறக்க விருக்கும் சிசுவுக்கும் ஆபத்து விளையலாம்! மனைவி கருவுற்ற காலத்தில், அவள் கணவன் தகாத நடவடிக்கை மூலம் வேறு பெண்களுடன் தொடர்பு கொண்டு அதன் பலனுக ரகசிய நோய்கள் உண்டாகி, அப்புறம் அவன் தன் சொந்த மனைவியுடன் கூடினால் அவனுக்கும் அந்நோய் எளிதில் பரவி, அக் கருப்பவதிக் கும் அவள் கர்ப்பத்துக்கும்கூட ‘துன்பமுடிவு’ ஏற்படும் நிலை உண்டாகக் கூடும்.

நீர், மலம், ரத்தம், உடல் உங்ணாறிலை ஆகியவற்றை தொடக்கத்திலிருந்தே அவ்வப்போது சரிபார்த்துக் கொள்ளவேண்டும்!

ஒரு நூதனமான இனிய நல் விருந்தாளியை—ஒரு புத்தம் புதிய ஆத்மாவை இரு கை ஏந்தி, இன்முறுவல் ஏந்தி வரவேற்பதற்குள் ஒருதாய் மேற் கொள்ள வேண்டி கருத்துக்கள் இன்னும் எவ்வளவோ உள்ளனவே!...

பத்துமாத அதிசயங்கள் !

இனவிருத்தி என்பது உலகப் பொது தர்மமாகவே அமைந்து விட்டது.

ஆனால், இன்றள்ள நிலையில் ஜனப் பெருக்கம் காரணமாக, கருத்தடை என்றும் குடும்பக் கட்டுப்பாடு என்றும் காரசாரமாகப் பேசப்பட்டு வருகிறது. இதற்காக உலகின் எல்லாப் பகுதிகளிலும் கருத்தடை வளையங்கள் என்றும் கருத்தடை மாத்திரைகள் என்றும் அந்தந்தப் பகுதிகளின் ஆட்சிகளே வழங்கியும் வருகின்றன. இம்மாதிரிப் பயங்கரங்கள் பின்னாகுட்டிகள் மலிந்த பெற்றேர்களுக்காக ஏற்பட்டது.

ஆனால் அளவான முறையில் குழந்தைகள் பெற்ற பெற்றேர்கள் தாங்களே இந்தப் பலனின் நல்ல விளைவுகளை அனுபவ டூர்வமாக உணரக் கூடும். இதற்கெனவே “திட்டமிட்ட குடும்பமே வாழ்வின் இன்பம்” என்றும், “ஆசைக்கிகாரு பெண்ணும் ஆஸ்திக்கிகாரு ஆணுமே குடும்பத்தின் ஜீவவிளக்குகள். இவையே குடும்ப ஒளிக்குப் போதும்” என்றும் விளம்பரங்கள் நம் கவனத்தை ஈர்க்கின்றன.

உண்மைதான் !

ஆம்; உண்மையேதான். ஒரு குடும்பத்தின் பரங்பரை ஒளியை நின்று நிலைத்துக் கட்டிக்காக்கும்

புண்ணியக் கடமையை வயிற்றில் சுமந்து தவம் இருக்கும் கர்ப்பவதி, ‘தாய்’ எனும் நன்மதிப்பைப் பெறுவதற்குள் அவள் முன்னே விரிந்து கிடக்கும் அந்தப் பத்துமாதங் களும் அவளுக்குப் பத்துக் கண்டங்களாக—பத்து யுகங் களாக—பத்துக் கணவுகளாகவே தோன்றும். கர்ப்பம் தரித்த அந்தப் பொன்னன் மகிழமைக்க கணத்தி விருந்து அவளுள் சுமை வளர வளர, அவளது சுமையின் கணவும்—சுமைபற்றிய இன்பத் தொல்கூயின் இனிய நற் கணவும் விரிந்து கொண்டே செல்கிறது.

இந்தப் பத்துமாதங்களிலே கர்ப்பினிகளின் நிகை என்னவென்பதைக் கவனிக்க வேண்டும்:

I. முதல்மாதம் :

பெண்ணின் சினைமுட்டையோடு ஆணின் ஜீவ அனு கலந்து கர்ப்பம் தரித்துவிடும் போது, அக்கர்ப்பம் உருவமற்ற தசைப்பின்டமாகவே தொடக்கத்தில் அமை கிறது. இதன் அளவு ஓர் அங்குலத்தில் நூற்றிருபத்தைந் தீவில் ஒன்றுதான். எனவும் மருத்துவ அறிஞர்கள் சொல்லி யிருக்கிறார்கள். கருவளரும் சத்தை ஊட்ட புதிய ரத்தக் குழாய்கள் உண்டாகின்றன. இத்தகைய கட்டத்தில், இத்தசைப் பின்டத்தை வயிற்றில் சுமக்கத் தொடங்கும் கர்ப்பவதி இச்சுமையை எடுத்த எடுப்பில் அறிவது அசாத்தியமே. ஆனாலும், மாதவிலக்கு நின்று, உடல் ஆரோக்கியமும் அதற்கு அனுசரணையாய் அமைந்து, காப்பம் ‘உண்டாகி’யிருப்பதற்கான அடையாளம் ஊர்ஜிதமான சமயத்தில், கர்ப்பவதிகள் தங்களையும் அறியாத விதத்தில் தங்களது வயிற்றில் கரு உரு வாவதை—உருவாகிக் கொண்டிருப்பதை—உருவாகி யிருப்பதை எப்படியோ அறிந்து கொண்டுவிடமுடியும். இவ்வற்புத்தை உணர்வதற்கு அவர்களுடைய ஆன்மா

தான் உதவுகிறது! இவ்வனர்வு அவர்களையும் அறியாமல் அவர்களுள் முகிழ்க்கிறது. புதிய ஜீவன் தன்னுள் தோன்றி யுள்ளது என்னும் புதிய ரத்தடையே அவர்களது தாய்த் தன்மைக்கு விருந்தாக அமைகிறது.

இப்படிப்பட்ட ஒரு புத்தம்புதிய இனிய—இன்பத் தொல்லியான அனுபவத்தை உணரவைக்கும் பெருமை அல்லது கடன் இந்த முதல் மாதத்துக்குத்தான் சொந்தம்.

உருவாகத் தொடங்கும் கரு ஆரம்ப அமைப்பைக் கொண்டே அது ஆனால், பெண்ணு என்று நிர்ணயம் பெறும்.

உருண்டையல்லாத, ஏறக்குறைய சதுரவடிவில் கரு இருந்தால், பிறக்கப்போகும் குழந்தை ஆண் என்றும், இருபக்கங்களிலும் குறுகி நடுவில் நீளவாட்டத்தில் இருந்தால், பிறக்கப்போகும் மதலை பெண் என்றும், இரண்டும் அற்றநிலை கருப்பின்டம் வெறும் முடிச்சாக—கழலை (timor) ஆக இருந்தால், பிறக்கப்போவது ஆனும் பெண் னும் அல்லாத ‘அலி’ என்றும் சொல்லப்படுகிறது.

கருவின் பிரமாணம் குண்டுசீயின் தலையைவிட சிறிய தாக இருக்கிறது. கருப்பையினை அடையும் ஓர் உயிரனு சினைமுட்டையுடன் கலந்து கருத்திரித்தபின் மிகுதிப்படும் ஜீவ அனுக்கள் கருச்சுவரை அடைத்து ஒட்டி, அதன் மூலம் ‘நஞ்சும் அதைத் தொட்டுக்கொண்டு ‘நஞ்சுக் கொடி’—தொப்புள் கொடியும் உருப்பெறத் தலைப்படும். தாயின் ரத்தம், இந்த நஞ்சுக்கொடி வழியாகத்தான் குழந்தைக்குச் செல்லுகிறது. இது குழந்தையின் தொப்புளுடன் பின்னந்திருக்கும்.

நஞ்சும் (Placenta) நஞ்சுக்கொடியும் (umbilical cord) தான் கருப்பையில் வளரும் சிசுவுக்குச் சகலவிதத்திலும்

பாதுகாப்பாகவும் ஆதரவாகவும் இருக்கின்றன. சிசுவடன் இவையும் வளரும். நன்சு குழந்தையின் எடையில் ஆறி ஒரு பங்கு இருக்கும். நன்சுக்கொடி 20 அங்குலம் முதல் 22 அங்குலம் வரை இருக்கும். சிலருக்கு 40 அங்குலமும் இருக்கக்கூடும்.

நன்சு என்பது ‘மறு குழந்தை’ என்று மருத்துவச்சிகள் சொல்வது உண்டு. தாயின் ரத்தத்தை சுத்தப்படுத்தி, குழவிக்குப் பாதுகாப்பாகவும் விஷச்சத்து முதலிய வற்றினால் பாதிக்கப்படாமலும் இருக்க உதவும் இந்த நன்சும், குழந்தைக்குப் போஷாக்கு தரும் நன்சுக்கொடி யும் குழந்தை பிரசவமானதும்தான் அப்புறப்படுத்தப்படும். பிரசவம் ஆனதும் இந்த நன்சு பூராவும் அப்புறப்படுத்தப்படுவதில் அக்கறை செலுத்தப்படும். பிரசவத்துக்குப் பின்னே அந்த நன்சு தங்கினால் உண்மையிலேயே அது நன்சு ஆகிவிடும்!

கருப்பத்தினிருக்கும் சி சு வு க் கு ம் கருப்பைக்கும் இடையே இருக்கும் பனிக்குடநீர், (amniotic fluid) வெளியிலிருந்து எவ்விதப்பாதிப்பும் குழந்தையை நெருங்காமல் காக்கும். கருப்பைக்குள் இந்நீர் பூராவும் பரவியிருக்கும் பனிக்குடம் (bag of waters) உடைந்துதான் சிசு உதயமாப் பிரசவம் ஆகும்!

கருவற்ற முதல் மாதத்தை ‘அற்புதமாதம்’ என்று புகழ்க்கிறார்கள்.

ஏன் தெரியுமா?

இப்போதுதானே, குழந்தை என்று சொல்லக்கூடிய அற்புதம் தாயின் உள்ளுணர்வு மட்டுமே உணரத்தக்க வகையில், உருத்தெரியாத அளவில் உருவாகத் தலைப்பட்டு, அதன் மூலம் தாய்க்கும் தந்தைக்கும் குடும்பத்துக்

கும், ஏன்—நாட்டுக்கும் கூட அது ஒரு வரப்பிரசாதமாகக் கருதப்படுகிறது.

கர்ப்பினி எனும் ஸ்தானம் பெறும் பெண் அளவான பஷ்டிமிக்க—உயிருட்டிகள் நிறைந்த ஆகாரம் சாப்பிட வேண்டும். இதுவே தலையாய கடமையாகும்!

அவளது அடுத்த பாதுகாப்பு அவளது மனம்தான். தாயின் மனநிலையைப் பொறுத்துத்தான் கருவில் வளரத் தொடங்கும் சிசுவின் உள்ளப்பாங் கும் அமையத் தொடங்குகிறது. ஆகவே, தாய் எந்தவிதப் பயமும் கொள்ளாமல் நெஞ்சுரத்துடனும் மனச்சந்துஷ்டியுடனும் இருக்கவேண்டும். தாய் கோழையானால், சிசுவக்கும் அத்தகைய குணச்சேர்க்கை உருவாகிவிடும். பிரசவத்தை ஒரு தவமாகவும் ஒரு கடமையாகவும் கொள்ளவேண்டும். பிரசவத்தை ஒரு பயங்கரக் கண்டமாகக் கருதி, அதற் கென்றே கருவறுவதைத் தவிர்க்கும் அழுர்வமான—அதிசயமான பெண் ஜடங்களைப் பற்றிய சிந்தனையை இவர்கள் கொள்ளலாகாது! தாயாக விரும்பாத எந்த ஒரு பெண்ணும் உலகின் எந்த ஒரு முடுக்கிலும் கூட இருந்த தில்கீ; இருக்கப் போவதும் இல்கீ.

‘என்று புறந்தருதல் என்தலைக்கடனே’ என்று தாயின் வாய்மொழியாகச் சொல்லவில்கீயா ‘புறம்’?

‘மசக்கை’ முதல் வாரத்திலேயே தோன்றி விடுவதும் உண்டு.

கர்ப்பவதிகளுக்குரிய முக்கிய அடையாளங்கள் ருது வாதல் நின்று விடுவதும் மசக்கை உண்டாவதும் ஆகும்.

கர்ப்பம் உருவாகியிருப்பதாக உணர்ந்தவுடன் அப் பெண் தகுந்த லெடி டாக்டரை அணுகிச் சோதித்துக் கொள்ளுவதே சிறந்தது! அவ்வப்போது ரத்தப்

பரிசோதனையும் உடல் உஷ்ணநிலைப் பரிசோதனையும் (temparature) செய்து கொள்ளவேண்டும். பிரசவம் வரை மருத்துவச் சோதனைகள் தொடரப்படவேண்டும்.

முதல் மாதவிலக்கு நின்றவுடனேயே டாக்டரை அணுகவேண்டும். ஒன்றுக்கு மேலாக இரண்டு மாத விலக்கு தடைப்பட்டால், கொஞ்சமும் தாழ்த்திக்காமல் சோதனைக்கு இலக்காக வேண்டும்.

சிலருக்கு ரத்தக்குறைவு—ரத்தச்சோகை காரணமாக வும் வயிற்றுக் கோளாறு காரணமாகவும் மாதவிலக்கு பாதிக்கப்படுவது உண்டு. வேறு சிலருக்கு மாதவிலக்கு நின்று அந்திலை தொடர்வதும் உண்டு. இது பின் குதகக் கட்டாக வெளிவருவதும் உண்டு. சிலருக்கு வயிற்றில் ‘கட்டி’ ஏற்பட்டு அதன் விளைவாக, கர்ப்பவதி போல ‘போவிக்கர்ப்பம்’ ஏற்படுவதும் இயல்பு. இத்தகையவர்களுக்கு எல்லாம் டாக்டர்கள் தான் துணை.

கருத்தரித்த பின், முற்பகுதியிலோ அல்லது பிற்பகுதி யிலோ குறைப்பிரசவம் (abortion) ஏற்படும். இத்தகைய நிலைகளைத் தாண்டி, பிரசவவேளைகளில் கஷ்டப்பிரிசவம் சம்பவிப்பதும், ‘ஆபரேஷன்’ ஆகி குழந்தை பிறப்பதும், பிரசவத்தில் குழந்தை அல்லது தாய் இறப்பதோ, அல்லது இரு ஜீவன்களுட் பலியாவதோ அவரவர்களின் உடல் நிலைகளையும் அவரவர்களின் விதியையும் பொறுத்த பரிதாபத்துக்குரிய சோதனைகளாம்!

கரு வளரத்தொடங்கி நான்கு வாரங்களுக்குள் மாடப்படுவின் முட்டை அளவு கரு இருக்குமாம்!

கருத்தரித்ததுமே, கருவளர்ச்சி தொடங்கிவிடும். ஆகவேதான், தொடக்கம் முதலாகவே கர்ப்பினிகள்

உணவு விஷயத்தில் மிகவும் அக்கறை கொள்ளவேண்டும். தாயின் ஊட்டத்தைக் கொண்டுதான் குழந்தைக்கு ஊட்டம் கிடைக்கிறது என்பதை மீண்டும் ஞாபகப்படுத்திக் கொள்ளவேண்டும். மலஜலம் ஒழுங்காக ஏற்பட வேண்டும். உணவில் அதிகநாட்டம் பிடிக்காது. என்றாலும், அதற்குப் பதிலாக பழவகைகள் சாப்பிடலாம். தேன், எலுமிச்சை இரண்டும் ‘மசக்கை’க்கு மாற்றுக அமையும். அளவுடன் தாம்புலம் தரிப்பதைத் தொடரலாம்!...நல்ல தூக்கம், நிறைந்த காற்றேஞ்சுட்டம், ஒய்வு, மகிழ்ச்சி நிறைந்த மனப்பாங்கு, லகுவான தேகப்பயிற்சி, முடிந்த அளவு உழைப்பு ஆகியவையும் துணை செய்யும். இந்திஸ்யைக் கண்காணிப்பது கண வர்களின் உயிர்க்கடன்ல்லவா?

தாய் நல்ல தூய ரத்தவோட்டம் கொண்டவளாக இருக்க வேண்டும், ஆகவே அவளது பற்கள் சொத்தை அடையாமலும், உள்நாக்கு புண்பட்டு வளராமலும், தொண்டையில் சுதை வளராமலும் இருக்குமாறு பார்த்துக் கொள்ள வேண்டும். மலச்சிக்கலைத் தவிர்க்க வேண்டும். நீர்ப்பரிசோதனை செய்து கொள்ள வேண்டும்.

கருத்தரித்த பிறகுகூட முதல் மாதத்தில் சிலருக்கு ரத்தம் வடிவதுண்டு. அக்காலத்தில் சற்று சுகவீனம் உண்டாகும். தகுந்த போஷக்கினுல் எல்லாம் சரியாகிவிடும்.

அத்தை, பாட்டி, குதைகளைக் கேட்காமல் லெடிடாக்டாளின் யோசனைகளைக் கேட்க வேண்டும்.

கருவற்ற பெண்கள்—தாயாகப்போகும் கர்ப்பவதிகள் “அம்மா” என்ற இன்னினி கேட்க விழைவார்கள்—

ஆகவே அவர்கள் மற்ற எவ்விதப் பயத்தையும் வளர்த்துக் கொள்ளாமல், தன்னம்பிக்கையுடனும் சந்தோஷத்துடனும் புதிய ஜீவனை வரவேற்பதில் கண்ணும் கருத்துமாக இருக்க வேண்டும். அனுப்பிரமாணமுள்ள ஒரு சிறு முட்டை மானுடரூபம் எடுத்து அவசரம் பூ னும் மகிமைக்கு ஈடேது?

பார்த்தீர்களா, அதற்குள் முப்பது நாட்கள் மாயமாக மறைந்து விட்டனவே!

2. இரண்டாம் யாதம் :

‘மசக்கை’யின் ஆட்சி ஆரம்பிப்பது இரண்டாம் மாதத்தில்தான். இப்போதுதான் அதன் வேலைகள் சுறுசுறுப்படையத் தொடங்கும். மசக்கை என்பது எவ்வகை நோயும் அன்று. கருப்பையில் விளைந்திருக்கும் ஒரு மாற்றத்திற்கு—உடல் ரீதியானதொரு விந்தை மாறுதலுக்கு ஓர் அறிகுறியாகவும், அந்த மாறுதலின் விளைவாகவுமே மசக்கை உண்டாகிறது.

சிலருக்கு கருத்தரித்த அன்றே மசக்கை உண்டாகும். பெரும்பாலும் மூன்று மாதங்களின் முடிவுக்குள் அது தீர்ந்துவிடும். வாந்தி ஏற்படுவதுதான் இயல்பு. முதற் பின்னொக்குத் தாயாகப் போகிற பெண்களுக்கு மசக்கையின் கெடுபிடி கூடுதலாகவே இருக்கும்.

புளிப்பு எக்கச்சக்கமாகத் தேவைப்படும். அத் தேவையே ஒரு வெறியுணர்வாகவும் இருக்கும்!

மசக்கை என்பது எந்த வகையான வியாதிகையும் சேர்ந்ததல்ல; கருப்பையிலும் அதை ஒட்டிய குடல் பகுதி களில் ஏற்படும் மாறுதலின் விளைவாகவே இது ஏற்படுவதால், ஒழுங்கான முறையில் உணவு வகைகளைச் சாப்பிட்டு தக்கபடி ஒய்வுகொண்டு, உடல் நலம் பேணினால்

மசக்கையைச் சமாளித்துவிடமுடியும். பலஹி னமானவர் கணக்குத்தான் மசக்கையின் ஆட்டம் அதிகமாக இருக்கும்; அதன்பலனுக வாந்தி, குமட்டல், வயிற்றுப் புரட்டல் போன்றவையும் விடாமல் ஏற்படும்.

கர்ப்ப ஸ்திரீகள் எல்லோருக்குமே மசக்கை வருமென்ற நியதி இல்லை என்பது டாக்டர் மேரி ஸ்டோப்ளி'ன் கூற்று. பச்சைசக்காய் வகைகள், பழரசம், கனிவகைகள் உட்கொண்டால், மசக்கையைச் சரளமாகக் குறைக்க வழி பிறக்கும். ‘அமோனியா’ உப்பை நூகரலாம். எலு மிச்சையை நூகரலாம். சிலர் நலையிழைக்கொய்து நுகர்வதும் சகஜும்.

இந்த மசக்கையைப்பற்றி வெகுவாக எண்ணிக் கஷ்டப்படலாகாது. கூடிய வரை இந்த வியாதியை மனத்திலிருந்து மறந்துவிடப் பழகவேண்டும். கர்ப்ப காலத்தே மனம்தான் முதலில் அதிகக் கவனத்துடன் காக்கப்படவேண்டும்! காற்றேப்படம் உள்ள இடங்களில் ஒய்வும் உறக்கமும் கொள்ளுதல் அவசியம். சோம்பித் திரியாமல், உடல் பலஹி னத்தைச் சரிக்கட்டும் வகையில், சிலவறைக் குடும்ப அலுவல்களைப் பார்த்தும் நூல் களைப் படித்தும், இந்நோயைப் போக்கிக் கொள்ள முயல் வதும் சாத்தியமே!

இப்பொழுது இரண்டாவது தலையாக ‘வீட்டுக்கு விலக்கு’ ஆவது தின்றுவிடுவதாலும், வாய் குமட்டல் முதலிய காலையில் உண்டாகும் வியாதிகளாலும் (Morning sickness), ஸ்தனங்களில் சற்றே ஜருவிதமான உணர்ச்சி உண்டாவதாலும் கருப்பம் உண்டாகியிருப்பது ஸ்திரப்பட்டுவிடுகிறது.

மலச்சிக்கல் எவ்வகையிலும் ஏற்பட்டுவிட இடம் கொடுத்துவிடலாகாது. பழங்கள் மிகவும் பயன்தரும்.

சாப்பாடு செல்லாது. என்றாலும் அதற்கு ஈடாகவே இப் பழங்கள் உதவமுடியும். நல்ல நித்திரை, பரிசுத்தமான காற்று, அளவான தேகப் பயிற்சி முதலியன நல்லது. பேரீச்சம் பழங்கள், தக்காளி, திராட்சை. அத்தி முதலியன உடம்புக்கு நல்லவை. இவை ரத்தம், முளை, எலும்பு, நரம்புகளுக்கு ஊக்கமும் ஜட்டமும் தரும்.

வயிற்றுக் குமட்டல் வாந்தியைப்போக்கு வைட்ட மின் பி—சத்துப்பிராருள்கள் உதவும்.

மார்பகங்கள் பெரிதாகாவிடினும் ஒருவித நமைச்சல் இருக்கும். அவை பனுவாகவும் கெட்டியாகவும் நிறைந் திருப்பவை போலவும் தோன்றும். மிருதுவாயும் நோயுட னும் கூடியதாக இருந்தால், வெந்தீர் ஒத்தடம் கொடுத்து விளக்கெண்ணெய் தடவி உருவிவிடலாம். அவற்றைத் தொங்கவிடாமல், மேலே தூக்கிப்பிடித்த விதத்தில் கச்சை கொண்டு கட்டிவைக்கலாம்.

இப்போதுதான் முலைகள் பருத்து முலைக்காம்புகள் கறுப்படையும்.

சிலருக்கு கர்ப்பம் தரித்த பிறகுங்கூட, முதல் இரண்டு மாதங்களில் நூர்மாகும் தினங்கள் வரும்போது, கொஞ்ச அளவுக்கு உதிரம் வெளியாவதுண்டு. இதனால் அச்சப்படத்தேவையில்லை; உடலுக்கு ஆயாசம் தரும் அலுவல்களைச் செய்யக்கூடாது.

அடிக்கடி சிறு நீர்க்கழிவு ஏற்படும். இதுவும் சில வாரங்கள் வரை நீடித்து அப்பால் நின்றுவிடும். அவ் வரை நிற்காவிடில், டாக்டர் அம்மாக்களை நாடவேண்டும்.

களைப்புமிகுதிப்படும். தூக்கம் சதாவரும். நாளாக ஆக, சில தருணங்களில் தாயாகப் பதவி உயர்வு பெற விருக்கும். பெண்களுக்கு எதைக் கண்டாலும் ஓர் எரிச்சல்

உணர்ச்சி உண்டாகும். எந்த உணவும் பிடிப்பதில்கூ. ஆசையாகப் புசிப்பவைகூட வெறுத்துவிடும். வேண்டாத பொருள்கள் ‘தேடி’வரும். அவர்களது அத்தகைய ஆசைகளைக் கூடிய மட்டில் தட்டிக்கழிக்கக்கூடாதாம். தாயாகப் போகிறவர்கள் முடிந்த அளவுக்கு சாந்தமே உருவாக விளங்கவேண்டும்.

மாங்காய், புளியம் பிஞ்ச இவைகளுடன் சாம்பல் முதலியல்வகையும் சிலர் ‘காணுமல்’ தீங்பதுண்டு. சோறு தேவைப்படாவிடில் தேங்காய்க் கஞ்சி குடிக்கலாம். நீர்ப்பிரிதலுக்கு லாயக்காக பார்வீத் தண்ணீரை அடிக்கடி அருந்துதல் நலம் !

அன்பு, சாந்தம், தகைய, ஈரம், நல்லெண்ணைம், நல் லொழுக்கம், தியாகம் போன்ற குண நலச்செம்மைகளின் வழி நின்று ஒழுகும் பெண்கள் தங்களது சமுதாயத்திற்கு ஓர் இலட்சிய ஜீவனை யன்றே பரிசளிக்கப் போகிறார்கள் !

கரு ஒரங்குலப் பிண்டமாக இரண்டாம் மாத இறுதி யில் இருக்கும். தலையும் உடலும் பிரிவுபட்ட மாதிரி இருக்கும்.

அதோ, மூன்றாவது மாதம் வாசலுக்கு வந்து விட்டதே !

3. மூன்றாம் மாதம் :

ஆம்; மூன்றாவது மாதம் ஆரம்பமாகிவிட்டது.

உணவு, உடை, தூக்கம், உழைப்பு, ஓய்வு, மனக்குதாகலம் போன்ற கர்ப்பினிகட்கு இன்றியமையாத காப்புக்களால் நாட்களைக் கழித்தாகவேண்டும். இவு விஷயங்களில் கணவன்மார்களுக்குத்தான் அவர்கள் வசதிக்கு ஏற்ப அதிகப் பொறுப்பு உள்ளது. வீட்டுப் பெரியவர்களும் கர்ப்பினிகளைப் பேணுவது மரபு.

மிதமான உணவுதான் முக்கியம். வைட்டமின் சத்துக்கொண்ட ஆகாரங்கள்தாம் நல்லது. அதிகமாக உண்டால், அஜீர்ணம், வயிற்றுப் பொருமல், புளியேப் பம், நித்திரையின்மை, நெஞ்செறிவு முதலான சில்லறைத் தொந்தரவுகள் ஏற்படும். தங்களுக்குத் தேவைப்பட்ட ஆகாரம் உண்டாலே, அதன் ஊட்டம் கருப்பச் சிசுவுக் கும் போதுமானதுதான் !

அவர்களின் அயர்வுக்கும் களைப்புக்கும் அதுவே மாற்றுகும் !

இறைச்சி வகைகளை கர்ப்பிளிகள் தவிர்ப்பது மீச்சத் தகுந்தது. அவற்றிலுள்ள விஷேச்சத்துக்கள் கர்ப்பவதி களுக்கு உகந்தனவாக அமைவதில்கூ. ஜீரணிப்பது மிகவும் கண்டம்.

ஆனால் காய்கறி வகைகளில் இறைச்சியைக் காட்டி வும் அதிக ஊட்டம் இருக்கின்றது. பிரசவ காலம் நெருங்க, நெருங்க குடல்கள் மந்தப்பட்டுப்போகிற தருணங்களிலே, மரக்கறிகளிலுள்ள உலோகச் சத்துகள் ஜீரண சத்தியை அதிகப்படுத்துமல்லவா? காய்கறிகளை பச்சையாக உண்ணுவது மிக நல்லது. வசதி இருப்பவர்கள் ஒரு கோப்பை ஆரஞ்சுப் பழரசத்தை விடி காலையில் சாப்பிட்டுவிட்டு, ரேடியோவைத் திருப்பலாம். செய்தி களில் நாட்டம் கொள்ளலாம். வசதியில்லாதவர்கள் நீராகாரத்தில்துளி உப்பும் சிறிதளவு வெந்தயமும்போட்டு அப்படியே உட்கொண்டுவிட்டு, வீட்டு அலுவல்களைக் கவனிக்கலாம் !

தேன், எலுமிச்சையைத் தொடர்ந்து உபயோகிக்கலாம்.

ஊட்டம் மிக்க “ஆப்பிள் துண்டங்களை முடிந்தவர்கள்—சாப்பிட முடிந்தவர்கள் அல்ல—வாங்கமுடிந்தவர்கள் பகுதி பகுதியாகச் சாப்பிடலாம்.

வாழைப்பழங்கள் மலச்சிக்கலைப்போக்கும். மலபந்தம் ஏற்பட்டால், அதிலுள்ள விஷங்கள் அனைத்தும் ரத்தத் துடன் கலந்து ரத்தத்தை முறித்துக்கொடுத்துவிடக்கூடும். ஆகவே, கண்டமின்றி மலஜலம் கழிக்கச்செய்யவேண்டும். இதன் காரணமாக காலை நோயான மயக்கம், படபடப்பு, தலைவளி, வாந்தி முதனியனவும் ஏற்படுவது சகஜமே. கண்டமின்றி சுலபமாக சுகபேதி ஆகும்படியாக ‘நீலா வாரை கஷாயம்’ சாப்பிடலாம். கடுக்காய் சாப்பிடலாம். அதிகமாக பேதியாகும் மருந்துகளைச் சாப்பிடுவது பெருந்தவறு. காலை மயக்கம் மூன்றுவது மாதத்திலும்கூட தொடருமாதனின், காலையிலும் இரவிலும் ஆரஞ்சப் பழரசத்தைப் பருகலாம். கருவற்றிருக்கையில் ‘குண்டிக் காய்களுக்கு’ வேலை அதிகப்படியாக ஏற்படுவதால், அவற்றின் சுத்தகரிப்புக்கு பார்லியை வேகவைத்து அந்தத் தண்ணீரை அடிக்கடி பருகுவது சாலச் சிறந்த தாகும்.

கர்ப்பவதிகளுக்கு வயிற்றுப்போக்கு ஏற்படும் படிவிடக்கூடாது. ஜீரணக்குறையால் இது பெரும்பாலும் ஏற்படும். வயிற்று இரைச்சல், வாயுபறிதல் நிகழும். இம்மாதிரிச் சமயங்களுக்கு வயிற்று வளியும் லேசாக உணரப்படும். இரண்டு பலம் சுக்கைப் பொடித்துச் சாறுபிழிந்து அதில் உள்ளங்கைப் பிரமாணம் ஊற்றப் பட்ட விளக்கெண்ணையைக் கலந்து குடித்து விட வேண்டும்.

வளர்ந்து வரும் கருப்பை பெருங்குடனின் மீது அருத்தும் காரணமாகவும் மலச்சிக்கல் ஏற்படுகிறதாகக் கூறப்படுகிறது. நாய்புச்சக்தி (Native energy) கருப்பைக்கும் அதனுள்ளிருக்கும் கருவின் வளச்சிக்கும் செலவிடப்

படுவதால், உடற்சக்தி பாதிக்கப்பட்டு மலச்சிக்கல் உண்டாகிறது. மலம் வெளிப்படுத்தப் படுவதற்குத் தேவைப்படும் ‘உந்துதல் உணர்ச்சி’ தடைப்படுவதாலும் மலச்சிக்கல் ஏற்படலாம்.

அடிக்கடி பச்சைத் தண்ணீரோ அல்லது சுடுதண்ணீரோ பருகலாம். எதற்கும் பலன்கிட்டாவிடில், மருத்துவமனைகளை நாடுவதுதான் சாமர்த்தியமாகும்.

கர்ப்பவதிகள் தங்கள் கணவன்மார்களுக்கு வைக்கும் பரிட்சைபோல இப்போது அவர்கள் என்னென்ன பொருள் களையெல்லாமோ விரும்புவார்கள்; அவற்றை—உண்ணத் தக்கதாக இருந்தால்—தட்டாமல் வாங்கிக் கொடுக்கத்தான் வேண்டும். இம்மாதிரிப் போக்கு இம்மாதத்தில்தான் முனைப்பாகும்.

கர்ப்பவதிகள் உணர்ச்சி வசப்படலாகாது! மூன்றும் மாதத்தில் தலை காணப்படும். விரல்கள் தெரியும், உடல் உருவாகியிருக்கும். சிசுப்பிண்டமாக (embryo) அது தோன்றியிருக்கும். நஞ்சும் தொப்புள் கொடி—நஞ்சுக் கொடியும் தென்படும். இப்போது கரு ஓர் ஆரஞ்சப் பழத்தின் அளவுடன் காணப்படும். மூன்று அங்குல நீளமும் இரண்டு அல்லது மூன்று அவுன்ஸ் எடையும் இருக்கும் கரு. மார்பகங்கள் விரிவடைந்து, மூலைக் காம்புகளில் புள்ளிவளையங்கள் சுற்றித் தோன்றி கருக்கும். வயிறு இன்னமும் பார்வைக்குத் தட்டுப்படாது!

பனிநீர் நிரம்பிய பையில் குழலி மிதக்கிறது. கருவிற்கு எவ்வகையான அதிர்ச்சியும் உண்டாகாமல் பாதுகாத்து, பிரசவ காலத்தில் சுயப் பிரசவமாவதற்கு இது வழிவகுத்துக் கொடுக்கவும் எத்தனிக்கின்றது.

குழந்தையின் நாயியிலிருந்து கர்ப்பப்பையை சூவருக்கு தொப்புள் கொடி பினைக்கப்பட்டிருக்கிறது.

கருப்பையின் உட்சவரில்தான் நஞ்சுக் காட்டியும் உண்டாகியுள்ளது. மூன்றாம் மாதத்தில் இது நன்றாகக் காணப்படும். தாயின் ரத்தத்தினால் குழந்தையைப் போலிக்கவும் கழிவுப் பொருள்களை வெளியேற்றவும் வல்ல ரத்த நாளங்கள் இக்கொடிவழியே ஓடுகின்றன. முன்பே கூறப்பட்ட செய்திகளை மீண்டும் எண்ணிப் பார்க்கச் செய்யும் சக்தி இம்முன்றாம் மாதத்திற்கு உரியது.

நான்காம் மாதம் தூரத்தில் இல்லை!

4. நான்காம் மாதம் :

நான்காம் மாதத்தில் கர்ப்பத்தின் சிசு ஐந்து முதல் ஆறு அங்குல நீளம் இருக்கும். நான்கு அவுண்ஸ் எடை இருக்கும்.

ஆண் பெண் குறிகள் காணப்படும்.

இச்சமயத்தில் அடிவயிறு (abdomen) பெருத்துவருவது கண்ணுக்குப் புலப்படும்.

சிசுவின் தலை ஏஜைய அவயவங்களைக் காட்டிலும் பெரிதாக இருக்கும். மூளையும் பிற உருப்புக்களும் உண்டாகிவிட்டன. குழந்தையின் இருதயம் துடித்துக் கொண்டிருக்கும். ஆனால் இத்துடிப்பை நாடிக்குழல்கூட உணரவாய்க்காது.

இப்போதுகூட சிலருக்குக் காலை மயக்கம் இருப்பது உண்டு. சரியான ஆகாரவகைகளை உண்டு வந்தால் அது இம்மாதத்துடன் நின்றுவிடும். இப்பொழுது நன்கு கறுத்த மூலிக்காம்புகளைச் சுற்றிலும் சிறு வெண்புள்ளிகள் தோன்றும். குழந்தைக்குப் பாலூட்டுவதற்கிண ஸ்தனங்கள் பக்குவமடைகின்றன. முலைக் காம் புக்கு ஞக்கு 'கோல்ட்கிரீம்' (Cold Cream) தடவி மிருதுவாகவைத்துக்

கொள்ளவேண்டும். மர்மக்குறியும் முலைக்காம்புகளும் சுத்தமாக இருக்கவேண்டும்.

வயிறு பெருக்கத் தொடங்கும் நிலையில், புடவைகளை வயிற்றை இறுக்கிக் கட்டிக்கொண்டால், சிசுவின் வளர்ச்சி பாதிக்கப்படும். ஆகவே, இவ்விஷயத்தில் ஜாக்கிரதை யுடன் இருக்கவேண்டும்.

தொடக்கத்தில் கூறப்பட்ட சத்துமிக்க ஆகாரவகை களை அளவுடன் உண்டு வந்தால்தான் பிரசவத் தருணத்தில் நல்ல பலன் யாதொரு சிரமமும் இன்றிக் கிட்டமுடியும். ரத்தக் குறைவு ஏற்பட்டாலோ, அல்லது ரத்தம் கெட்டுவிட்டாலோ, இந்நிலையில் ஏதாவது விபத்து சம்பவித்தாலோ, கருச்சிதைவு ஏற்பட வாய்ப்பிருக்கிறது.

நல்ல உழைப்பும் உலாவுதலும் ஒய்வும் உறக்கமும் வழக்கம்போலத் தொடரவேண்டும். காற்றேட்டமிக்க இடங்களிலோ பூங்காக்களிலோ காலையிலும் மாலையிலும் உலாவுதல் நல்ல உடற்பயிற்சிக்குச் சமம். அளவுடன் உடற்பயிற்சியைக் கடைப்பிடிப்பது நல்லது. பிரசவ சமயத்தில் வெகு இலகுவாகப் பிரசவமாகிவிடும். ஆனால் அவ்வளவு அக்கறை யாருக்கு இப்போது இருக்கிறது?— என்றாலும், உலாவும் வழக்கம் நல்லதொரு உடற்பயிற்சி தானே! இதனால் ரத்த சுத்தியும் ரத்த ஒட்டமும் செம்மையிப் படும். தூயகாற்று கர்ப்பிணிகளுக்கு அருமருந்து!

கால்பாதங்களின் வளி தொடரும். விளக்கெண் ஜெய் தடவி வெந்நீர் ஒத்தடம் கொடுக்கலாம்.

இரவில் நல்ல பசும் பாலில் குங்குமப்பு கலந்து உட்கொண்டால், குழந்தை நல்ல நிறத்துடன் பிறக்கும் என்பது விஞ்ஞான உண்மை!

5. ஜந்தாம் மாதம்

ஆஹா ! நாட்கள் எவ்வளவு விரைவுடன் கணவுப் பாய்ச்சலில் பறக்கின்றன !

கர்ப்பினிகளைப் பொறுத்த அளவில் இந்த ஜந்தாம் மாதம் ஒரு குறிப்பிடத்தக்க மாதமாகும்.

இப்போது முதல் அலுவலாக தகுந்த தேர்ந்த லேடி டாக்டரிடம் தன் மஜீன்யாட்டியைக் காண்பித்துச் சோதித்து தகுந்த மருந்துகளைச் சாப்பிடச் செய்யவேண் டியது பொறுப்புள்ள கணவனின் கடமையாகும். மருந்து களின் ஊட்டம் இப்போது சிசுவின் வளர்ச்சிக்கு உதவும். ஆனால் டாக்டரின் ஆலோசனைப்படி மருந்து சாப்பிட வேண்டும்.

மருந்து சாப்பிட்டால் குழந்தை பெரிதாகி விடுமென்று தவறுபடக் கருதப்படுவதும் உண்டு. இது சரியல்ல. எதுவும் அளவுடன் இருந்தால், எந்தக் கெடுதியும் ஏற்பட முடியாது.

சிசுவின் இருதயத்துடிப்பை டாக்டர் தன் நாடிக் குழல் மூலம் உணரவாய்க்கும் மாதம் இதுவே !

துஜினவி கர்ப்பம் தரித்திருக்கிறார்கள் என்றவுடனே கணவன் மிக்க மகிழ்ச்சி கொண்டு, அவள் பிரசவிக்கும் பரியந்தம் அவ்விடுதலை நாளையே தனது இலக்காகக் கொண்டு மஜீன்வியைச் சம்ரட்சிப்பதில் கருத்துக் கொள்கிறார்கள்.

நான்காம் மாதத்தில் இருந்ததைவிட மஜீன்வியின் நிலை யில் ஒரு தெளிவு காணப்படும். ஆகவே இப்போது அவர் களிடைத் தர்ம்பத்ய உறவு நிகழுவது இயல்பு. அதுவும் மாதத்திற்கு மூன்று நாள்கு தடவையுடன் நின்று விட வேண்டும். நான்கு, ஜந்து, ஆறு, ஏழு மாதங்களுடன்

இவ்வுடல் சேர்க்கையினை நிறுத்திக்கொள்வது முக்கியம். இதைக் கணவன்மார்கள் மறந்து விடலாகாது!

இம்மாத இறுதியில் சிசு ஒன்பது முதல் பத்து அங்குலம் இருக்கும். நிறை பதினேறு அவன்ஸ் இருக்கும். அதன் தசைநார்கள் நன்கு அமைந்து, அது உள்ளுக்குள் வேகமாக உதைத்துக் கொள்ளுகிறது. இதைத் தாய் நன்கு உணர முடியும். சிசுவின் சலனத்தை முதன் முதலாக தாய் இப்போதுதான் உணர்கிறான்!

மயிர், நகம் வளர ஆரம்பித்திருக்கும். கல்லீரல் உண்டாகும். அதில் பித்த நீர் ஊறத்தொடங்கும்; குடலும் உண்டாகியிருக்கும்.

சிசுவின் வேகமான இருதயத்துடிப்பை டாக்டர்கள் நிச்சயமாக உணர முடியும்!

தன் ஊட்டமீதான் தன் சிசுவுக்கு மிகவும் உதவி வருகிறது என்னும் உண்மையின் சக்தி இப்போது முன்னை விட அந்தக் கருப்பவதிக்கு—தாய்க்கு—மிகவும் பலமான அடிப்படையில் புரியத் தொடங்கும் வேளை அல்லவா இது!

உடல் நிலை மாறுதல்களையும் இயற்கையின் முன் ணெச்சரிக்கைகளையும் அனுசரித்து, குழந்தையின் எதிர் கால வளர்ச்சியையும் கருத்தினில் பதித்துக் கொண்டு, முந்திய மாதங்களில் கைக்கொண்ட உணவு, ஓய்வு, உழைப்பு, பயிற்சி, தூக்கம் போன்றவற்றை அனுசரித்துப் பின் பற்றவேண்டும். காயங்களில் ரத்தம் வீணுகக் கூடாது. உபவாசம் கூடாது. கோபதாபம் கெடுதல்.

நாளாக ஆக, சிலர் நித்திரையின்மையால் அவதிப் படலாம். அவர்கள் டாக்டர்களை அனுகுதல் நல்லது.

கைகால்வளி இருக்கும். ‘தானுந்தர கைவழம்’ தடவலாம்.

இராச்சாப்பாட்டை படுக்கைக்குச் செல்லுவதற்கு இரண்டுமணிக்கு—ஜந்து நா ழி கைக்கு முன்பாகவே முடித்துக் கொள்ளவேண்டும்.

மாலீ ஆறு மணிக்குப் பிறகு காப்பி, தேயிலை வகைப் பானங்களைப் பருகக் கூடாது.

நீரடைப்பு, மலச்சிக்கல் உண்டாகவே கூடாது.

பார்லிட்தண்ணீரைத் தொடர்ந்து பிரசவம் ஆகும் வரை அடிக்கடி உபயோகிக்க வேண்டும்.

இப்போது கருப்பையை கையால் தொட்டுப்பார்க்க இயலும். கருப்பை சுருங்குவதும் தெரியும்.

தாயின் ஹிருதயத்துக்கும் குழந்தையின் ஹிருதயத் துக்கும் உள்ள விந்தைப் பிணைப்பு காரணமாகத்தான் தாயைப்பாதிக்கும் — அல்லது தாயினுள்ளே ஏற்படும் எல்லாவகைச் சலனமும் குழந்தையையும் பாதிப்பதாகச் சொல்லப்படுகிறது.

சிசுவின் சலனம் ஓர் உண்மையைச் சொல்கிறது :

ஆன்மா, சரீரத்தை தனக்கு ஜக்கியப்படுத்திக் கொண்டு அதன்மீது தன் ஆணையைச் செலுத்த இது முதலாக ஆரம்பிக்கிறது. முன்னர் உடலை நிர்மாணிக்கும் அலுவலை மேற்பார்க்கவயிட்டு வந்து, இப்போது அதனுள் குடிபுகுந்து விட்டதாக கருவின் சலனத்தைக் கொண்டு அறிவிக்கின்றது! இந்நிகழ்வு கருத்திரித்த பதினெட்டாவது வாரத்தினிருந்து இருபதாவது வாரத்திற்குள் உண்டாகிறது.

சிசுவைத்தரிசிக்கத் துடிக்கும் நேரம் ஆயிற்றே இது!...

6. ஆரூம் மாதம்

இப்பொழுது குழந்தை அதனுடைய நீர் நிரம்பிய தொட்டிலில் ஆனந்தமாக விளொயாடிக் கொண்டிருக்கிறது.

கர்ப்பக்குழவி 12—13 அங்குல நீளம் இருக்கும். சுருப்பை தாயின் தொப்புள் வரையில் உயர்ந்திருக்கும். தலை எலும்புகள் வளர்ந்துவரும். எடை இரண்டு பவுண்ட இருக்கும். கருவிலுள்ள குழந்தையின் உடற் கூட்டின் எலும்புகள் எக்ஸ்ரே (X-ray) படத்தின் வாயிலாக அறியப்பட முடியும்.

மூலைகளில் அதிகப்படியான கறுமை தெரியும்.

மீண்டும் மீண்டும் நூபகப்படுத்திக் கொள்ள வேண்டும். கைவட்டமின் வகைச்சத்துக்கள் நிரம்பிய ஆகாரங்களையே அளவுடன் உட்கொள்ள வேண்டும். சம அளவு ஆகாரம் (balanced diet) தான் உகந்தது. குழந்தையின் எலும்பு, தணசநார் வளர்ச்சி ஏற்ற வகையில் ஊட்டம் இருந்தாகவேண்டும். இட்போது கைவடமின் ஏ—கைவடமின் டி—இவ்விரு சத்துள்ள பொருள்களும் மிகவும் பயன் தரும். பால், வெண்ணென்று, பழரசம், முட்டை, எலும்பு சூப், மீன், தவிடுபோக்காத அரிசி, கோதுமை இவைகளைப் புசிப்பது சிலாக்கியம். பாதாம் பருப்பு, ஆப்பிள், சாத்துக்குடிப்பழம், எலுமிச்சை, தேன்—நல்லது.

கருப்பையின் வளர்ச்சியை ஒட்டி, அதற்கேற்ப உடைகளைத்தளர்த்திக் கட்டிக் கொள்ள வேண்டும். ஆருவது மாதத்திலிருந்து பிரசவமாகும் நாள்வரை அணிந்து கொள்ளவென்று கொஞ்சம் தளர்த்தியான சேரளிகளை உபயோகிப்பது உகந்தது ஆகும்.

பே—5

சோம்பல் படாமல் விட்டு அலுவல்களைச் செய்ய வேண்டும். ரத்த ஒட்டத்திற்கான வழியில் உலாவுதல் நல்லது. ஓய்வும் உறக்கும் தொடர்டும்.

இச்சமயத்திலே லிலருக்கு உதிரம் வெளிப்படும். எச் சரிக்கையுடன் இருக்க வேண்டும்.

இனி மலச்சிக்கல் சகஜுமாக ஏற்படக் கூடும். அதைப் போக்க, வாழைப்பழம் போன்றவற்றைச் சாப்பிடலாம்.

ஆம் ; இனி மூன்றே மாதங்கள்தான் மிச்சம் !

7. ஏழாம் மாதம்

நாட்கள் காலத்தின் சமூர்ச்சியில் தேயத் தேய, கருப்ப வதிகளின் கனவுகள் வளரத் தொடங்குகின்றன. எஞ் சியுள்ள தோண்ணூறு தினங்களும் அவர்கட்கு ஒரு பொருட்டாகத் தோன்றுவதில்லை. பிரசவம் என்பது ஒரு நிகழ்ச்சி எனும் குடும்பநலப் பண்பு அவர்கள் உதிர்த்தில் இப்பொழுது பூரணமாகப் பண்பட்டு, அதன் பலனுக் எதிர்காலத்தில் அவர்களுக்கு எவ்வித அச்ச மும் தோன்றுமல் ஒர் ஆர்வமே தோன்றும்.

குழந்தைகளுக்கு வேண்டிய குல்லரய், சட்டைகளைப் பின்னி முடிப்பதில் தீவிரம் காட்டுவார்கள். முதல் மாதத் தினிருந்தே தங்களுள் எதிரொலி பரப்பிவரும் தாலாட்டுப் பாடல்கள் இப்போது அவர்களது வெளிறிய உதடுகளினின்றும் புதிய ஜீவனுடன் வெளியேறிக் கொண்டேயிருக்கும். குழந்தைப் பாடல்களைப் படிக்கவும் பாடவும் கேட்கவும் ஒரு தூண்டுதல் கிளர்ந்தெழும். புரஞும் சிசுவின் தோல் நன்கு படர்ந்து கொழுப்பு உண்டாகி யிருக்கும். சிசுவின் கால் உதைப்பு மிகுதிப்படும். வயிறு பெருக்கும். வயிற்றின் தோலநிறம் கறுப்படையலாம்;

முகழும் அவ்வாறே லேசாக்க கறுப்படையும். இது தற் காவிகம்தான். முளைக்கரம்புகளில் ஒருவகை தீரவம் (colostrum) தாய்ப்பால் சம்பந்தப்பட்ட ஒருவகை நீர்-சொட்டத் தொடங்கும்.

வேடி டாஷ்டர்களின் பரிசோதனைகள் அடிக்கடி நடக்க வேண்டும். பிரசவிக்கும் கட்டத்திற்கு முன்ன தாகவுள்ள வைத்திய சிகிச்சை (ante-natal work) மிகவும் இன்றியமையாதது. சிசவிலுள்ள குழந்தை, பிரசவிக்கும் தாயின் நிலை போன்றவற்றைப் பரிசோதித்தால், அதற்கேற்ப கர்ப்பினிகள் நடந்து கொள்ள முடியும்.

மூன்சொன்ன எல்லா விதமான சுகாதார விதிகளும் உணவு முறைகளும் விவேகத்துடனும் பகுத்தறிவுடனும் செயல் திறந்தும் மனப் புளக்கித்ததுடனும் அனுஷ்டிக்கப்பட வேண்டும்.

சிச பதினாறு அங்குல நீளம் இருக்கும்; எடை மூன்று—மூன்றாறை பவுண்டு.


மெய்தான் : எட்டாவது மாதம் அழைக்கிறது!

8. எட்டாம் மாதம் :

சிசவின் எடை கூடக்கூட கருப்பவதியின் வயிறும் பெருக்கிறது. இப்பிபாழுது குழந்தை ஏற்குறைய முழு உருவம் பெற்றிருக்கும். 15—16 அங்குலம் இருக்கும். இம் மாதத்தில் சிச பிறந்தால், தக்க கவனிப்புடன் வளர்த்தால் அது கட்டாயம் உயிருடன் பிழைத்துவிடும். ஐந்து பவுண்ட எடை இருக்கும்.

வயிற்றுச் சிசப் பின்டம் நல்ல நிலையில் இருப்பதை வைத்தியப் பரிசோதனைகள் மூலம் அடிக்கடி அறிந்து கொள்வதில் குறுற்ற மனவியும் தந்தையாகப் போகும்

அவள் பதியும் கவலையும் சிரத்தையும் கொள்ள வேண்டும்.
இனி உள்ள ஒரு பிரச்சினை, கர்ப்பவதிக்குச் சுகப் பிரசவம்
ஆக வேண்டுமென்பது தானே !



சுகப் பிரசவம் ஆகும் வகையில் இப்போது சிசு தலை கீழாக வைக்கப்படும்.

ஆகாரம் முதலிய கர்ப்பகாலக் கவனிப்புக்கள் தீவிரத் துடன் இயங்குவது உயர்வு தரும்.

சாதாரணமாக, குழந்தைகள் தலைகீழாகவே வெளிப் படும். முதலில் சிரசுதான் உதயமாக வேண்டும். சிசுவின் முதுகெலும்பு வளைந்து, அதன் பிஞ்சுக் கரங்களை மார்பின் குறுக்கே ஒன்றனமீது ஒன்று சேர்த்துக் கொண்டும் இருக்கும். கால்கள் மடிந்து அடிவயிற்றுடன் சேர்ந்திருக்கும். கருப்பையில் இப்படி இருப்பதுதான், சிசு இலகுவாக வெளியேற சிறந்த வழியாகும்!

கடைசி இரண்டு மாதங்கள் தாம்பத்திய கூறவு கொள்ளுதல் தகாது!

வலது பக்கம் வயிறு தள்ளியிருந்தால் ‘ஆண்’ என்றும் இடது பக்கம் தள்ளியிருந்தால் ‘பெண்’ என்றும் ‘குறி’ சொல்லப்படுகிறது!

9. ஒன்பதாம் மாதம் :

தன்னுடைய இரத்தத்தின் மறு இரத்தமாகத் திகழும் சிசுவைக் கையிலேந்தி, அதன் கண்ணங்களில் முத்தங்களை வரையாது வழங்கிக் கள் வெறிகொள்ளத் துடித்துக் கிகாண்டிருக்கும் கர்ப்பினிகளின் கணவை நனவு ரூபத்தில் சந்திக்கும் பொன்மிகு நந்நாள் அண்டிக்கொண்டிருக்கும் காலம் இது. யோனி மூலம் கைவிட்டுப் பார்த்தல் மூலம் (Bimanual Examination) குழந்தையை ஸ்பரிசிக்க முடியும். கருப்பையினுள்ளே சிசு புரள்வதைக் கண்களால் பார்க்க முடியும். சிசுவின் இருதயம் (fetal heart) இப்போது நிமிஷத்துக்கு 120-180 முறை வீதம் அடித்துக் கொள்கிறது. அடிவயிறு இதற்குமேல் விரிவடைவதில்கீ.

சேகில்களை ரொம்பவும் தனர்த்தியாக உடுத்துக் கொள்ளவேண்டும். உள்பாடிகள் (Brassiers) கூடாது கட்டுப்படுத்த முயன்றாலும், அம்முறையை மீறியவகையில் பிரசவ வேதனை கர்ப்பவதினை ஆட்டுப்படைக்கும். ஒன்றும், கர்ப்பவதி தன்னம்பிக்கையுடனும் மனபலத்துடனும் இருக்கவேண்டும். தாய் எனும் பதவியை அடைவதற்கு அவள்படும் வேதனைகளை—செய்யும் நியாகங்களைத்தான்—குடும்ப இயல் வரலாறு எப்போதோ எழுதிவைத்து விட்டதே !

புதியதொரு குழலை அனுபவிப்பதற்கென்று கர்ப்பினி ‘வளைகாப்பு’ வைபவும் அனுபவித்துத் தாய்வீடு செல்கிறார்கள். பிரசவத்துக்குத் தன்னைத் தயார்ப் படுத்திக் கொள்கிறார்கள். பிரசவத்திலிருந்து தன்னையும் குழந்தையையும் நல்லபடியாக விடுதலை செய்து காக்கும்படி பகவானை நித்தித்தம் பிரார்த்தனை செய்து கொள்கிறார்கள்.

அடிவயிற்றின் சுகைகாரணமாக காலவீக்கம் ஏற்படும். தலைப்பிரசவக்காரிகளுக்கு இந்நோய் தவிர்க்க முடியாததாகவும் இருக்கும். பிரசவம் ஆன சுடுதியிலேயே இந்த வீக்கம் மறைந்துவிடும்.

உணவு, உழைப்பு, ஓய்வு போன்ற வழக்கமான கட்டுப்பாடுகளில் தீவிர கவனம் செலுத்த வேண்டும். மலச்சிக்கல் உடனுக்குடன் நிவர்த்தி செய்யப்படவேண்டும். மலச்சிக்கல் ஏற்பட்டால் ‘எனிமா’ (enema) கொடுக்கப்பட வேண்டும் !

புழவகைகள், பால், தேனி, பார்லித் தன்னைப் போன்றவை மிகமிகப் பயன்தரும்.

ஒன்பதாம் மாதக் கடைசியில் குழந்தை 20 அங்குல நீளமும் ஆறு முதல் எட்டு ராத்தல் எடையும் இருக்கும்.

ஒன்பதாவது மாதத்தின் இறுதியிலே, குழந்தை தாயின் கருச்சிறையினின்றும் விடுதலையடைய துரிதமாகப் பூரட்சி செய்யும். அப்போதெல்லாம் தாய்க்கு வயிற்றைச் சுற்றிலும் நோவு பரவிவரும். நாள் ஆக ஆக, வயிறு இறங்கி வர்த்துவிடும். பிரசவம் ஆகும் தருணம் வந்து விட்டது என்பதற்கு இது ஓர் அடையாளமாகும்.

‘இடுப்பு வளி’ விட்டு விட்டு எழும், குழந்தை வெளி வருவதற்கு ஏற்ப அமைப்புப் பெறுகிறது. அதற்கு இந்த வளியின் உந்துதல் உதவுகிறது. கால் அங்குலக் குறுக் களாவுகொண்ட யோனிப்பாதையை குழந்தை வெளிவரக் கூடிய அளவுக்கு விரியச் செய்கிறது இவ்வளி. இதற்கு 12, 14 மணி நேரம் பிடிக்கும். கர்ப்பாசயம் சுருங்கி விரிவதை தாய் நன்கு உணருவாள்.

வளி நின்று நின்று தொடங்கும்.

அதற்குப் பயந்து கொண்டு ஆகாரங்களை விலக்குதல் கெடுதல், பிரசவ வேதனையைத் தாங்கிக் கொள்ள உடல் வலுவு வேண்டும். ஆகவே, ஊட்டம் மிகுந்த உணவுகளை மிதமாகக் கட்டாயம் சாப்பிட்டாக வேண்டும். நெய் சேர்த்த கஞ்சியைக் குடிக்கலாம்.

அடுத்த கட்டம் :

சிசு இப்பொழுது வெளியே வருகிறது. அதாவது கீழ் நோக்கித் தள்ளப்படுகிறது. இப்பொழுது நோய்-நோவு-வளி அளவிட முடியாத அளவுக்கு-தாங்கக் சமாளிக்க முடியாத அளவுக்கு மிக மிக அதிகமாக இருக்கும். வலுக் கொண்ட மட்டும் ‘முக்கி’ வயிற்றுப் பாரத்தை வெளி யேற்ற முயல வேண்டும். அந்தப் பொறுமைக்கு-அந்தப் பிரசவ வேதனைக்கு-அந்தப் புனர்ஜன்மப் போராட்டத் துக்கு தெய்வமும் லேடி டாக்டரும் உயிர்த் துணையாக நிற் பார்கள்.


ஒன்பதாவது மாதக் கூடசியில் குழந்தை ஜனனம் ஆகிவிடுவதும் இயல்புதான்!

10. பத்தாம் மாதம்

சாதாரணமாக, கர்ப்பக்காலம் அநேகமாக 230 நாட்கள். அதாவது, ஒன்பது மாதமும் 10 நாட்களுமாகும்.

ஒன்பதாவது மாதத்தின் இறுதியில் சிலருக்கு பிரசவம் ஆகிவிடுவதும் உண்டு. அதற்கு முன்னதாக பிரசவம் ஆவதும் உண்டு. எட்டாம் மாதத்தில் பிறக்கும் சிசு உயிர் பிழைப்பதும் உண்டு.

ஆனால் சாதாரணக் கணக்குப்படி கர்ப்பம் 273—280 தினங்கள்தாம் தாயின் கருப்பையில் வாசம் செய்யும். அதற்கு மேலாக அது தங்கவே தங்காது. அவ்வாறு



1. நஞ்சக் கொடி
2. 'பெண்ணீசு'
3. யோணிமுகம்
4. பனி நீசு
5. குதுகெலும்பு
6. நஞ்சக்

தங்கும் நிலை ஏற்பட்டால், அதற்கு மருத்துவச் சோதனை தான் தீர்வு காணமுடியும்.

ஒன்பது மாதம் தாண்டிவிட்டாலே, தங்குக்கு சதா குழந்தைக் கணவுகளாகவே தோன்றும்; மழுசூ ரூபக

மாகவே இருக்கும். பட்ட கஷ்டங்களுக்குரிய பரிசினைத் தரிசிக்கப்போகும் நன்னானை ஒவ்வொரு கணமும் அத்தாய் மனம் எதிர்பார்த்திருக்கும். இனிய நற்பொழுது இது.

கருப்பையை (Uterus) சுற்றிலும் சிசு நகர்கிறது. பொழுதின் 95%ல் சிசு, தலையைக் கீழேகொண்டுதான் வளருகிறது.

பத்தாம் மாதம் பிறந்ததும் பிரசவத்திற்குரிய இடுப்பு வளி அவரவர்களின் கருப்ப நிலைக்கு ஏற்ப அடிக்கடி தோன்றித் தோன்றி மறையும். கருப்ப வாசம் துறந்து விவளியேறத் துடி துடிக்கும் அல்லவா சிசு! அதன் போராட்டத்திற்கு அறிகுறிதான் இவ்வளி!

ஒன்பதாம் மாதத்தின் கடைசியில் பிரசவமாகி பின்னை பிறக்காதிருந்தால், அக் கர்ப்பவதியின் வயிறு தளர ஆரம் பித்துவிடும். இதைக்கொண்டு மருத்துவச்சிகள் பிரசவ தருணத்தைக் கச்சிதமாகச் சொல்லிவிடுவார்கள். டாக்டர் களும் சோதனை மூலம் சரியாகக் குறித்துவிடுவார்கள்.

பிரசவ நாள் நெருங்க நெருங்க அடிக்கடி சிலருக்கு மூத்திரம் கழிக்க விருப்பம் ஏற்படும். நய்பதற்கும் கஷ்டப் படும். மர்ம ஸ்தானத்தின் வழியாக தெளிவான பசை போன்ற ஒரு தீரவும் வெளிப்படுவதும் உண்டு. குழந்தையின் தலைப்பாரம், இடைக் குழியிலுள்ள கருப்பைகளின் மீதும் மூத்திரப் பையின் மீதும் தாக்கப்படுவதால் இவ் வியாதி உண்டாகும். மார்பகங்களினின்றும்கூட ஒரு விதத்திரவும் கசியும்.

கள்ப்பாசயம் சுருங்குவதால் சிலருக்கு இடுப்பு நோய் பீடிக்கும். இதைப் பிரசவ வேதனை என்று நம்பி ஏமாறக் கூடாது. முதலில் தீவிரமாக ஆரம்பித்து, பிறகு சற்றைக் கெல்லாம் நின்றுவிடுவது பொய்வளி.

வளியை உத்தேசித்து, அதற்கு அஞ்சிக்கொண்டு உணவைத் தள்ளவே கூடாது. உணவுடன் பால், பழங்களை நிறைந்த அளவில் உட்கொள்ளவேண்டும். பிரசவ வளியைத் தாங்குவதற்குப் பலம் வேண்டுமோ?

பிரசவ வேதனையின் ஆரம்பத்தில் முதுகின் அடியில் சிலசான நோவு உண்டாகும். பிறகு நின்று, மீண்டும் வெகு நேரம் சென்று தொடங்கும். முதுகெலும்பின் அடிப் பகுதியில் திடீரென்று தீவிரமான பாதை உண்டாகி, நரம்பு வயியோவென ஜயுறும்படி. அத்துணை அதிகமாக இருக்கும். மீண்டும் இவ்வளி மாயமாய் மறைந்துவிடும். அப்பால், வழக்கம்போல் சாதாரணமாக இருக்கமுடியும்.

மீண்டும் சில சில நிமிட இடைவேளைகள் விட்டு விட்டு, இப்பு வளிதோன்றும். பிரசவம் ஆகிவிடும் என்பதற்குச் சரியான அறிகுறிகள் தென்பட்டுவிட்டதாகவே எண்ணப்படும்.

சிலருக்கு இப்போது சொற்ப உதிரம் படுவதுண்டு. நோயுண்டாகும்போது, வயிற்றின் மீது கையை வைத்துப் பார்த்தால், தசை நார்கள் இறுகுவதை உணரலாம். இவ்விதம் இறுகுவதால், கர்ப்பத்திலுள்ள குழந்தை மிதக்கும் படியான திரவம் நிரம்பிய பை—பனி நீர்ப்பை கீழே நோக்கித் தள்ளப்பட்டு கர்ப்பப்பையின் வாய்—கர்ப்பமுகம் அகல்கிறது. இதுவே பிரசவத்தின் (Child Birth) முதல் அங்கம். இந்திலை 6 மணி முதல் 24 மணிநேரம் வரையில் நீடித்திருப்பதுண்டு. இக்காலத்தில் நோயெடுக்கும் தருணம் தவிர, மற்ற நேரத்தில் யாதொரு உபாகதையும் இராது. ஓவ்வொரு தடவையிலும் வளி உண்டாக உண்டாக கர்ப்பமுகம் குழந்தையின் தலை வெளிவருவதற்குத் தக்கபடியாக விரிந்து கொடுக்கின்றது. இதுவே

இரண்டாவது அங்கமாகும். இவ்வேலையைச் செய்வது பனிநீர்தான்!

இரண்டாவது அங்கத்தில் இத்திரவத்தின் உதவி தேவையில்லை. ஆகவே முன்னொக்காட்டிலும் சற்று அதிகமான வேதனை உண்டாகி, நீர் நிரம்பிய பை (The Bag of Waters) கிழிந்து அது வெளிப்பட்டுவிடுகிறது. இதற்குத் தான் ‘பனிக்குடம்’ உடைவது என்று சொல்லப்படுகிறது. சிலருக்கு கருப்பப்பயின் வழி பெரிதாக்கப்படுமுன் பாகவே, பனிக்குடம் உடைந்து விடுவதுண்டு. இது உடைந்து, திரவம் வெளிப்படாதிருப்பதே நல்லது.

பனிக்குடம் உடையும் நேரத்தையே குழந்தையின் ஜனன ஜாதக நேரமாகக் கணிக்கவேண்டுமாம். “கர்ப் போதகம் ஜாதகம்” என்பது சம்ஸ்கிருத வாக்கு.

பனிக்குடம் உடைந்ததும், சுடு நீரில் நீராடுவதும், தொப்புளின் அடியில் விளக்கெண்ணெய் தடவி வைப்பதும் மீல்விய வகையில் உடம்பைப் பிடித்துவிடுவதும் (Massage) சில பகுதிகளில் வழக்கமாம்.

பிறப்புறுப்பு (Vagina) வெடித்து விடுவதைப்போன்ற தாங்கமுடியாத வளி மூச்சமுட்டக் கிளம்பும். அதைத் தொடர்ந்து, பிறப்புறுப்பில் ஒரு வகைப்பட்ட துடிப்பும் உண்டாகும். இப்போது யோனி முகத்தில் (Birth canal) பிரசவத்தை இலகுவாக்கும் வகையில் வழி வழிப்பு ஏற்படும் பொருட்டு, அப்பகுதியின் உட்செறிவில் விளக்கெண்ணெய் தடவுவதும் உண்டு.

யோனிக் குழி வழியாக குழந்தையின் சிரசு உதயமாகும் நேரத்தில் பலம் கொண்டமட்டும் முக்கினால், குழந்தையின் தலை முதலிலும் அதைத் தொடர்ந்து பூர்வாகச் சிசுவும் வெளிப்பட்டுவிடும்.

புதிய புவனத்தைத் தரிசிக்குமுன்னே அது அழுத் தொடங்குகிறது.

அக்குரல்தான் அதற்கு ஜீவன் !

“...ம்...மா !”

இந்தப் பாசக் குரல் திரிந்து ‘குவா...குவா’ எனும் வீரிட்டலறும் அழுகையாக உருக்கொண்டு, அந்த ஒவ்யுடன் இம்மன்னை அடைகிறது அந்தப் பச்சை மண்.

அது அழுகிறது.

அந்த அழுகை எப்படி வந்தது ?

அழுவதற்குரிய உயிர் எப்படி வந்தது அதற்கு ?

இவை எல்லாம்தான் சிருஷ்டியின் புதிர் விளையாடல்! பிரசவமான கொஞ்சப் பொழுதில் நஞ்சும் நஞ்சுக் கொடியும் அதைச் சேர்ந்த ஜவ்வும் வெளிவிட்டுவிடும். நஞ்சுக்கொடி கர்ப்பாசயத்திலிருந்து வெளிப்படுவதற் குள்ளாக அவசரப்பட்டு குழந்தையைத் தாயிடமிருந்து வேறுபடுத்த வேண்டிய அவசியம் இல்லை. இம்மாதிரி யான பிரசவக் கவனிப்புக்களை வேடி டாக்டர்களும் நீர்ஸா களும் மேற்பார்வையிட்டுக்கொள்வார்கள்.

‘தாய்’ எனும் புனித மிக்க தியாக சொருபியாகத் தோன்றும் அப்பெண் தான் பத்து மாதம் சமந்து பெற்ற மூந்தையை—அது ஆணைக இருப்பினும் சரி—பெண்ணைக இருப்பினும் சரி—அதைப்பற்றிய கவலையின்றி, அடங்காத ஆர்வத்துடன் நோக்குகிறோன்! அப்போது அவள் நெஞ் சிலும் முகத்திலும் தோன்றும் அமைத்திமிக்க ஆஸந்தத் திற்கு கடேது, இனை ஏது?

கர்ப்பகால நோய்களும் சிகிச்சைகளும்!

மனம் ஒத்த ஆனும் பெண்ணும் தம்பதியாகி, அவர்கள் இருவரும் நல்ல ஆரோக்கியமும் பெற்றவர் களாக இருந்து விட்டால், அவர்களது தாம்பத்தியம் சீரும் சிறப்பும் பெற்றுத் திகழுவதுடன், உரிய காலத்திலேயே அவர்களுக்குச் சந்தான பாக்கியமும் கிட்டிவிடும்.

இதற்கு அனுசரணையில்லாத வகையில் தம்பதியின் இணை அமைந்தால், அ வர் கள் து மண வாழ்க்கை அவ்வளவு சுகமாக அமைய முடியாது. தம்பதியரில் கணவன் அல்லது மனைவியரில் யார் உடல் நலக் குறைவுடன் இருந்தாலும் அது அவர்களது மனவாழ்க்கையை எப்படியோ ஒருவகையில் பாதிக்கவே செய்யும். அதிலும் முக்கியமாக, பெண் நோயாளியாக இருந்து, அவள் கருத்திற்தாலோ, அல்லது பெண் தேக ஆரோக்கியத் துடன் இருந்து புருஷன் சீக்காளியாக இருந்து, அவர்களது திருமண வாழ்வுக்குப் பின்னே அப்பெண் கருத்திற்தாலோ, அக்கருப்பவதியைச் சாடும் கர்ப்பகால வியாதிகள், நல்ல ஆரோக்கியத்துடன் இருக்கும் கர்ப்பிணிகளுக்கு ஏற்படும் நோய்களைக் காட்டிலும் கூடுதலாகவே இருக்கும்.

உடல் ஆரோக்கியம் சீருடன் இருந்துவந்தால்; கர்ப்பிணிகளுக்கு வரும் வியாதிகள் அவ்வளவு தீவிரமாக இருக்காது என்ற நிலையைத்தவிர, கர்ப்ப காலத்திய

சாதாரண நோய்களின்றும் நல்ல ஆரோக்கியமுள்ள எந்த கர்ப்பினியும் தப்பிவிடமுடியாது.

நல்ல நாளில் பீடிக்கும் சாதாரணமான வியாதிகள் கர்ப்ப காலத்திலே சற்று அழுத்தமாகப் பீடிக்கும். இது அவர்களது உடலின் உள்ளே ஏற்பட்டிருக்கும் மாறுதலின் விளைவானது ஆகும்.

உடலியல் கூறு அனுமதிக்கும் இன்றியமையாத ஒரு விதியைக் கர்ப்பினிகள் நெஞ்சில் இருத்திக்கொள்ள வேண்டும்.

கர்ப்பினிகள் போன்றாக்கு மிக்க, வைட்டமின் சத்து நிறைந்த, சம அளவு உணவை அளவோடு சாப்பிட்டு, நல்ல காற்றேட்டமுள்ள இடத்தில் உறங்கி, ஓய்வுபெற்று, வீட்டு அலுவல்களை இயன்ற மட்டில் செய்து, மனச் சந்துஷ்டியுடன் இருந்துவந்தால், கூடியவரை அவர்களை நோய் நொடிகள் பாதிப்பதில்லை; பிரசவமும் சயப் பிரசவமாக ஆகும்.

தாயின் ஊட்டத்தையும் ரத்த ஒட்டத்தையும் ஒட்டித் தான் அவள் கருத்தாங்கியுள்ள சிசுவின் ஆரோக்கியம் அமைகிறது. ஆகவே தாய் உடல் நலம் கெட்டால், அது குழந்தையையும் உடனடியாகப் பாதித்துவிடும்.

கருவற்ற நாள் முதல் பிரசவிக்கும் நாள் வரை கர்ப்பினிகள் மேற்குறித்த சுகாதார விதிகளைக் கண்ணும் கருத்துமாகக் கடைப்பிடித்தல் அவசியமாகும்.

இந்தப் பை நோய் :

கர்ப்பினிகள் பலவீனப்பட்ட ரத்தப் பைகளை உடைய வர்களாக இருந்தால், அவர்களுக்கு அஞ்சம்படியாக அபாயம் ஏதும் இல்கையென்றாலும், அவர்கள் முன்னிச் சரிக்கையுடன் இருக்கவேண்டியது அவசியம்.

வைட்டமின் சத்து ஆகாரங்களும் உலோகச் சத்து களும் உணவில் நித்த நித்தம் போதிய அளவுக்குப் பழங்கவேண்டும்.

பேணுதற்குரிய ஆரைக்கிய உடல் நலம் பெற வாய்க்காத கர்ப்பினிகள் ஆயாசம் தரத்தக்க அலுவல் களைச் செய்வது தவறு. உழைப்பும் பயிற்சியும் சத்துள்ள வர்களுக்குத்தான். கர்ப்பினிகள் சம்போகத்துறையிலும் நாட்டம் கொள்ளக்கூடாது. மலமும் நீரும் தாராளமாகப் பிரியவேண்டும்.

கைகால் வீக்கம், இருமல், படபடப்பு, முச்சு வாங்குதல் முச்சத் திணைறால் முதலியவை தொடர்ந்தால் உடனடியாகச் சிகிச்சை பெறவேண்டும். இவ்வகை நோய் களுக்குத் தக்க உணவுப் பராமரிப்பும் ஓய்வும் பழரசமுப் பயன்தரலாம். சத்து மிக்க பழவகைகளும் நல்லது குளுகோஸ் பானமும் அவ்வப்போது ஹார்விக்ஸ் அருந்துவதும் ஊட்டத்துக்கு ஒத்தும்.

கைகால் வீக்கம்

சில கர்ப்பவதிகள் எட்டாவது மாதத்தில் காலடி எடுத்து வைக்கும் போதே, அவர்களின் கைகால் வீங்கி விடும். சிலருக்கு ஒன்பதாம் மாதம் வீங்கும். பெரும் பாலும் இவ்வியாதி ‘கர்ப்பகால வியாதி’யாகவே மதிக்கப் படும். ஏனென்றால், பிரசவம் ஆனவுடன் இந்நோய் இருந்த இடம் தெரியாமல் பறந்துவிடும். அதற்கு மேஜும் கைகால் வீக்கம் இருந்தால், மருத்துவத்தை நாடுவதே விவேகம்.

மலம், நீர் தினலும் ஒழுங்காகக் கழியவேண்டும். இவை சரிவர நடக்காவிட்டால் கைகால் வீக்கம் அதிகரிக்கும். விட்டமின் சத்துமிக்க ஆகாரங்களையும், உண்ணப்

பதம் கொண்ட கலோரிவகை ஆகாரங்களையும் உபயோகப் படுத்தவேண்டும். காற்றேஞ்சுட்டம், உங்னம் ஆகியவை உடலுக்கு இன்றியமையாதவை. சோம்பல்படாமல், வீட்டு அலுவல்களைப் பார்ப்பதும், காற்றூட உலாவுவதும் முக்கியம். வெந்தீர் ஒத்தடம் கொடுக்கலாம். வீக்கம் குறையசீசீயை இவை உபசாந்திகளாகும். வீங்கிய கைகால்களைத் தொங்கப்போட்டபடி இருக்கலாகாது. தானுந்தர் கைவலம் தடவலாம். சாதாரண வீக்கமானால், மெல்லத் தடவிவிட்டால் சரியாகிவிடும். உணவு மூலமே வழி செய்து கொள்ளமுடியும்.

கண்ணத் தாடைகளில் வீக்கம் கண்டால் டாக்டர்களை நாடவேண்டும்.

மலம் கழிவதற்கு பழவகைகளும் வெந்திரும் உதவும். அடிக்கடி. தண்ணீர்—பச்சைத் தண்ணீர் குடிக்கலாம். பார்வி அரிசியை வேக வைத்த தண்ணீர் சிறு நீரைக் கழிக்க உதவும். இதை அடிக்கடி குடிப்பது நல்லது.

நீர்க் கடுப்பு :

இப்போது நீர்க்கடுப்பும் ஏற்படும். இதற்கும் பார்வித் தண்ணீர்தான் பரிகாரம். பெரிய கம்பெனிகளின் விலை உயர்ந்த சோடா குடிக்கலாம். பிறப்புறுப்பை இளஞ்சுடுள்ள நீரால் கழுவி விடலாம். தொப்புளிலும் நகக் கண்களிலும் சுண்ணாம்பு தடவுபவர்களும் இல்லாமல் இல்லை. எக்காரண்த்தைக் கொண்டும் முத்திரப் பையைச் சுழியுடன் வைக்கக்கூடாது. இப்பையின் அழுத்தத் தால் கருப்பப் பையில் உள்ள சிச பாதிக்கப்படும்.

சிறுநீர் அடுப்பு :

எக்காரண்த்தைக் கொண்டும் சிறுநீர் அடுப்பு ஏற்படாத வகையில் காப்பினிகள் ஜாக்கிரதையுடன் இருந்-

தாக்வேண்டும். சிறு நீரில் ‘அல்பூமன்’ (Albumen) எனப் படும் பிசிதம் கலந்திருந்தால் கைகால் வீக்கம் தொடங்கி, அதன் மூலம் இசிவு நோய் வரவும் கூடும். இவற்றின் சிகிச்சைக்கு டாக்டர்களின் உதவிவேண்டும்.

வெந்நீர் சாப்பிட்டால் நீர் பிரியும். நீரும் மலமும் அடைபடும். ‘எனிமா’ கொடுக்கலாம். சடுநீரை தொட்டி யில் நிரப்பி, இடுப்பு ஸ்நானம் செய்யலாம். நீர்த்தாரை யில் ரணம் இருந்தாலும், கருப்பை நிலை பிசகியிருந்தாலும், மனப்பாதிப்பு ஏற்பட்டாலும் நீரடைப்பு உண்டா கும். பிரசவ வேதனையிலும் இந்நிலை சம்பவிக்கும். நீர் பருகுதலை அடிக்கடி கையாளவேண்டும். பார் வித் தண்ணீரை அடிக்கடி குடிக்கவேண்டும். அத்துடன், சிகிச்சையும் மேற்கொள்ளவேண்டும்.

எச்சில் ஊறுல்

இப்போது வாயில் எச்சில் அடிக்கடி உண்டாகும். கடுக்காயைத் தூள் செய்து அதை வெந்நீரில் கலக்கி அடிக்கடி வாய் கொப்புளித்தால், வாயில் புளிப்புச் சுவை யுடன் ஊறும் உமிழ் நீர் மட்டுப்படலாம்.

மசுக்கை :

கருத்தரிப்பு ஏற்பட்டவுடனேயே கருப்பினிகளுக்கு ‘மசுக்கை’ வந்துவிடும். இது ஒரு நோயல்ல; ஆனாலும், பலம் குறைந்து, ரத்த ஊட்டம் குறைவு பட்டவர்களுக்கு இம்மசுக்கை அதிகமாகப் பாதிக்கும். அதிலும் தலைச்சன் பிள்ளைக்காரிகளுக்கு புதிய அனுபவம் காரணமாக, இதனால் ரொம்ப வும் தொல்லைப்படுவார்கள். உடற் சோர்வும் கணிப்பும் காலைநோயான வாந்தி, குமட்டல், தலைவளி போன்றவையும் உண்டாகும்.

பே—6

இதுபற்றி அடிக்கடி மனத்தில் எண்ணுமல் இருப்பது விவேகமானதாகும். ஏனெனில் கர்ப்பினிகளின் மனம் தெளிவுடனும் குதுகலத்துடனும் இருப்பது உகந்தது. சத்துமிக்க ஆகாரங்கள், பழங்களை அளவுடன் சாப்பிட வேண்டும். தேவைப் படுவதற்குத் தக்கபடி ஆகாரங்களை மாற்றிக் கொடுக்க வேண்டும். எலுமிச்சம்பழம் தினமும் பயன் படுத்தப் படவேண்டும். இக்காலத்தே கர்ப்பினி விரும்புகிறார்கள் என்பதற்காக உடலுக்கு ஒவ்வாதவற்றை எக்காரணத்தைக் கொண்டும் சாப்பிடக் கூடாது. வெண்ணெய் சாப்பிடலாம். பெரும்பாலும் இந்நோய் மூன்றாம் மாதம் முடிவடைவதற்குள் போய்விடும். ஒய்வும் உறக்கமும் வேண்டும். நடை, உலாவுதல் மாறுதல் தரும்.

அண்ணைய்—யஸ்கிக்கல்

உண்ணும் உணவுகளினின்றுதான் தாயின் ரத்த வோட்டம் ஏற்படுகிறது. அந்த ரத்தத்தினின்றுதான் கருப் பத்திலுள்ள சிச தனக்குத் தேவைப்படுகிற ரத்தத்தை சுவீகரித்துக் கொள்ளும். ஆகவே, உண்ணும் உணவு ஜீரணமாவது முக்கியம். உணவு செரிமானம் ஆகாமல் இருந்தால், ரத்த ஒட்டம் பாதிக்கப் படாதா?

அளவுடன் உண்ணும் உணவு நன்கு ஜீரணமாகி ரத்தமாகமாறி, ரத்தத்துடன் கலப்பதற்குரிய அலுவல்களை உடலுறுப்புகள் செய்ய வேண்டும். நல்ல உழைப்பு இருந்தால் இவ்வேலை தடைப்படாது. வசிறு யாதொரு நோயுமின்றி இயங்க வேண்டும். கர்ப்பினிகள் கடின பதார்த்தங்களை நீக்கவேண்டும். ஜீரணத்துக்குத் தேவைப் படும் இடை வேலையிட்டுச் சாப்பிட வேண்டும். பகலில் 12 மணிக்கும் இராச் சாப்பாட்டை விரும்பினால் இரவு 6 மணிக்கும் வைத்துக் கொள்ளலாம். இரவு படுப்பதற்கு

முன்பாக—இரண்டு மணி அவகாசத்துக்கு முன்னதாகவே இராச் சாப்பாட்டை முடித்துக் கொள்ளுதல் நல்லது. அப்போதுதான், உண்டது செரிக்கும். மனக்கவலை கூடாது.

வயிறு சரியில்லாவிடில், இராச் சாப்பாட்டைத் தவிர்ப்பது உகந்தது.

நன்கு ஜீரணமாவதற்கு பழவகைகளும் வெந்திரும் உதவும். ஆகாரங்களின் அமைப்பிலேயே மலச் சிக்கல் ஏற்படாமல் தற்காத்துக் கொள்ளக் கூடும்.

மலச் சிக்கல்

இந் நோய் சராசரியாக கருப்பவதிகளுக்கு பெரும் பாலும் ஏற்பட்டு விடுகிறது. ஆம்; இது ஒரு நோய்தான். கர்ப்பவதிகளைப் பொறுத்தளவில், நீர், மலம் கழிவனு அவசியம். பொதுவாக, கர்ப்பம் தரித்த காலத்திலிருந்து பிரசவமாகும் வரைக்கும் மலச்சிக்கல் ஏற்படவே கூடாது. எட்டு மாதம் வரை மலச்சிக்கல் ஏற்படாமல் இருப்பதற்கு அவர்கள் உண்ணும் ஆகாரங்களைக் கொண்டு வழி செய்து கொள்ளலாம். எட்டாவது மாதத்திலிருந்து மலக் கழிவுக் காக டாக்டரின் ஆலோசனைப் பிரகாரம் நடக்கலாம். பேதிக்குச் சாப்பிட்டுவிடக் கூடாது. கடுக்காய் கஷாயம், சூரத்தாமரை கஷாயம் கவத்துக் குடிக்கலாம். வெந்திரும் பச்சைச் தண்ணீரும் நிறையக் குடிக்கலாம். அவசியமானால் எனிமா (Enema) கவத்துக் கொள்ளலாம்.

நீரடைப்பு, மலச்சிக்கல் ஏற்பட்டால் இவ்விரு மைகளின் அழுத்தத்தினால் மையத்திலிருக்கும் கர்ப்பப்பை அதிகம் பாதிக்கப்பட்டுவிடும்.

கழிவுச் சேதனைப் பொருள்கள் தேங்கினால், ரத்தம் கெட்டு அதன் விளைவாகக் குழந்தையின் வளர்ச்சி கெடுதிப்படும். சொறி சிரங்கு மண்டும். யக்கங் ஏற்படும்:

மலச்சிக்கல் தொடர்ந்தால், மனக்கிலேசம், படபடப்பு மூர்ச்சை முதலிய சங்கடங்கள் எழுகின்றன. பிரசவம் நெருங்க நெருங்க இவ்விஷயத்தில் அதிகப்படியான கவலை வேண்டும்.

கூடியவரை காப்பி, தேயிலைப் பானங்களை அருந்தக் கூடாது. புகையிலை கெடுதல். வெற்றிலை போடுவதை அளவுடன் கொள்ளலாம்.

மல பந்தம் காரணமாக, உடல் தோல் வெளுக்கும். இதற்குக் காரணம், தோலானது ரத்தத்திலுள்ள அசத் தத்தை மயிர்க் கால்களின் வழியாகப் போக்க முயற்சி செய்து, அதிகக் கஷ்டம் எடுத்துக் கொள்வதால் வெளுத்து போகிறது.

குண்டிக்காய்களுக்கு (kidneys) தோலைவிட அதிகச் சிரமம் ஏற்படுகிறது. இவை ஜீரணமாகும் ஆகாரத் திலுள்ள கழிவுப் பதார்த்தங்களைப் பிரித்து வெளியேற்றும் வேலையை மேற்கொண்டிருக்கின்றன. கர்ப்பிணியின் குண்டிக்காய்களோ அவனுடைய வயிற்றிலுள்ள குழந்தையின் கழிவுப் பொருள்களையும் தன்னுடைய கழிவுப் பொருள்களுடன் சேர்த்து வெளியே தள்ள வேண்டியிருக்கிறது. ஒவ்வொரு உடலுறுப்பும் மற்றது பலமிழக்கையில், அதற்குச் சகாயமாக இருந்து உதவுகிறது. மலபந்தத் தினால் ஆகாரத்திலுள்ள விஷ சம்பந்தமான பொருள்களை நீக்கிவிட குடல்கள் வழுவிழந்த போது, குண்டிக்காய்கள் அதன் ஒத்தாக்கைக்கு வருவதால், அவற்றுக்கு இன்னும் வேலை கூடுதலாகிறது.

ஆகார வகைகளைக் கொண்டும் பச்சைத் தண்ணீரைக் கொண்டும் ஒரு பழக்கத்தின் பேரில் தினசரி இரு முறையாவது மலம் கழிய வேண்டும்.

புளிப்பு ஏப்பம்—நெஞ்சு எச்சல்

அஜீரணத்தைத் தொடரும் உபவியாதிகளில் புளிப்பு ஏப்பம் வரும். ‘சௌடி யம் ஷை கார்பனேட்டை’ (Sodium Bicarbonate) ஒரு தேக்கரண்டி அளவு எடுத்து அதைச் சிறிதளவு தண்ணீரில் கலக்கிக் குடிக்கலாம். அதிகப் படியான சத்துள்ளதும் சீக்கிரம் செரிமானம் ஆக முடியாததும் ஆன ஆகாரங்களை உட்கொள்ளுவதை நிறுத்தினால் ‘புளியேப்பம்’ நின்றுவிடும். மிக எளிய மருந்தாக, கொஞ்சம் தண்ணீரில் ஒரு தேக்கரண்டி தேன் ஊற்றி, அதில் பாதி எலுமிச்சையைப் பிழிந்து கலக்கிக் குடித்து விடலாமே!

வயிற்றின் மேல் பகுதியில் எரிவது போன்றதோர் உணர்வு, வயிற்றிடை கூடுதலான ஆஸிட்கள் (acids) இருப்பதால் ஏற்படும். அஜீரணக் குறைபாடுகளில் இது ஏம் ஒன்று. இதைத் தகுந்த உணவு முறையால் நிவர்த்தி செய்யலாம். கடினமான பதார்த்தங்களையும் ரொம்பவும் சத்துமிக்க பொருள்களையும் குறைக்க வேண்டும்.

நெஞ்சிசிவும் புளிப்பு ஏப்பமும் ஒன்றேஇடான்று பிணைந்தால், புளிப்பு ஏப்பத்திற்கான வைத்தியமே இதற்கும் போதும்.

வயிற்றுப் பொறுயல்

வயிற்றில் வாயுக் கோளாறுகள் (gas troubles) கூடி வயிறு உப்புசமாயிருந்தால், வயிற்றுப்பொறுமல் ஏற்படும். வளர்ந்த கர்ப்பப்பை குடலை அழுக்குவதால் இது ஏற்படும். வாயு பதார்த்தங்களைக் கூடிய வரையில் ஒதுக்கியாக வேண்டும். புளிப்பு ஏப்பத்திற்குச் சாப்பிடுவது போல ‘சோடியம் ஷை கார்பனேட்’ பானம் அருந்தினால் சரியாகி விடும்.

வயிற்றுப் போக்கு

ஜீரணமாகாத தன் விளைவாக இது ஏற்படும். உணவு விஷயத்தில் கவனமும் நல்ல நூக்கமும் அவசியம். இரண்டு பலம் சுக்கைத் தட்டிச் சாறு பிழிந்து அதில் ஒரு தேக்கரண்டி சுத்தமான வீட்டு விளக்கெண்ணெய் கலந்து சாப்பிட்டால் குணம் உண்டாகும்.

ஜூரங்கள்

திடுதிப்பென்று தோன்றும் குளிர் ஜூரம் போன்ற வையும் கர்ப்பவதிகளைப் பீடிக்கும். திரும்பித் தாக்கும் காய்ச்சலும் (relapsing fever) வரும். இவற்றின் சேட்டை களால் குறைப் பிரசவம் அல்லது அகாலப் பிரசவம் நேரிடும். பிரசவம் நெருங்க நெருங்க இம்மாதிரி ஜூர வகைகளைத் தற்காத்துக் கொள்ள வேண்டும்.

கபவாத ஜூரத்தினால் கர்ப்பம் கலைந்துவிடும். சிசு பிழைப்பது தூர்லபம்.

விஷக் காய்ச்சலான சளிஜூரம் போன்றவற்றில், கபவாதம் ஏற்படாதபடி காத்துக் கொள்ள வேண்டும்.

ஷயலோகம் முதலியன்...!

காசம், ரத்த சோகை போன்ற தொந்தச் சீக்குகளால் தாய்க்குத்தான் தொல்லை கூடுதல்; குழந்தைகளுக்கு பாதகம் விளைவதில்லை யென்றார். ஆனால் ரத்த ஓட்டம், சுவாசம், சம்பந்தப்பட்ட வியாதிகளால் சிசு மரணம்தான் அளவிறந்தது. சர்மவியாதிகளும் பயம் செறிந்தவைதான். சீதபேதி, வாந்திபேதியும் அகாலப் பிரசவத்துக்கு வழிகோலி, சிசுக்களை உண்டு விடும்.

மேகந்த் நோய்

இந்நோயும் கர்ப்பத்துக்கு ‘ஹ ர னி’ விளைவிக்கும் பயங்கரத்தன்மையுள்ளதாகும். இந் நோயின் கெட்ட விளைவாக, கருப்பைக்குள் சிச அழுகிப் போவதும், அகாலப் பிரசவம் ஆவதும், பிறக்கும் குழந்தைக்கும் மேக நீர் பற்றுவது உண்டு. இந்நோய் பற்றப்படும் குழந்தைக்குத் தாய்ப்பால்தான் அரணுகும்.

யார்குறிப் புன்

கர்ப்ப ஸ்தீர்களின் பிறப்புறப்புப் பாதையின் வெளிப் புறத்திலும் அரை இடுக்குகளிலும் இந்நோய் ஏற்படு மாயின், உடனடி நிவாரணம் கொடுக்க வேண்டும்.

வெட்டை

வெட்டை வியாதியும் கர்ப்பத்தை கிளறிவிட்டு விடும். இடுப்புவளி எடுக்கும் பொழுதும்சரி, பிரசவிக்கும் நேரத் திலும்சரி, அதன் பிறகும்சரி, இந்நோய் ஆட்டிப் படைக்கும். டாக்டர்களை நாடிச் சிகிச்சை பெற வேண்டும்.

எறும்பு ரோகம்

உடல் நலவழிக்கு மிகவும் தேவைப்படுகிற சூரிய விவளிச்சம் போதிய அளவில் உடலில் ஊடுருவிச் செல் வலவோ, மேனியில் படவோ தவறி விட்டாலும், குடியிருப்பு, சுகாதர வசதி கெட்டு இருந்தாலும், உடல் வளப்பத்திற்கு வேண்டிய உயிருட்டிச் சத்துக்களும் உலோகச் சத்துக்களும் உணவில் குறைந்து விட்டாலோ, உள்நீர் சுரப்பி கள் பலவீனமடைந்து, அதன் காரணமாக, சினைப்பை கள்—பீஜமூலச்சளைகள், கைதராய்டு, பேராதைராய்டு போன்ற சுரப்பிகள் சோர்வடைந்து, உடல் நலத்தைச் சீர்க்கெடச் செய்கின்றன.

இந்தக் காரணங்களால் எலும்பு ரோகம் உண்டா கிறது. எலும்புகளின் வசி, முது கிலூம் இடுப்பிலும் நோவு, சூபகக் கூட்டின் எலும்பு வசி போன்றவை உண்டாகும்.

இந்நோய் கண்ட கர்ப்பினிகள் டாக்டர்களை அனுக வேண்டும்.

போதிய ருரிய வெளிச்சம் பெற வழி செய்து கொள்ள வேண்டும். ஸவட்டமின் ஏ-டி-சத்துள்ள உணவு ப் பொருள்களை அதிகம் சாப்பிட வேவண் டு ம். மீன் எண்ணொய், பால், இரைச்சி மூலம் இச்சத்து கிட்டும்.

இந்நோய் கண்டால், இவர்களுக்கு பிரசவ பயம் ஏதுமில்லை. கஷ்டமான பிரசவம் சம் பவி த்தால் ‘சிசேரியன் ஆபரேஷன்’ (Scissarian Operation) மூலம் தாயையும் சேயையும் காப்பாற்றலாம். இந்நோய் கொண்ட கர்ப்பினியின் சிசுவுக்கு பாஜுடன் மீன் எண் ணொய் சேர்த்துக் கொடுக்கவேண்டும். அதி ஊதாசுடர் கள் (ultra Violet rays) வைத்து எலும்புகளையும் தசைகளையும் வசிவுறப் பண்ணமுடியும். (டாக்டர் ராஜன்)

ஈத்தப்பெருக்கு

தாய்மைப் பக்குவம் எய்திய பிறகு, உதிரப்பெருக்கு (bleeding) முதல் மூன்று மாதங்களில் ஏற்பட்டால், கர்ப்பச் சிகதவு ஏற்படும். கர்ப்பப்பையில் நஞ்சு வளர்ந்து உரிய இடத்தில் ஒட்டிக் கொள்ளுவதற்கு முன் இந்திலை ஏற்படும். ஈத்தப்பெருக்கு பிரசவகாலத்திலும் அதிகப்படும். சிலருக்கு ஆருவது ஏழாவது மாதத்திலும் உண்டாகும். இதனால் சிசு பாதிக்கப்படும். ஆகவே டடன் நிவாரணம் தேவை. தகுந்த சிகிச்சை பெற்றால் தான், இம்மாதிரி குறைகள் மீண்டும் கர்ப்பம் தரிக்கும் காலத்தில் உண்டாகாமல் இருக்க முடியும்.

இரத்த வாந்தி

தொடக்கத்தில் சிலர் இரத்த வாந்தி எடுப்பார்கள். கர்ப்பகாலத்தில் மாதவிடாயின்போது ஏற்படும் கழிவு உதிர்ப்போக்கு நின்றுவிடுகிறதல்லவா?—அதனால் இது உண்டாகிறது. உணவு ஊட்டம் இதைச் சமனப்படுத்தும்.

மார்பகநோவு

பிரசவம் நெருங்கும் காலத்தே தாய் தனக்குப் பிறக்க விருக்கும் சிசுவக்குப் பாலமுதம் ஊட்டுவதற்கான நிலையை அடைந்து வரும்போது, மார்பகங்களில் வளி ஏற்படும். முலைப்பகுதிகள் கெட்டி பரய்ந்து விடும்; தினவு உண்டாகும். மார்பகங்களைக் குளிர்ந்த தண்ணீரால் நன்கு கழுவிச் சுத்தம் செய்த ஈரத்துணியைச் சுற்று நேரம் அப்பகுதிகளில் போர்த்தி விடும்போது, நிவாரணம் கிட்டும்.

தலைநோய்

ரத்தம் கெட்டு இந்நோய் ஏற்படும். நீர்க்கட்டும் தலையாய காரணம். ஒரு நாளைக்கு இரண்டுபடி நீர் பிரிய வேண்டும். வாரம் ஒருதடவை நீர்ப் பரிசோதனை செய்து கொண்டு, உணவு முதலியவற்றில் எச்சரிக்கை கொள்ளல் அவசியம்.

குருப்பை

ரத்தக் குறைவு நோய் இது. சோகை என்பார்கள். ஜந்தாவது மாதத்திலிருந்தே கைகால், முகம் வீங்கிவிடும். மருத்துவ சிகிச்சைக்கு உரியது இந்நோய்.

விவுச் சோகை

இது வும் ஜந்து, ஆறு மாதத்துக்கு அப்புறமே பீடிக்கும். பிரசவ சமயத்தில் அதிகம் பாதிப்பது உண்டு. சிலருக்குப் பிரசவமானதும் ஏற்படும்.

கழி வுப் பொருள்கள் வெளியேற்றப் படாததால் ஏற்படும் வியாதிகள்தாமே அதிகம் உள்ளன? இதுவும் அவ்வகைப்பட்டதே! படபடப்பு, விஷ அரிப்பு, நரம்பு உப்புதல் எல்லாம் ஏற்படும். இதுவும் சிகிச்சைக்கு உரியது.

விவு மச்சகை

மச்சகையின் தாண்டவம் கூடுதலாகும் நிலைதான் இது. கருப்பஞ்சாறும் எலுமிச்சை ரசமும் குணம் தரும். மருந்து பலன் தருவதில்கூ. உப்பு ரொட்டி நல்லது.

விவுக் கல்வீரல் அழற்சி

சளிசரம், மேகநீர் ரோகம், மதுபானம் போன்ற வற்றுல் இந்நோய் வரும். ஜாரம், மஞ்சள்காமாகூ ஏற்படும். ஜன்னியும் பிறக்கும். சித்தப்பிரமை வெறி யாட்டரும் உண்டாகும். நீர் இறங்குவது தட்டுப்படும்.

தொடக்கத்தில் சோடியம் கார்பனேட்டை நீரில் கலந்து கொடுக்கலாம். இந்நோய் மீறவிடும்போது, சிசுவை தாயின் கருப்பத்தைவிட்டு அப்புறப்படுத்திவிட வேண்டும். (சதீவ் சந்திரபாடு)

கர்ப்பினி மயக்கம்

மலச்சிக்கல்—நீர்ப்பிரிவுத் தடையால் இம் மயக்கம் வருகிறது. பரிசுத்தமான காற்றேட்டம் இருந்தால் கர்ப்பினிகளின் நுரையீரல் நன்கு பணிபுரியும். நுரை

யீரல் வேலை செய்தால், உடற்கழிவுகள் அப்புறப்படுத்தப் பட்டுவிடும்.

வேர்வை வரும்படி நடத்தல், நல்ல உணவு, நீர் மலம் கழிதல் பலன் தரும். பார்வீத் தண்ணீர், எலுமிச்சம் பழரசம் நல்லவை. சோடாமாவை ஒரு தேக்கரண்டி எடுத்து பாதிகளாஸ் தண்ணீரில் கலக்கிக் குடிக்கலாம். மயக்கம், குமட்டல் தீரும். அளவுடன் தாம்பூலம் தரிப்பது நல்லது. ஆனால் புகையிலை கூடாது!

மூலவியாற்

மலச்சிக்கல் தொடர்ந்து இருந்தால் இந்நோய் வரும். இதனால் ‘ஆசனவாயில்’ வெடிப்பு, ரத்தம் சொட்டல், ஏரிச்சல் உண்டாசும். மலச்சிக்கலையும் நீரடைப்பையும் போக்கினால் இவ்வியாதி தீரும்.

பச்சை நரம்பு முடிச்சு சுருட்டுதல்

சிலருக்குக் கீழ் அங்கப்பகுதிகளிலே ரத்தத் தேக்கம் காரணமாக, பச்சை நரம்புகள் விரிந்து, ஒரு குறிப்பிட்ட இடத்தில் வீக்கமாக இருக்கும். கால்கணை நீட்டி உயர்த்தி இரோப்பாற வேண்டும். ஒரே இடத்தில் உட்கார்ந்திருக்கக் கூடாது. வயிற் றில் சிலருக்குத் தழும்பு ஏற்படும். நமைச்சல் தோன்றும். இவைகளைப் போக்க, வயிறு, இடுப்பு போன்றவற்றில் விளக்கிகண்ணய் தடவிக் கொண்டு, சிறுபொழுது கழித்து நீராடலாம் என்பது ஆயுர்வேத சாஸ்திரத்தின் ஆலோசனை!

திராணி பேதி

ரத்தக் குறை நோய் இது. உடல் வெளுக்கும்; உடல் மெலியும். நாக்குப் புண்ணும் ஏற்படும். வயிறு புடைக்கும்; குடல்களில் வாயு தங்கும். கைகால் வீங்கும்.

சுகாதார விதிகளும் போன்றாக்கும் நோய்க்குப் பரிகாரம் சொல்லும். பசும்பாலை அடிக்கடி கொடுக்க வேண்டும். இந்நோய் கண்ட பிள்ளைத்தாச்சிகள் சிகிச்சைக்குரியவர்கள்.

பனிக்குடம்—நஞ்சு

பனிக்குடநீர் பிரசவத்துக்கு மிகவும் இன்றியமையாததாகும். சிசுவை வளரச் செய்யவும் அதற்கு அரணுக அமையவும் உதவ வல்லது. பனிக்குடநீர் அரைப்படியிலிருந்து ஒன்றறரப்படிவரை இருக்கலாம். நீர்மிகுந்து பெருகினால், ஆபத்து உண்டாகும். மூச்சுக்கஷ்டம், நெஞ்சுவளி போன்ற பல நோய்கள் உண்டாகும். இடுப்புவளி குறைந்து, பிரசவம் ஏற்பட தொல்லை ஏற்படும். அக்காலத்தில் பனிக்குடம் உடைந்து, சுகப்பிரசவம் ஆகாது. இந்நீர் குறைந்தாலோ, பனிக்குட உறைக்கும் சிசுவுக்கும் இடையே ஜவ்வு முடிக்கொண்டு ஓர் இணைப்பு ஏற்படக்கூடும். சிசுவின் வளர்ச்சி பாதிக்கப்படும். சிசுவின் உடலமைப்பில் குறை ஏற்பட்டுவிடும். ஊனம் உண்டாகும்.

ஆகவே பனிக்குடநீர் அமைப்பில் டாக்டர் பரி சோதனை கண்காணிக்கப்பட வேண்டும்.

நஞ்சும் நஞ்சுக்கொடியும் சிசுவின் வளர்ச்சிக்கும் பாதுகாவலுக்கும் உரியவை. இது—நஞ்சு ஒரு ராத்தல் எடை இருக்கவேண்டும். கர்ப்பக் குழந்தையின் எடையில் ஆறில் ஒரு பங்கு இருக்கும். குழந்தைக்குத் தேவையான ஊட்டம் தாயின் ரத்தத்தினின்றும் இந்த நஞ்சுக் கொடி வழியே செல்லும். கருத்தரிக்கும் போதே கருப்பைச் சுவரில் இக்கொடியும், உருவாகிவிடும். சிசுவுக்கு நஞ்சு எல்லாவகையிலும் ஒரு தற்காப்புத் தரும் பிரசவம் ஆனதும் தான் நஞ்சு வெளியாகும். நஞ்சுக்

கொடியையும் நஞ்சையும் வெளியேற்றுவதில் மருத்துவம் படித்தவர்கள் கவனமாக இருப்பார்கள். சிராமங்களில் குழந்தையை வெளியே எடுக்கும் மருத்துவச்சிகள் நஞ்சுக் கொடியை புரியாமலோ அவசரப்பட்டோ இழுத்து, தாய்க்கும் சேய்க்கும் கண்டம் உண்டு பண்ணுவதும் தீய முடிவை உண்டாக்குவதும் உண்டு.

கர்ப்பினிகள், நஞ்சுக்கொடி புரண்டு பின் னிக் கொள்வதால் பிரசவத்தில் மரண அவஸ்தைப் படுவதுண்டு. அவர்கள் சாதாரணமாக ஒருக்களித்துத் தான் படுக்கவேண்டும். மல்லாந்தோ அல்லது குப்புறவோ படுப்பது அபாயம். ஒரு வசம் மாற்றி இன்னொரு வசத்தில் படுக்குமுன் எழுந்து உட்கார்ந்த பின்னர்தான் வசம் மாற்றிப் படுக்கவேண்டும். இதன் பலனுக, குழந்தையின் தொப்புள் கொடி பின்னிக் கொள்ளமாட்டாது. நஞ்சுக் கொடி சாதாரணமாக 20 அங்குலம் முதல் 22 அங்குலம் வரை நீளமிருப்பதால், பின்னிப் பிஜெந்து கொள்ள வாய்ப்பு உண்டு. கடைசி மாதத்தில் குழந்தை தன் தலையை அடியில் பதித்து சதா அலைந்து கொண்டுதான் இருக்கிறது. ஆகவே, இக்கொடி பின்னிக்கொள்ள வழி ஏற்படாமல் இருப்பதற்கு, தாய்மார்கள் படுத்துக்கொள்ளும் நிலைகளில் கவனம் பதிக்கவேண்டும்.

நஞ்சும் நஞ்சுக் கொடியும் துளியளவு தங்கி இருந்தாலும், பிறகு அது பிரசவத்துக்கு அடுத்த மாதவிலக்கின் போது கழியாவிட்டால், பின்னர் அது மறு பிரசவ சமயத்தில் தொல்கை கொடுக்கும். தேர்ந்த லேடி டாக்டர்கள் இவ்விஷயத்தை கவனித்துக் கொள்வார்கள்.

கருப்ப இசிவு

சில கர்ப்பினிகளுக்கு பிரசவகாலம் நெருங்கும் தருணங்களில் ஏற்படும் இந்தக் கர்ப்பினி இசிவு நோய்

(Eclampsia). இது அழுர்வம்தான்; ஆனால் அபாயமானது. இது தலைச்சன் பிரசவத்தின் போது நிகழும். சிலருக்கு அடுத்தடுத்தும் ஏற்படலாம். ஏழாம் மாதத்திற்குப் பிறகு தான் இந்நோய் அண்டும். பிரசவவேதனைக் காலத்திலும் பிரசவம் ஆனபிறகும் ஏற்படும்.

இந்நோய்க்குக் காரணங்கள் :

1. அளவு மின்சிய ரத்த அழுத்தம். (high blood pressure)
2. உடல் வீக்கம்
3. முத்திரையில் கூடுதலான பிசிதம்.
4. இழுப்பு
5. தொடர்ந்த தலைவறி
6. மேல் வயிற்றுவறி
7. பார்வைக் குறைவு.
8. தூக்கமின்மை.
9. லேசான காய்ச்சல்.

இவை காரணங்களாகவும் நோய்க்குரிய அறிகுறிகளாகவும் அமைகின்றன. ('வீட்டு வைத்தியர்')

மேற்கூறிய அடையாளங்களையும் குறைகளையும் அடையை செய்தால் இந்நோய் உள்ளுக்குள்ளிருந்து வேலை செய்து தன் உக்கிரத்தை வெளிப்படையாகவும் காட்டத் தொடங்கும். திடீரென்று மயக்கம் போட்டுத் தரையில் விழுந்து விடுவார்கள். உடனே வளி ப்பு ஏற்படும். உடம்பு பூராவும் விரைத்து, முகத்தோற்றம் விகாரப்படும். பிரக்ஞா தவறும்; நுரைதள்ளும். கைகால் உதறும். இழுப்பு காரணமாகக் காய்ச்சல் உண்டாகும். மரணம் சம்பவிப்பதும் இயல்பு.

கார்ப்பினிகள் தொடக்கத்திலேயே—அதாவது இந்தோயின் சிறு அறிகுறி தோன்றியதுமே தக்க சிகிச்சை செய்து கொண்டால், தாயும் சேயும் நல்லபடியாகப் பிழைத்து எழலாம்.

கருப்ப இசிவுக்குத் தொடர்பாக வளிப்பு நோய் (epilepsy), ஹிஸ்டீரியா (Hysteria), விஷமுத்திர நீர்ச் சோகை (uralmia), நீரிழிவு, மூளை விஷஜூரம், விஷக் காய்ச்சல் போன்ற நோய்கள் ஏற்படலாம்.

‘...வளிப்பு நோய் வருமுன், அதைக் கைக் கிச்சை களால் வராமல் தடுக்கவேண்டும். இரத்த அழுத்தம் ஒட்டியிருந்தாலும், முத்திரத்தில் புரதம் வெளிப்பட்டாலும், கருப்பினி வீட்டில் அதிகம் நடமாடக்கூடாது. தினசரி ஒரு அவன்ஸ் பேதி உப்பை, ஒரு அவன்ஸ் வெந்தீரில் கலக்கி, இரத்த அழுத்தம் (blood pressure) குறைந்து சரியான நிலைக்கு வரும்வரை பேதிக்குச் சாப்பிடவேண்டும். பார்ஸி தண்ணீர், பழரசம், குஞ்சோஸ் சர்க்கரை கலந்த நீர் இவற்றையே ஆகாரமாகக் கொள்ள வேண்டும். கால்ஷியம், வைடமின் பி, கு ஞ கோ ஸ் முதலிய சக்திகளை ஊசிமூலம் (injections) உடனில் செலுத்தி கொண்டு, கதராய்ட் மாத்திரைகளை உட்கொண்டு ரத்த அழுத்தத்தை மிதப்படுத்தவேண்டும்!’ என்று தம் முடைய ‘பத்துமாதம்’ என்ற நூலில் சொல்கிறார்டாக்டர் எஸ். திரிபுரசுந்தரி அவர்கள் (‘லக்ஷ்மி’). அமெரிக்காவில் இந்நோய் 500ல் ஒருவருக்கே உண்டாவதாக டாக்டர் ஸ்போக் (Dr. Spock) கூறியுள்ளார்.

இசிவு நோயின் காரணமாக, கல்லீரல், முத்திரக்காய் கள், மூளை, நஞ்சக்கொடி, சுவாச கோசங்கள் போன்ற வற்றில் அழற்சி ஏற்படும்; நஞ்சக்கொடியில் உதிரக்கசிவு உண்டாகி வடியும். ரத்தக்கட்டிகள் ஏற்படும். ரத்தப் போக்கு பிரசவத்தில் வெளிப்படும்.

ஆகவே இந்நோய் கண்டதும் உடனடியாக ஆஸ்பத்திரிகளில் சேர்த்து தக்க சிகிச்சை செய்விக்கவேண்டும். இந்நோயின் சிகிச்சையில் வைத்தியர் ஆலோசனையில்லாமல், எந்த ஆகாரத்தையும் அல்லது பானத்தையும் கர்ப்பினிகட்குக் கொடுக்கலாகாது.

நோய் முற்றினால் இரண்டு வகையிலும் நஷ்டம் வரும். ஆகவே, வருமுன் காக்கும் பண்டு மிகமிகமுக்கியம்.

குச்சியிதழு

தாம்பத்திய உறவில் அளவுமீறிய ஈடுபாடு காரணமாகவும், தாய்க்கு கிரந்தி முதலிய மேகநோய் இருந்தாலும், கருப்பையை தாக்கும் வகையில் அடிபடுவதாலும், அதிர்ச்சி அடைவதாலும், தந்தைக்கு ரகசிய நோய் தொற்றி அதன் மூலம் தாய்க்கும் அந்நோய் தொற்றி விடுவதாலும், கர்ப்பப்பை தாயின் வயிற்றில் சரிவர அமைப்பு பெருதிருப்பதாலும், கரு தவறுக வளர்ந்து விடுவதாலும் கருப்பச் சிகித்தவு ஏற்பட்டு ரத்தப் பெருக்கு உண்டாகும். உடனடிச் சிகிச்சை செய்யவேண்டும்! ஆகவே, கர்ப்பினிகளுக்கு எந்த நோய் கண்டாலும், அனுபவ வைத்தியத்தை உசிதமானதற்குக் கையாண்டு, சிச்வைப் பாதிக்கும் நிலை ஏற்படும் நோய்களுக்கு உடனடியான வைத்திய சிகிச்சை பெறவேண்டும். தகுந்த மருந்தும் ஆகாரமும் ஒய்வும் கொள்ளவேண்டும்!

பிரசவம் ஓர் அற்புதம்!

பிரசவம் என்பது ஓர் இயல்பான—சராசரியான நிகழ்ச்சி என்பதாக வே டாக்டர் ஏ. காப்லான் (Dr A. Kaplan) போன்றேர்கள் சொல்லியிருக்கிறார்கள்.

பிரசவம் (Child birth) என்பது இயற்கைப் பூர்வமான தொரு கடமை ஆற்றலாகும். இது ஒரு நோயன்று. ஆனாலும் நோய்க்குரிய ஆட்பெரங்களும் அனுசரணை களும் அபாய அறிவுப்புக்களும் அபாயங்களும் இந்தப் பிரசவ நிகழ்வுக்குள் பொதிந்து கொண்டுள்ளன. இந் நிகழ்வை ‘மறுபிறப்பு’ என்றும், ‘பிறப்புக்கு ஒரு பொருள் உரைக்கும் கர்மம்’ என்றும் சொல்லப்படும்.

கணவன் கொடுத்த மங்கள சௌபாக்கியங்களுக்காக, மனைவி என்னும் தியாகப் பிண்டம் அவன் ஈந்த அன்பை வயிற்றிடைச் சமந்து ஒரு குழந்தை உருவத்தில் காட்டி தானும் மகிழ்ந்து, தன் பதினையும் மகிழ்வித்து, தன் குடும்பத்துக்கே ஒரு பரம்பரையை—பாரம்பர்யத்தை (heredity) உண்டாக்கிக் கொடுத்து விடுகிறார்கள். ‘தாய்’ என்பவள் தியாகத் தெய்வம்.

“கணவனுக்குத் தொண்டு செய்வதன் மூலமே அவனுக்கு வானுலகில் உயர்பதவி கிட்டும்,” என்ற மனுதர்மத்துக்கு உதாரணமாகி நிலவுகிறார்கள்.

ஆம்; தன் கணவனுக்கு அவள் செய்யும் அமரத் தொண்டாகவே குழந்தை அமைகிறது.

தாய், தந்தை, குழந்தை எனும் முக்கோண அமைப்பில் அமையும் உயிர் வாழ்க்கைக்கு குழந்தைதான் ஓர் இணைப்புச் சங்கிலி.

குழந்தையின் பிதிருத்வம் (paternity) அதன் தாய்—தந்தையின் ஜிலானுக்களுக்கு (genes) உட்பட்டது. குழந்தையின் ரத்தப் பரிசோதனை மூலம் அதன் தாய் தந்தையை இனம் காண முடியும்.

மனித உடவில் ஒடும் ரத்தத்தை ‘O’ ரகரத்தமென்றும் ‘A’ ரகரத்தமென்றும் ‘B’ ரகரத்தமென்றும், ‘AB’ ரகரத்தமென்றும் நான்கு வகைகளாகப் பிரித்திருக்கிறார்கள்.

தாயோ தந்தையோ இருவரில் ஒருவர் ‘O’ ரகரத்தமூம் இன்னென்றுவரும் ‘O’ ரகரத்தமூம் கொண்ட பெற்றேர்களாயிருந்தால் அவர்களுக்குப் பிறக்கும் குழந்தைகளும் ‘O’ ரகரத்தமுள்ளனவாகத்தான் பிறக்கும்.

பெற்றேரில் ஒருவர் ‘O’ ரகமாகவும் இன்னென்றுவர் ‘A’ ரகமாகவும் இருந்தால் அவர்களுக்குப் பிறக்கும் குழந்தைகள் ‘O’ ஆகவோ, ‘A’ ஆகவோ இருக்கும்.

இதர முறையிலும் இப்படிப்பட்ட பாகுபாடுகள் உண்டாகின்றன.

குழந்தையின் பாரம்பர்யத் தன்மைகள் தாய் மூல மாகவோ தகப்பன் மூலமாகவோ தான் உண்டாகின்றன. தாய் தந்தையின் உயிரனுக்களில் (cells) உள்ள கணுக்கோல்களில் (chromosomes) பாதி அதன் தந்தையிடமிருந்தும், மற்ற பாதி தாயிடமிருந்தும் வந்தவை. இதே ரீதியில் பாரம்பர்யத் தன்மை வமிச வழியாகத் தொடர்கின்றன.

டாக்டர் ஸிக்மண்ட் ஃப்ராய்ட் (Dr. Sigmaund Frand) டாக்டர் லிட்டில் (Dr. Lyttill) ஆகியோரது சாற்றுக்களைக் கொண்டு முன்னர் நான் ‘காதல்’ இதழில் எழுதிய இவ்விவரங்களை மீண்டும் எடுத்துக்கூறியிருக்கிறேன்.

இத்தகைய குழந்தை ஒரு குடும்பத்துக்குச் சரித்திரம் தரவல்லதாரு தெய்வம். இத்தெய்வத்தை வரவேற்கத்

ஶுடிக்கும் தாயின்—பூரண கர்ப்பினியின் மனக்குதாகவத் துக்கு ஒப்புவகை இருப்பதில்லை. அதனால்தான் அவள் நன்னுடைய பிரசவ வேதனையை அறவே மறக்க எத் தனம் செய்கிறோன். இந்திலையின் பழக்கத்துக்கு அவளைக் கொண்ட வனும் உதவுகிறோன்.

மக்கட்பேறு கொண்ட மனையின் மங்களாகரமான கபிட்சமே ஓர் அலாதிதானே!

ஆதிநாளிலே பிரசவத்தை ஒரு பொருட்டாகவே சாரும் கருதவில்லையாம். ஆனால் பேறுகாலத்தையும் குழந்தை ஜனனத்தையும் மட்டும் பெரிதும் பெருமையுடன் போற்றி வந்திருக்கிறோர்கள்.

நாளிகம் வளர வளர, விஞ்ஞானம் வளர வளர, பிரசவம் என்பது ஒரு கண்டமாக—ஒரு சோதனையாகவே ஆகிவிட்டது. ஏனென்றால், பிரசவந்தில் ஏற்பட்ட— ஏற்பட்டுவருகிற பயங்கரங்கள் தாம் இதற்குக் காரணம்.

முதற் பிரசவத்தைத் தாய் வீட்டில் கை வத்துக் கொள்வது நம் நாட்டில் பழக்கம். பெரும்பாலும் வீடு களில் வைத்துக்கொள்வதைவிட, மருத்துவ வசதிகள் நிரம்பிய ஆஸ்பத்திரிகளில் பிரசவத்தை கை வத்துக் கொள்ளுவதே தற்காப்பும் பாதுகாப்பும் ஆன விவேகமான செயலாகும். கர்ப்பம் தரித்த நாள் தொட்டு பிரசவம் ஆகும் பரியந்தம் அவ்வப்போது அடிக்கடி மருத்துவப் பரிசோதனைகள் மேற்கொள்வது நன்மையான செயலாகும்.

கிராமப் புறங்களில் உழைப்பை மதிக்கும் பெண்கள் கர்ப்பமுற்றால் அவர்களுக்கு அநேகமாக பிரசவம் ஒரு பயமாகத் தோன்றுவதில்லை. “அமுதமுது தீர்த்தாலும் நான்தானே பிள்ளை பெற்றுகவேணும்!” என்ற ஒரு வினாவுடன் தன் கண்டத்தைச் சுகித்துப் பொறுத்துக் கொண்டு ஜீவவிளக்கை ஏற்றி வைத்துவிடுவாள்.

பிரசவவளியை கருப்பவதி அதிகம் உணர்ந்து மன வேதனைப்படாமல் இருக்கவே உற்றவர்களும் உறவுக் காரர்களும் பிரசவ மனையில் பிரசவ அறையில் கூடுவது வழக்கம்.

ஒரு ரூபாய்க்குட்பட்ட ‘கடைச் சரக்கு’டன் இப் பிரசவம் முடிந்துவிடும் !

நரிக்குறவர் சமுதாயத்தில் பிரசவத்தில் மனைவியுடன் கணவனும் உடன் இருப்பானும். அப்போதுதான் பிரசவ வேதனையை அவன் பொறுத்துக் கொள்ளமுடியுமாம்.

பனியர்கள் எனும் மகிழுவகுப்பாரில் பிரசவத்தை கர்ப்பினியின் சொந்தப்புருஷனே நடத்துவானும். அவன் தன்குமில்லை—வீட்டில் தன் மனைவியின் முதுகுப்புறமாக நின்று அவனை கைகோர்த்துக் கட்டிக்கொண்டு கொஞ்சம் கொஞ்சமாக கர்ப்பவதியின் பெருத்த வயிற்றை கீழ் நோக்கித் தடவிக் கொடுத்துத் தொங்குவானும். தன்னைப் போலவே சற்றைக்கெல்லாம் கர்ப்பினியின் ஒரு முக்க லுடன் ஓர் அலற்றலுடன் சிசு பிறந்து விடும். பிறந்த சிசுவை பாக்குப் பானையில் ஏந்திச் சுத்தப்படுத்தி அதை வெயிலில் வைத்துவிடுவானும். அப்பால் முதன் முதலாக, அச்சிசுவுக்கு நண்டுவனை நீர் கொணர்ந்து புகட்டுவானும் !

சில சமூகத்தாரிகடையே பிரசவ வளி முதன் முதலாகக் கண்டதும், ‘நெல் குத்த’ ஆரம்பித்து விடுவாளாம் கர்ப்ப ஸ்திரி. உலக்கையை ஒங்கி எடுத்து ஒருவித ‘வோய்’ எனும் சுத்தத்துடன் உரவில் குற்றும் போது, அவளுக் கூடல் இயக்கமும் உழைப்பின்பாலுள்ள ஆர் வ மு ம் அவனுக்கு வளியை மறக்கச் செய்து விடுமாம் !

இப்படிப் பலபல வகைகள் பிரசவ முறையில் உள்ளன.

இடுப்புவளி (Labor pains) முதுகுப்புறத்தின் கீழ்ப் பகுதியில் முதலில் ஆரம்பித்து, பிறகு வயிற்றுக்குப் பரவு கிறது. கருப்பை சுருங்கும் போதுதான் உண்மையான பிரசவ வளி ஏற்படும். ஒர் அங்குலமே, அல்லது அதற்கும் குறைவாகவோ உள்ள பெண்ணின் ஓனந உறுப்பு இவ்வளியின் காரணமாக நான்கு அங்குலத்திற்கோ அதற்கு மேலேயோ விரிந்து, அதன் வழியே சிச சுலபமாக வழிவர முடிகிறது. ஒவ்வொரு கால்மணிக்கும் அரைமணிக்குமாக வளி தோன்றி மிகும். பொய்வளியைக் கொண்டு ஏமாறக்கூடாது.

முதல் பிரசவம் என்றால், இந்த வளியைத் தானுவது ஜீவமரணப் போர்தான்!

கர்ப்பினியின் வளிகளை மரக்கச் செய்தவன் மூலம் ‘கஷ்டமில்லாத பிரசவங்கள்’—‘வளி தோன்றுத பிரசவங்கள்’ நடக்க உதவிய பெருமை விஞ்ஞானக் கண்டு பிடிப்புக்குத்தான் உரியது.

1851ல் விக்டோரியா மஹாராணிக்கு வளிதோன்றுத வகையில்—உணர்வுகளை மயங்கச் செய்த வகையில் அவர்களது ஏழாவது குழந்தையின் பிரசவம் நடந்ததாம். அதிலிருந்து அம்முறை வெற்றிகரமாகச் செயற்படத் தொடங்கியது. வளி தோன்றியதும் மஹாராணிக்கு ‘க்ளோரோஃபார்ம்’—மயக்க மருந்து (Chloroform) கொடுக்கப்பட்டு, பிரசவம் கவனிக்கப்பட்டதாம்.

இடுப்புவளி தோன்றியவுடனேயே கர்ப்பினியை ஆஸ்பத்திரியில் சேர்த்து விடவேண்டும். பிரசவ காலத்தில் கர்ப்பினியின் உடலில் அடிக்கடி மாறுதல்கள் நிகழ்ந்து கொண்டிருக்கும். ஆகவே, மருத்துவர்கள் கணிக்கும் பிரசவ நேரத்துக்கு முன்பாகவோ அல்லது பின்பாகவோ பிரசவம் ஆவதும் இயற்கையல்லவா?

பிரசவகாலத்தில் வயற்கூரச் சுத்திசெய்ய எனிமா (enema) கொடுப்பார்கள். பிரசவ நேரத்திற்கு முன்பாக, ஸ்மரணையற்றிருக்க ஊசியின் மூலமாக ‘மார்ஃபியா’, ‘ஹுயோசின்’ மருந்துகள் செலுத்துவார்கள். இம்மயக்க நிலைக்கு ‘சாயுங்கால உறுக்கம்’ எனப்பெயர்.

ஆனால் இம்மாதிரியான இடை நிலைப் பிரயோகங்களை ஏற்காமல் இருப்பதே நாய்க்கும் குழந்தைக்கும் நன்மை பயக்கும்.

பிரசவ அறையில் தாயும் அதற்கு வெளியே தந்தையும் ஜீவமருஸப் போராட்டம் நடத்துகிற ஒரு விளையாட்டு பிரசவம் என்கிற நிகழ்வு உள்ளேயும் வெளியேயும் தெய்வ நம்பிக்கைதான் விளையாடுக் கொண்டிருக்கும்! ‘விதை விதைத்தவன் விட்டபடி! என்று இருப்பது விவேகமில்லாத செயல்!

பிரசவவிவின் ருண்பம் தொடர்ந்து, பனிக்குடம் உடைந்து, அதன் பின் நான்கு மணி கழித்தும் பிரசவம் ஆகவில்லையென்றால், வீட்டில் பிரசவம் வைத்திருப்பவர்கள், உடனடியாக மருத்துவமனை டாக்டரமாக்கஜீன் அறைத்து வந்து விடவேண்டும். இது முக்கியம், பனிக்குடம் உடைந்து, இடுப்புவளி உச்சத்தை அடைந்து விட்டாலே அது, குழந்தை வெளியே வரத்தயார் என்பதற்குப் பொருள். அதற்குத் தாமதம் என்றால், கருப்பைக்குள் திடீரென்று ஏற்பட்டுவிட்ட தொல்லைகள்தாமே காரணமாக அமைகின்றன! ஆகவே இம்மாதிரியான ‘பிரசவக்குறிகளை’ கவனிக்கவேண்டும். ஆஸ்பத்திரி என்றால், எல்லாவற்றையும் தக்கபடி கவனித்துக்கொள்ள அம்மணிகள் இருப்பார்கள்!

தாயின் கர்ப்பத்திலிருந்து சிக் வெளிவந்து விட்டால்— இய்பாக வெளிவந்து விட்டால் உடனடியாக தாயையும்

சிச்வையும் சம்ரட்சீத்து இருவருக்கும் வேண்டியவற்றைச் செய்ய லெடி டாக்டர்களும் நர்ஸ்களும் காத்துக் கிடப் பார்கள்! அது அவர்கள் கடமை மட்டுமல்ல; அது அவர்களின் கருணையும் ஆகும்! சிச்வின் தலை முதலில் உதயமாவதே சுகப்பிரசவம்.

நல்லவாக்கும் நல்ல நினைப்பும் நல்ல ஆறுதலும் நல்ல நம்பிக்கையும்தாம் ஒரு காப்பினிக்குத் தேவைப் படுகின்ற முதலுதவிச் சாதனங்களாகும். இச்சாதனங்களுக்கு முழுமுதற் பலமாகவும் தோன்றுத் துணையாகவும் இருப்பது தெய்வத்தின் கருணையோகும்!

இடுப்புவளி உச் சம் அடைகிறது. குழந்தை பிறக்கிறது. பிறந்ததும் மூச்சப்பிடிக்க அழுகிறது.

அந்த முதல் அழுகையில் அதன் ஜீவன் பிரதிபலிக்கிறது.

இந்த ஜீவன்தான் அலகிலர விளையாட்டுடையானின் அற்புத மகிமை!

அந்த மகிமையை ஈடேற்ற வேண்டுமெனில், கருப்பினிகள் தக்க வைன்த்துடன் பத்துமாதங்கள் வரையிலும் தங்கள் உடல் நலத்தைப் பேணவேண்டும்! போதிய பிரசவ ஞானம் பெற்று ஒழுகவேண்டும்! இதன் மூலம் பேறுகாலப் பிரச்சினைகளை விடிவு கண்டுவிட முடியும்!

ஆம்; ஆரோக்கியமான உடலும் திடகாத்திரமான உள்ளாழும் அமைந்து விடும்போது, மெய்யாகவே பிரசவம் என்பது ஒரு சாதாரணமான சம்பவமாகவே அமைந்து

விடமுடியும். அதன் அமைப்பில், தாயின் கடமையும் தந்தையின் பேறும் நிலைபெற்றுப் பூர்த்தி பெற்றுவிடும்.

வளர்ந்து வரும் சமுதாயத்தில் ஒரு புத்தம் புதிய ஜீவன் அங்கம் பெறத் தொடங்கிவிட்டது.

குழந்தைக்கு நம் வாழ்த்தையும் குழந்தையின் தாய்க்கு நம் வணக்கத்தையும் தெரிவித்துக் கொள்வோமாக...!

முடிந்தது.